

ੴ

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ ॥

ਸਾਧ ਕੀ ਮਹਿਮਾ ਬੇਦ ਨ ਜਾਨਹਿ



ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ

ਲੇਖਕ-

ਜੰਗੀਰ ਸਿੰਘ ਨਾਮਧਾਰੀ ਪਿੰਡ ਰਾਈਆ



Sri Satguru Jagjit Singh Ji E-library

Sri Satguru Jagjit Singh Ji E-library has been created with the approval and personal blessings of Sri Satguru Uday Singh Ji. You can easily access the wealth of teaching, learning and research materials on Sri Satguru Jagjit Singh Ji E-library online, which until now have only been available to a handful of scholars and researchers.

This new Sri Satguru Jagjit Singh Ji E-library allows school children, students, researchers and armchair scholars anywhere in the world at any time to study and learn from the original documents.

As well as opening access to our historical pieces of world heritage, digitisation ensures the long-term protection and conservation of these fragile treasures. This is a significant milestone in the development of the Sri Satguru Jagjit Singh Ji E-Library, but it is just a first step on a long road.

Please join with us in this remarkable transformation of the Library. You can share your books, magazines, pamphlets, photos, music, videos etc. This will ensure they are preserved for generations to come. Each item will be fully acknowledged.

To continue this work, we need your help

Your generous contribution and help will ensure that an ever-growing number of the Library's collections are conserved and digitised, and are made available to students, scholars, and readers the world over. The Sri Satguru Jagjit Singh Ji E-Library collection is growing day by day and some rare and priceless books/magazines/manuscripts and other items have already been digitised.

We would like to thank all the contributors who have kindly provided items from their collections. This is appreciated by us now and many readers in the future.

Contact Details

For further information - please contact

Email: NamdhariElibrary@gmail.com

ੴ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ॥

ਇਹ ਜੋ ਪੁਸਤਕ

“ਸਾਧ ਕੀ ਮਹਿਮਾ ਬੇਦ ਨ ਜਾਨਹਿ”

ਸੰਤ ਕਰਮ ਸਿੰਘ ਪਿੰਡ ਹਿੰਮਤਪੁਰਾ ਵਾਲਿਆਂ ਦੇ ਪਰਸੰਗ

ਲੇਖਕ-

ਜੰਗੀਰ ਸਿੰਘ ਪਿੰਡ ਰਾਈਆ ਜ਼ਿਲਾ ਬਠਿੰਡਾ

ਹਾਲ ਪਿੰਡ ਲੱਲੂਆਣਾ ਜ਼ਿਲਾ ਮਾਨਸਾ

ਫੋਨ : (01636) 55707

ਸਭ ਹੱਕ ਰਾਖਵੇਂ ਹਨ।
ਬਿਨਾ ਆਗਿਆ ਕੋਈ ਨਾ ਛਾਪੇ।

ਲੇਖਕ ਤੇ ਪ੍ਰਕਾਸ਼ਕ.
ਜੰਗੀਰ ਸਿੰਘ

ਦੂਜੀ ਵਾਰ : 1000

ਮਿਤੀ : 14 ਅਪ੍ਰੈਲ, 1999

ਕੀਮਤ : 15-00

ਪ੍ਰਸੰਗਾਂ ਦੀ ਸੂਚੀ—ਤਤਕਰਾ

ਪੰਨਾ	ਪ੍ਰਸੰਗਾਂ ਦੀ ਲੜੀ	ਪੰਨਾ	ਪ੍ਰਸੰਗਾਂ ਦੀ ਲੜੀ
4	ਭੂਮਿਕਾ	43	ਮਹੋਲੀ ਤੋਂ ਕਾਂਜਲੇ ਨੂੰ ਜਾਂਦੇ ਤੂੰ
7	ਪ੍ਰਸੰਸਾ		ਸੁਣੀ ਗਲ ਦਾਨ ਸਿਆ
11	ਮੰਗਲ	46	ਜਦੋਂ ਦੋਰਾ ਕਰਦੇ ਦੀਵਾਨ
14	ਸੰਤ ਕਰਮ ਸਿੰਘ ਜੀ ਦਾ ਜਨਮ		ਲਾਉਂਦੇ
15	ਸੰਤ ਕਰਮ ਸਿੰਘ ਜੀ ਦਾ ਸਿੱਖ	48	ਸੂਬਾ ਬਿਸਨ ਸਿੰਘ ਦੇ ਬੂਹੇ
	ਸੱਜਣਾ		ਮੋਹਲਣੇ
18	ਬੋਹੜ ਵਾਲੇ ਚੱਕ ਵਿਦਿਆ ਪੜੀ	50	ਲਾਲ ਸਿੰਘ ਭਦੋੜ ਵਾਲੇ ਦਾ
20	ਸੰਤਾਂ ਦੀ ਸ਼ਾਦੀ ਦਾ ਪ੍ਰਸੰਗ		ਮੰਗਣਾ
25	ਸੰਤਾਂ ਦੀ ਸਿੰਘਣੀ ਚੜਾਈ ਕਰਨ	52	ਪਿੰਡ ਪਿੰਡ ਦੇ ਨਾਈ ਨੂੰ ਪੰਜ
	ਤੋਂ ਡੇਰਾ ਖੇਤੀ		ਪੁੱਤਰ
26	ਕਰਮ ਸਿੰਘ ਦੇ ਡੇਰੇ ਰੋਜ ਸੱਪ	55	ਪਿੰਡ ਪਿੰਡ ਦੇ ਕਿਸਨ ਸਿੰਘ
	ਦੁਧ ਪੀ ਕੇ ਜਾਂਦਾ		ਦੀ ਲੜਕੀ ਨੂੰ ਦੋ ਪੁੱਤਰ
28	ਸੰਤਾਂ ਨੇ ਡੋਗਰਾਂ ਤੋਂ ਢੱਠੇ ਨੂੰ	56	ਪਿੰਡ ਪਿਥੋਂ ਸੂਬਾ ਸ਼ੇਰ ਸਿੰਘ
	ਛਡਾਉਣਾ		ਦੇ ਜਾਣਾ
30	ਦੋਰੇ ਦਾ ਵਰਨਣ	58	ਸੰਤਾਂ ਨੇ ਆਪਣੇ ਵਿਦਿਆ
34	ਸੰਤ ਕਰਮ ਸਿੰਘ ਕੋਲੇ ਲੋਕੀ		ਗੁਰੂ ਕੋਲ ਜਾਣਾ
	ਪੁੱਤਰਾਂ ਬਾਬਤ ਆਉਂਦੇ	59	ਪਿੰਡ ਕੋਠੇ ਗੁਰੂ ਕੇ ਸੁੰਦਰ ਸਿੰਘ
37	ਪਿੰਡ ਮਹੋਲੀ ਦਾਨ ਸਿੰਘ ਨੂੰ		ਦੀ ਵਾਰਤਾ
	ਪੁੱਤਰ	61	ਪਿੰਡ ਕੋਠੇ ਗੁਰੂ ਕੇ ਲਾਲ ਸਿੰਘ
39	ਖੂਹੀ ਲਾਉਣੀ ਜਗਾ ਬਣਾਉਣੀ		ਨੂੰ ਸੱਤ ਪੁੱਤਰ ਦੇਣੇ
40	ਮਹੋਲੀ ਦੇ ਘੁਮਿਆਰਾਂ ਨੂੰ ਪੁੱਤਰ	63	ਬੁਰਜ ਥਰੋੜ ਦੇ ਕਿਹਰ ਸਿੰਘ
41	ਦੋ ਘਰਾਂ ਤੋਂ ਸਾਂਝੀ ਖੂਹੀ ਤੇ		ਦਾ ਪ੍ਰਸੰਗ
	ਦੋਨਾਂ ਨੂੰ ਪੁੱਤਰ	65	ਪਿੰਡ ਭਗਤੇ ਦੇ ਨਾਈ ਨੂੰ ਪੁੱਤਰ

ਪੰਨ-	ਪ੍ਰਸੰਗਾਂ ਦੀ ਲੜੀ	ਪੰਨਾ	ਪ੍ਰਸੰਗਾਂ ਦੀ ਲੜੀ
67	ਪਿੰਡ ਭਗਤੇ ਦੇ ਸੁੱਚਾ ਸਿੰਘ ਨੂੰ ਪੁੱਤਰ	93	ਗੁੜ੍ਹੀ ਪਿੰਡ ਕੁੜੀ ਤੋਂ ਟੁਮ ਲੈ ਕੇ ਰਾਜੀ ਕਰਨਾ
69	ਪਿੰਡ ਭਗਤੇ ਪਰਮ ਹੰਸ ਨੇ ਲੰਗਰ ਵਰਤੋਣਾ	94	ਜਿਲਾ ਲਾਹੌਰ ਵਿਚ ਜਾ ਕੇ ਲੰਗਰ ਲਾਉਣਾ
72	ਪਿੰਡ ਹਿੰਮਤ ਪੁਰੇ ਖੰਡ ਘੀ ਦਾ ਲੰਗਰ	96	ਪਿੰਡ ਪੱਦੀ ਦੇ ਠਾਕੁਰ ਸਿੰਘ ਦੇ ਜਾਣਾ
73	ਸੰਤਾਂ ਨੇ ਭਾਈ ਬਸੰਤ ਸਿੰਘ ਨੂੰ ਤਿੰਨ ਪੁੱਤਰ	98	ਪਿੰਡ ਕਾਂਜਲੇ ਪੰਜ ਸਾਲ ਰਹਿਣਾਂ
74	ਧਨੋਲੇ ਦੇ ਨਰੈਣ ਸਿੰਘ ਨੂੰ ਪੁੱਤਰ	100	ਮਸਤੂਆਣੇ ਗੁਰਦੁਆਰੇ ਦੀ ਨੀਹ
76	ਬਰਨਾਲੇ ਦੇ ਵੈਦ ਸੰਤ ਰਾਮ ਨੂੰ ਦੋ ਪੁੱਤਰ	102	ਸੰਤਾਂ ਨੇ ਪਿੰਡ ਰੋਡੀ ਜਾਣਾ
77	ਬਰਨਾਲੇ ਦੇ ਬਜਾਜ ਤੋਂ ਕਪੜਾ	104	ਸ਼੍ਰੀਗੁਰਚਰਨ ਸਿੰਘ ਖਰਲ ਤੇ ਸੰਤ ਕਰਮ ਸਿੰਘ ਪਰਸੰਗ
79	ਸੇਠ ਨੇ ਹਿੰਮਤ ਪੁਰੇ ਪੈਸੇ ਲੈਣ ਆਉਣਾ	105	ਸੰਤਾਂ ਨੇ ਪਿੰਡ ਸੈਦੋ ਸਰੀਰੋ ਛੱਡਣਾ
80	ਸੰਤਾਂ ਨੇ ਲੋਕਾਂ ਨੂੰ ਪੈਸੇ ਵੰਡਣੇ	108	ਸਸਕਾਰ ਪਿੰਡ ਹਿੰਮਤ ਪੁਰੇ
81	ਸੰਤਾਂ ਨੇ ਭੈਣੀ ਸਾਹਿਬ ਜਾਣਾ	110	ਬੰਦੇ ਕਰਦੇ ਮੇਰੀ ਮੇਰੀ
83	ਹਜਾਰਾ ਸਿੰਘ ਨੂੰ ਗੁਰੂਆਂ ਦੇ ਦਰਸ਼ਨ	112	ਭੈਣੀ ਹੈ ਸਾਹਿਬ ਛੋਟਾ ਏਥੇ
86	ਸੈਦੋ ਦੇ ਕਿਸ਼ਨ ਸਿੰਘ ਨੂੰ ਦੋ ਪੁੱਤਰ	115	ਭਾਗਾਂ ਵਾਲੀ ਧਰਤੀ ਨੂੰ
87	ਮਾਈ ਦੀ ਧੀ ਦੀਆਂ ਟੂਮਾਂ ਦਾ ਪ੍ਰਸੰਗ	117	ਪੰਨਵਾਦ
89	ਇਕ ਜਥੇ ਦੇ ਸਿਖ ਕੋਲ ਪੈਸੇ ਲੰਗਰ ਬੰਦ		
91	ਸੰਤਾਂ ਦੀ ਫੋਟੋ ਲਹਾਉਣ ਦਾ ਪ੍ਰਸੰਗ		



ਸੁਹੀ ਮਹੱਲਾ 5 ।

ਅੰਮ੍ਰਿਤ ਵਚਨ ਸਾਧ ਕੀ ਬਾਣੀ ।

ਜੋ ਜੋ ਜਪੈ ਤਿਸ ਕੀ ਗਤ ਹੋਵੇ ਹਰ ਹਰਨਾਮ ਨਿੱਤ ਰਸਨ ਬਖਾਨੀ ।
ਸੇਤਾ ਕੇ ਕਾਰਜ ਆਪ ਖਲੋਇਆ ਹਰ ਕੰਮ ਕਰਾਵਣ ਆਇਆ ਰਾਮ ।
ਸੁਰਤ ਸੁਹਾਵੀ ਤਾਲ ਸੁਹਾਵਾ ਵਿਚ ਅੰਮ੍ਰਿਤ ਜਲ ਛਾਇਆ ਰਾਮ ।
ਅੰਮ੍ਰਿਤ ਜਲ ਛਾਇਆ ਪੂਰਨ ਸਾਜ ਕਰਾਇਆ ਸਗਲ ਮਨੋਰਥ ਪੂਰੇ ।
ਜੇ ਜੇ ਕਾਰ ਭਇਆ ਜੰਗ ਅੰਤਰ, ਲਾਥੇ ਸਗਲ ਵਿਸੁਰੇ ।
ਪੂਰਨ ਪੁਰਖ ਅਚੁੱਤ ਅਥਿਨਾਸੀ ਜਸ ਵੇਦ ਪੁਰਾਣੀ ਗਾਇਆ ।
ਅਪਨਾ ਵਿਰਦ ਰਖਿਆ ਪਰਮੇਸਰ ਨਾਨਕ ਨਾਮ ਧਿਆਇਆ ।

ਪੰਨਾ 783 ਸ 9

ਸਾਰੰਗ ਮਹੱਲਾ 5 ।

ਗਿਰਿ ਬਸੁਧਾ ਜਲ ਪਵਨ ਜਾਇਗ
ਕਇ ਸਾਧ ਬਚਨ ਅਦਲਾਧਾ ।

ਪੰਨਾ 1203

() ਭੁਮਿਕਾ ()

'ਸਾਧ ਕੀ ਮਹਿਮਾ ਬੇਦ ਨਾ ਜਾਨਹਿ' ਜੋ ਪੁਸਤਕ ਲਿਖੀ ਹੈ ਇਹ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਬਖਸਿਸ਼ ਨਾਲ ਹੀ ਲਿਖ ਸਕੇ ਹਾਂ ਇਹ ਪੁਸਤਕ ਲਿਖਵਾਉਣ ਦਾ ਜੋ ਮੁੱਢ ਹਨ ਉਹ ਇਹ ਹਨ ਸੰਤ ਜੋਰਾ ਸਿੰਘ ਜੀ ਮਹੰਤ ਪਿੰਡ ਹਿੰਮਤ ਪੁਰਾ ਗੁਰਦੁਆਰਾ ਨਾਮਧਾਰੀ ਦੇ ਉਦਮ ਉਪਰਾਲੇ ਨਾਲ ਲਿਖਨ ਦਾ ਸੁਭਾਗ ਪ੍ਰਾਪਤ ਹੋਇਆ ਹੈ ਜੋ ਕਿ ਐਸ ਵੇਲੇ ਸੰਤ ਕਰਮ ਸਿੰਘ ਜੀ ਦੀ ਤੀਸਰੀ ਜਗਾ ਤੇ ਸ਼ੋਭਤ ਹਨ ।

ਮੈਂ ਕੋਈ ਵਿਦਵਾਨ ਜਾਂ ਕਵੀ ਲਿਖਾਰੀ ਨਹੀਂ ਹਾਂ । ਮੈਂ ਸਿਰਫ ਉਦੋਂ ਸੰਤ ਕਰਮ ਸਿੰਘ ਜੀ ਬਾਰੇ ਕੁਛ ਲਿਖਣਾ ਚਾਹਿਆ ਜਦੋਂ ਨਾਮਧਾਰੀ ਇਤਿਹਾਸ ਵਿਚੋਂ ਸੰਤ ਕਰਮ ਸਿੰਘ ਜੀ ਦਾ ਕੋਈ ਇਤਿਹਾਸ ਲਿਖਿਆ ਨਾ ਪ੍ਰਾਪਤ ਹੋਇਆ ਕਿਉਂਕਿ ਸੰਤ ਕਰਮ ਸਿੰਘ ਜੀ ਨਾਮਧਾਰੀ ਪੰਥ ਵਿਚ ਉਹ ਮਹਾਪੁਰਸ਼ ਹੋਏ ਹਨ ਜਿਨ੍ਹਾਂ ਨੇ ਜੋ ਬੀ ਬਚਨ ਰਸਨਾ ਚੋਂ ਕਰ ਦਿਤੇ ਉਹ ਉਸ ਤਰ੍ਹਾਂ ਪੂਰਾ ਹੋਇਆ ਜਿਸਨੂੰ ਇਕ ਪੁਤਰ ਕਹਿ ਦਿੱਤਾ ਇਕ ਪੁਤਰ ਹੋਇਆ, ਪੰਜ ਪੁਤਰ ਕਹਿ ਦਿਤੇ ਤਾਂ ਪੰਜ ਹੋ ਗਏ, ਸੱਤ ਕਹਿ ਦਿਤੇ ਸੱਤ ਹੋ ਗਏ । ਮਾਲਵੇ ਦੇ ਪਿੰਡ ਹਿੰਮਤ ਪੁਰਾ ਵਿਚ ਉਹਨਾਂ ਜਨਮ ਲਿਆ, ਮਾਤਾ ਪ੍ਰਧਾਨ ਕੌਰ ਪਿਤਾ ਉਧਮ ਸਿੰਘ ਦੇ ਘਰ ਸੰਮਤ 1950 ਬ੍ਰਿਕਮੀ ਨੂੰ ਜਨਮ ਲਿਆ ਜ਼ਿਲਾ ਫਿਰੋਜਪੁਰ ਪੰਜਾਬ ਅੰਦਰ ਅਜ ਕਲ ਜ਼ਿਲਾ ਫਰੀਦਕੋਟ ਹੈ । ਸੰਤ ਕਰਮ ਸਿੰਘ ਜੀ ਦੇ ਇਤਿਹਾਸ ਦੀ ਸਮਗਰੀ ਕੋਈ ਅਜ ਤੋਂ 32 ਸਾਲ ਪਹਿਲਾਂ ਇਕੱਤਰ ਕਰਕੇ ਵਾਰਤਕ ਛਪਣ ਵਾਸਤੇ ਮਹਾਰਾਜ ਬੀਰ ਸਿੰਘ ਨਾਲ ਵਿਚਾਰ ਕੀਤਾ ਉਹਨਾਂ ਮੈਨੂੰ ਪੰਥ ਰਤਨ ਮਾਸਟਰ ਨਿਹਾਲ ਸਿੰਘ ਕੌਲ ਭੇਜ ਦਿਤਾ ਮਾਸਟਰ ਨਿਹਾਲ ਸਿੰਘ ਜੀ ਨੇ ਉਹ ਇਕੱਤਰ ਕੀਤੀ ਸਮਗਰੀ ਮੈਥੋਂ ਲੈਕੇ ਤੇ ਕੁਝ ਹੋਰ

ਮਹਾਂਪੁਰਸ਼ਾ ਦੇ ਜੀਵਨ ਵਿਚੋਂ ਟੁਕਾਂ ਦੇਕੇ ਇਕ ਰਤਨਮਾਲਾ ਪੁਸਤਕ ਛਪਵਾ ਦਿਤਾ ਅਤੇ ਵੇਰਵਾ ਦੇ ਦਿਤਾ ਕਿ ਸੰਤ ਕਰਮ ਸਿੰਘ ਬਾਰੇ ਲਿਖਣ ਵਾਲੀ ਸਮਗਰੀ ਜੰਗੀਰ ਸਿੰਘ ਪਾਸੋਂ ਪ੍ਰਾਪਤ ਹੋਈ ਹੈ। ਉਸ ਰਤਨ ਮਾਲਾ ਪੁਸਤਕ ਛਪੀ ਨੂੰ ਕਈ ਸਾਲ ਹੋ ਚੁਕੇ ਹਨ। ਉਸਤੋਂ ਬਾਦ ਵਿਚ ਸੰਤ ਕਰਮ ਸਿੰਘ ਜੀ ਦੇ ਨਿਕਟ ਵਰਤੀਆਂ ਤੋਂ ਹੋਰ ਕਾਫ਼ੀ ਪਰਸੰਗਾਂ ਦੀ ਜਾਣਕਾਰੀ ਪ੍ਰਾਪਤ ਹੋਈ ਜੋ ਪਾਠਕਾਂ ਦੀ ਸੇਵਾ ਵਿਚ ਭੇਟ ਕਰ ਰਹੇ ਹਾਂ। ਇਹ ਜੋ ਪੁਸਤਕ 'ਸਾਧ ਕੀ ਮਹਿਮਾ ਬੇਦ ਨਾ ਜਾਨਹਿ' ਕਵਿਤਾ ਵਿਚ ਭੇਟ ਕਰ ਰਹੇ ਹਾਂ ਇਸਨੂੰ ਸੰਤ ਕਰਮ ਸਿੰਘ ਜੀ ਦਾ ਪੂਰਾ ਜੀਵਨ ਨਹੀਂ ਕਹਿਆ ਜਾ ਸਕਦਾ ਇਹ ਤਾਂ ਗੁਰਬਾਣੀ ਦੀ ਲਿਖਤ ਦੇ ਉਸ ਮਹਾਂਵਾਕ ਦੇ ਅਨੁਸਾਰ ਹੈ। 'ਸਾਤ ਸਮੁੰਦਉ ਮਸ ਕਰਉ ਕਲਮ ਕਰਉ ਬਨ-ਰਾਇ, ਬਸੁਧਾ ਕਾਗਦ ਜਉ ਕਰਉ ਹਰ ਜਸ ਲਿਖਤ ਨ ਜਾਇ।'

ਸੰਤ ਕਰਮ ਸਿੰਘ ਜੀ ਦਾ ਸਾਰਾ ਜੀਵਨ ਲਿਖਨਾ ਤਾਂ ਅਤਿ ਕਠਿਨ ਹੈ ਕਿਉਂਕਿ ਉਹ ਮਹਾਂਪੁਰਸ਼, ਮਹਾਂ ਤਪਸਵੀ ਰਾਜ ਰਸ਼ੀ ਸਨ। ਰਾਜੇ ਜੰਗੀਆਂ ਦਾ ਕੋਈ ਪਾਰਾਵਾਰ ਨਹੀਂ ਪਾ ਸਕਦਾ। ਮੈਂ ਨਾਂਚੀਜ ਕੀ ਲਿਖ ਸਕਦਾ ਸੀ। ਪਾਠਕ ਸੱਜਣ ਇਸ ਲਿਖੇ ਅਧੂਰੀ ਲਿਖਤ ਨੂੰ ਪ੍ਰਵਾਨ ਕਰਨਗੇ। ਪਰ ਪਾਠਕਾਂ ਤੋਂ ਮੈਂ ਇਹ ਜ਼ਰੂਰ ਆਸ ਰਖਦਾ ਹਾਂ ਕਿ ਆਉਣ ਵਾਲੀ ਪੀੜੀ ਨੂੰ ਇਹ ਪੁਸਤਕ ਪੜਾਕੇ ਜਾਣੂ ਕਰਵਾਉਣਗੇ ਕਿ ਦੇਹਧਾਰੀ ਸਤਿਗੁਰੂ ਤੋਂ ਭਜਨ ਪੁਛਕੇ ਦੇਹਧਾਰੀ ਸਤਿਗੁਰੂ ਦੇ ਬਚਨਾਂ ਤੇ ਚਲਕੇ ਭਜਨ ਬਾਣੀ ਕਰਨ ਵਾਲੇ ਕਿਵੇਂ ਰਿਧੀਆਂ ਸਿਧੀਆਂ ਦੇ ਮਾਲਕ ਬਣਕੇ ਲੋਕਾਂ ਨੂੰ ਭੀ ਤਾਰ ਦਿੰਦੇ ਹਨ। ਇਸ ਲਈ ਸਭ ਨੂੰ ਦੇਹਧਾਰੀ ਸਤਿਗੁਰੂ ਜੀ ਦੀ ਸ਼ਰਨ ਲੈ ਕੇ ਜਨਮਸਫਲ ਕਰਨਾ ਚਾਹੀਦਾ ਹੈ। ਤੇ ਫੇਰ ਲੋਕ ਸੁਖੀ ਪਰਲੋਕ ਸੁਹੇਲੇ। ਇਸ ਪੁਸਤਕ ਨੂੰ ਪੜਕੇ ਜਥੇਦਾਰ ਪਰਚਾਰਕਾਂ ਅਤੇ ਲਿਖਾਰੀਆਂ ਨੂੰ ਬਹੁਤ ਹੀ ਲਾਭ ਹੋਵੇਗਾ, ਅਤੇ ਨਵੀਂ ਸਮਗਰੀ ਮਿਲੇਗੀ।

ਸੰਤ ਜੰਗੀਰ ਸਿੰਘ ਜੀ,

ਸ੍ਰੀ ਸਤਿਗੁਰੂ ਜੀ ਦੇ ਹੁਕਮ ਅਨੁਸਾਰ ਪੰਡਤ ਗੋਪਾਲ
ਸਿੰਘ ਜੀ ਨੇ ਪ੍ਰਸੰਗ ਪੜ੍ਹ ਲਏ ਹਨ, ਮੈਂ ਵੀ ਸਾਰਾ ਕੁਝ ਪੜਿਆ
ਹੈ । ਸਮੁੱਚੇ ਤੌਰ ਤੇ ਪੁਸਤਕ ਸੰਤ ਕਰਮ ਸਿੰਘ ਜੀ ਦੇ ਸੱਚੇ ਸੁੱਚੇ
ਜੀਵਨ ਨੂੰ ਉਜਾਗਰ ਕਰਦੀ ਹੈ ਅਤੇ ਸਤਿਗੁਰੂ ਪ੍ਰਤੀ ਸ਼ਰਧਾ ਪੇਦਾ
ਕਰਦੀ ਹੈ ।

ਤਾਰਾ ਸਿੰਘ ਅਨਜਾਣ'

21-6-94

ਸੰਤ ਜੰਗੀਰ ਸਿੰਘ ਜੀ,

ਕੁਸਾਂ ਬਹੁਤ ਵਧੀਆ ਲਿਖਿਆ ਹੈ । ਮੇਰੇ
ਪਿਤਾ ਸ੍ਰ: ਗੁਰਚਰਨ ਸਿੰਘ ਖਰਲ (ਸਵਰਗੀ) ਸੰਤ ਕਰਮ ਸਿੰਘ
ਜੀ ਦੇ ਸੇਵਕ ਸਨ । ਸੇਧੇ ਪਿੰਡ ਉਨ੍ਹਾਂ ਦਾ ਬਚਪਨ ਗੁਜਰਿਆ ।
ਸ੍ਰ: ਬਦਨ ਸਿੰਘ ਮੇਰੇ ਤਾਇਆ ਜੀ ਹਨ ਮੈਨੂੰ ਬੜੀ ਖੁਸ਼ੀ ਹੋਈ
ਖਰੜਾ ਵੇਖ ਕੇ । ਮੇਰੇ ਪਿਤਾ ਜੀ ਨੂੰ ਸੰਤਾਂ ਵਰ ਦਿੱਤਾ ਸੀ
'ਜਾ ਸਾਹ ਬਣੇਕਾ' ਪਰ ਉਮਰ ਬੜੀ ਦਸੀ : ਪਿੰਡ 'ਚ ਸੰਤਾਂ ਦੀ
ਸੇਵਾ ਕਰਦਿਆਂ ਮੇਰੇ ਪਿਤਾ ਜੀ ਪੜ੍ਹੇ ਲਿਖੇ ਡੇ ਇੰਜਣੀਅਰਿੰਗ
ਕੀਤੀ । ਮੇਰਾ ਵੀ ਜੀਅ ਕਰਦਾ ਸੀ ਸੰਤਕਰਮ ਸਿੰਘ ਬਾਰੇ
ਲਿਖਾਂ ।

ਸੁਰਿੰਦਰ ਫ਼ੌਰ 'ਖਰਲ' ਨਾਮਪਾਣੀ ਇੰਜਣੀਅਰਿੰਗ ਵਰਕਸ ਫ਼ੋਪੜ



ਲੇਖਕ—
ਸੰਤ ਜੰਗੀਰ ਸਿੰਘ (ਪਿੰਡ ਰਾਈਆਂ)



ਸੰਤ ਜੋਗ ਸਿੰਘ ਜੀ ਮਹੰਤ ਹਿੰਮਤਪੁਰਾ

ਪ੍ਰਸੰਸਾ

ਇਹ ਜੋ ਪੁਸਤਕ "ਸਾਧ ਕੀ ਮਹਿਮਾ ਵੇਦ ਨਾ ਜਾਨੇ" ਲਿਖੀ ਹੈ ਇਸ ਦੇ ਵਿਚ ਜੋ ਪਰਸੰਗ ਲਿਖੇ ਹਨ ਉਹ ਸੰਤ ਕਰਮ ਸਿੰਘ ਜੀ ਪਿੰਡ ਹਿੰਮਤ ਪੁਰਾ ਵਾਲਿਆਂ ਦੇ ਲਿਖੇ ਹਨ। ਉਹ ਸੰਤ ਕਰਮ ਸਿੰਘ ਜੀ ਬੜੇ ਉਚ ਕੋਟੀ ਦੇ ਮਹਾਂ ਪੁਰਸ਼ ਹੋਏ ਹਨ। ਉਹਨਾਂ ਦੇ ਜੇਹੜੇ ਪ੍ਰਸੰਗ ਜੰਗੀਰ ਸਿੰਘ ਪਿੰਡ ਰਾਈਆ ਨੇ ਲਿਖੇ ਹਨ ਪਰਸੰਸਾ ਯੋਗ ਹਨ। ਕਿਉਂਕਿ ਸੰਤ ਕਰਮ ਸਿੰਘ ਜੀ ਨੇ ਜੋ ਗੁਰੂ ਹਰੀ ਸਿੰਘ ਜੀ ਤੋਂ ਭਜਨ ਪੁਛ ਕੇ ਕਮਾਈ ਕੀਤੀ ਹੈ। ਸਤਿਗੁਰੂ ਪਰਤਾਪ ਸਿੰਘ ਜੀ ਤੋਂ ਵਰ ਪਰਾਪਤ ਹੋਇਆ ਕਿ ਜਿਸਨੇ ਪੁਤਰ ਲੈਣਾ ਹੋਵੇ ਉਹ ਸੰਤ ਕਰਮ ਸਿੰਘ ਤੋਂ ਲੈ ਸਕਦਾ ਹੈ ਫੇਰ ਲੋਕੀ ਲਗੇ ਸੰਤਾਂ ਕੋਲੋਂ ਪੁਤਰਾਂ ਦੀਆਂ ਅਰਜਾਂ ਕਰਨ ਤੇ ਪੁਤਰਾਂ ਦੀਆਂ ਦਾਤਾਂ ਪਾਕੇ ਲਗੇ ਸੰਤਾਂ ਦਾ ਜਸ ਗਾਉਣ ਲਿਖਾਰੀ ਨੇ ਜੋ ਇਹ ਸਾਬਤ ਕਰ ਦਿਤਾ ਕਿ ਜਿਸ ਪਰਾਣੀ ਨੇ ਦੇਹਧਾਰੀ ਸਤਿਗੁਰੂ ਦੀ ਸ਼ਰਨ ਵਿਚ ਆਕੇ ਭਜਨ ਪੁਛਕੇ ਬੰਦਗੀ ਕਰਕੇ ਉਚੀ ਆਤਮਾ ਵਾਲਾ ਬਣ ਜਾਂਦਾ ਹੈ। ਇਹ ਸਭ ਸਤਿਗੁਰੂ ਦੇ ਪਰਤਾਪ ਨਾਲ ਹੁੰਦਾ ਹੈ ਜੋ ਉਹ ਬੀ ਜੰਗੀਰ ਸਿੰਘ ਨੇ ਸਾਬਤ ਕਰ ਦਿਤਾ ਕਿ ਗੁਰਬਾਣੀ ਵਿਚ ਸਤਿਗੁਰੂ ਤੋਂ ਲੈਕੇ ਹੀ ਮਰਿਯਾਦਾਂ ਜੁੜੀਆਂ ਰਹੀਆਂ। ਆਦਿ ਸਚ ਜੁਗਾਦਿ ਸਚ ਹੈ ਭੀ ਸਚ ਨਾਨਕ ਹੋਸੀ ਭੀ ਸਚ ॥ ਦੇ ਮਹਾਵਾਕ ਅਨੁਸਾਰ ਜੋ ਏਸ ਪੁਸਤਕ ਦੇ ਆਦਿ ਵਿਚ ਪਰਸੰਗ ਹੈ। ਮੂਰਤ ਗੁਰ ਨਾਨਕ ਦੀ ਮੁੜਕੇ ਆਵੇ ਵਾਰੋਵਾਰੀ। — ਨੂੰ ਪੜਕੇ ਖੁਸ਼ੀ ਆਉਂਦੀ ਹੈ ਅਤੇ ਅੰਦਰੋਂ ਆਵਾਜ਼ ਉਠਦੀ ਹੈ ਕਿ ਉਹ ਲੇਖ ਬਹੁਤ ਹੀ ਸਲਾਘਾ ਯੋਗ ਹੈ।

ਸੰਤ ਜੈ ਸਿੰਘ ਸੈਦੋਬਾਲੇ ਹਾਲ ਸ੍ਰੀ ਜੀਵਨ ਨਗਰ, ਜ਼ਿਲਾ ਸਿਰਸਾ।

ਮਿਤੀ 28-6-1994

ਇਹ ਹੈ ਸੂਰਜ ਪਿਆਰਾ ਦਾ,
 ਇਹ ਹੈ ਸੂਰਜ ਪਿਆਰਾ ਦਾ ।
 ਖਿਆ ਸੀਲਤਾ ਸੱਚ ਸੁੱਚ ਸੰਜਮ,
 ਘੋਰਾ ਇਹ ਦੇ ਦੀਦਾਰਾਂ ਦਾ ।
 ਦੁੱਖ ਭੁਲਦੇ ਸੁੱਖ ਸਹਿਜ ਉਪਜਦੇ,
 ਰਸ ਮਿਲਦਾ ਝੁਣਕਾਰਾਂ ਦਾ ।
 ਤਪਤ ਬੁਝੇ ਤਨ ਮਨ ਤੇ ਧਨ ਦੀ,
 ਪਾ ਝੁਲਕਾ ਇਕਵਾਰਾਂ ਦਾ ।
 ਸੁਖਮ ਮੂਰਤ ਸਦਾ ਸ੍ਰਗੰਧਤ,
 ਮਹਿਰਮ ਦਿਲ ਦੀਆਂ ਤਾਰਾਂ ਦਾ ।
 ਮਾਨੁਖਤਾ ਦੇ ਬੂਟੇ ਉੱਤੇ,
 ਮਹਿਕਿਆ ਪੁਸ਼ਪ ਬਹਾਰਾਂ ਦਾ ।
 (ਕਵੀ ਜੀ)

ਮੰਗਲਾ ਚਰਨ

ਮੰਗਲ ਮੈਂ ਲਿਖਣ ਲੱਗਾ, ਸੰਤਾਂ ਭਾਗਤਾਂ ਸਤਿਗੁਰ ਬਾਰੇ ।
ਕਵਿਤਾ ਮੈਂ ਡੇਰ ਲਿਖੁ, ਪਹਿਲਾਂ ਗੁਰੂ ਧਿਆਵਾਂ ਸਾਡੇ ।
ਦੇਵ ਕਣਾਉਂਦੇ ਦੈਂਤਾਂ ਨੂੰ, ਜਾਵਾਂ ਗੁਰੂਆਂ ਤੋਂ ਬਲਿਹਾਰੀ ।
ਮੂਰਤ ਗੁਰ ਨਾਨਕ ਦੀ, ਮੁੜਕੇ ਆਵੇ ਵਾਰੋ ਵਾਰੀ ।

ਟਿਹ ਕੰਮ ਭੁਰਿਆਈ ਦਾ, ਆਉਂਦਾ ਸਤਿਜੁਗ ਤੋਂ ਹੀ ਚੋਂ-ਲਿਆ ।
ਧਾਰਕੇ ਰੂਪ ਬਾਵਨੇ ਦਾ, ਰਾਜੇ ਬੱਲ ਤਾਂਈ ਸੀ ਛਲਿਆ ।
ਧਰਤੀ ਜਦ ਮਿਣਨ ਲੱਗਾ, ਦੋਨੋਂ ਕਰਮਾਂ ਕੀਤੀ ਸਾਰੀ ।
ਮੂਰਤ ਗੁਰ ਨਾਨਕ ਦੀ, ਮੁੜ ਕੇ ਆਵੇ ਵਾਰੋ ਭਾਰੀ ।

ਤਰੇਤਾ ਜਾਂ ਜੁੱਗ ਆਇਆ, ਓਦੋਂ ਰਾਮ ਚੰਦਰ ਬਣ ਆਏ ।
ਨਾਲ ਸੀ ਸੀਤਾ ਜੀ ਲਫਮਣ ਜੀ ਸਿਰ ਤੇ ਸੋਹਣਾ ਮੁਕਟ ਸਹਾਏ ।
ਮਾਰ ਦਿਤਾ ਰਾਵਣ ਨੂੰ, ਸਾਰੇ ਦੈਂਤਾਂ ਦੀ ਕੁੱਲ ਮਾਰੀ ।
ਮੂਰਤ ਗੁਰ ਨਾਨਕ ਦੀ, ਮੁੜਕੇ ਆਵੇ ਵਾਰੋ ਵਾਰੀ ।

ਦੁਆਪਰ ਜਾਂ ਜੁੱਗ ਆਇਆ, ਬੰਸੀ ਵਾਲਾਂ ਕਾਹਨ ਕਹਾਇਆ ।
ਰਥਵਾਹੀ ਬਣ ਅਰਜਨ ਦਾ, ਦੁਸ਼ਟਾਂ ਤਾਂਈਂ ਮਾਰ ਮੁਕਾਇਆ ।
ਖੜਗ ਸੈਨ ਸੂਰਮੇ ਦਾ, ਮੈਦਾਨੇ ਜੰਗ ਹੋਇਆ ਸੀ ਭਾਰੀ ।
ਮੂਰਤ ਗੁਰ ਨਾਨਕ ਦੀ, ਮੁੜਕੇ ਆਵੇ ਵਾਰੋ ਵਾਰੀ ।

ਕਲਿਜੁਗ ਦੇ ਵਿਚ ਆਕੇ, ਸਤਿਗੁਰ ਨਾਨਕ ਪੀੜੀ ਤੋਹੀ ।
ਜਿਓ ਜੋਤੋਂ ਜੋਤ ਜਗੇ, ਮਗਰੋ ਗਏ ਫਤਾਈ ਡੋਰੀ ।
ਸਾਰਾ ਕਲਿਜੁਗ ਰਹਿਣਾ ਹੈ, ਪੜ੍ਹਕੇ ਸਾਖੀ ਦੇਖੋ ਸਾਹੀ ।
ਮੂਰਤ ਗੁਰ ਨਾਨਕ ਦੀ, ਮੁੜਕੇ ਆਵੇ ਵਾਰੋ ਵਾਰੀ ।

ਪਹਿਲਾਂ ਗੁਰ ਨਾਨਕ ਜੀ, ਪਿਛੋਂ ਅੰਗਦ, ਅਮਰ ਕਹਾਇਆ ।
ਰਾਮਦਾਸ ਗੁਰੂ ਚੋਬਾ, ਪੰਜਵਾਂ ਅਰਜਨ ਦੇਵ ਸਦਾਇਆ ।
ਮੀਰੀ ਪੀਰੀ ਦੋ ਤੇਗਾਂ, ਛਠਮਾਂ ਪੀਰ ਬੈਠਾ ਗੁਰ ਭਾਰੀ ।
ਮੂਰਤ ਗੁਰ ਨਾਨਕ ਦੀ, ਮੁੜ ਕੇ ਆਵੇ ਵਾਰੋ ਵਾਰੀ ।

ਧਿਆਵਾਂ ਹਰਿ ਰਾਇ ਜੀ, ਅੱਠਵੇਂ ਦੂਖ ਨਿਵਾਰੀ ਜਾਂਦੇ ।
ਸਤਿਗੁਰ ਤੇਗ ਬਹਾਦਰ ਜੀ, ਸਾਰੇ ਹਿੰਦ ਦਾ ਧਰਮ ਬਚਾਂਦੇ ।
ਸੀਸ ਦਿੱਲੀ ਜਾ ਦਿੱਤਾ, ਰਾਖੀ ਧਰਮ ਦੀ ਕੀਤੀ ਭਾਰੀ ।
ਮੂਰਤ ਗੁਰ ਨਾਨਕ ਦੀ, ਮੁੜਕੇ ਆਵੇ ਵਾਰੋ ਵਾਰੀ ।

ਦਸਵੇਂ ਗੁਰੂ ਗੋਬਿੰਦ ਸਿੰਘ ਜੀ, ਜੀਹਨੇ ਖੰਡਾ ਸੀ ਖੜਕਾਇਆ ।
ਪੰਜਾਂ ਦੀ ਪਰਖ ਕਰੀ, ਪੰਜੇ ਪਿਆਰੇ ਆਖ ਸੁਣਾਇਆ ।
ਭਾਰਤ ਨੂੰ ਸਾਂਭ ਲਿਆ, ਉਨ੍ਹਾਂ ਬੰਸ ਵਾਰਤੀ ਸਾਰੀ ।
ਮੂਰਤ ਗੁਰ ਨਾਨਕ ਦੀ, ਮੁੜਕੇ ਆਵੇ ਵਾਰੋ ਵਾਰੀ ।

ਸਤਿਗੁਰ ਬਾਲਕ ਸਿੰਘ ਜੀ ਨੇ, ਰਸਤਾ ਧਰਮ ਦਾ ਠੀਕ ਚਲਾਇਆ ।
ਡੋਲਣ ਨਾ ਦੇਸ਼ ਦਿੱਤਾ, ਸਭ ਦਾ ਬੇੜਾ ਬੰਨੇ ਲਾਇਆ ।

ਸਾਂਤੀ ਦੇ ਪੁੰਜ ਰਹੇ, ਧਰਮ ਦੀ ਰਾਖੀ ਕੀਤੀ ਭਾਰੀ।
ਮੂਰਤ ਗੁਰ ਨਾਨਕ ਦੀ, ਮੁੜ ਕੇ ਆਵੇ ਵਾਰੋ ਵਾਰੀ।

ਸਤਿਗੁਰ ਰਾਮ ਸਿੰਘ ਜੀ ਨੇ, ਨਰ ਨਾਰੀ ਨੂੰ ਨਾਮ ਜਪਾਇਆ।
ਬਾਈਕਾਟ ਗੋਰਿਆਂ ਦਾ ਕਰਕੇ, ਭਾਰਤ ਦੇਸ਼ ਆਜ਼ਾਦ ਕਰਾਇਆ।

ਅਜ਼ਾਦੀ ਲਿਆਂਦੀ ਸਤਿਗੁਰ ਨੇ, ਸਿਰ ਤੇ ਦੁੱਖੜੇ ਸਹਿਕੇ ਭਾਰੀ।
ਮੂਰਤ ਗੁਰ ਨਾਨਕ ਦੀ, ਮੁੜਕੇ ਆਵੇ ਵਾਰੋ ਵਾਰੀ।

ਸਤਿਗੁਰੁ ਹਰੀ ਸਿੰਘ ਜੀ ਨੇ, ਸਿੱਖੀ ਟੁੰਟੀ ਲਈ ਮਿਲਾਇ।
ਗੁਰੂ ਪ੍ਰਤਾਪ ਸਿੰਘ ਜੀ ਨੇ, ਦਿੱਤੀ ਸਿੱਖੀ ਆਣ ਚਮਕਾਇ।
ਭਜਨ ਕਰਾਉਂਦੇ ਸੰਗਤਾਂ ਤੋਂ, ਗਿਣਤੀ ਪਾਠਾਂ ਵਾਲੀ ਵਾਰੀ।
ਮੂਰਤ ਗੁਰ ਨਾਨਕ ਦੀ, ਮੁੜਕੇ ਆਵੇ, ਵਾਰੋ ਵਾਰੀ।

ਗੁਰੂ ਜਗਜੀਤ ਸਿੰਘ ਜੀ ਦਾ, ਮੈਥੋਂ ਜੱਸ ਲਿਖਿਆ ਨਹੀਂ ਜਾਂਦਾ।
ਸਾਰੇ ਦੇਸ਼ੀਂ ਜਾ ਜਾ ਕੇ, ਸਭ ਨੂੰ ਰੱਬ ਦਾ ਨਾਮ ਬਪਾਂਦਾ।
ਸਭਨਾਂ ਨੂੰ ਸੁੱਖ ਦੇਵੇ, ਉਹਦੀ ਸਿਫਤ ਕਰਾਂ ਕੀ ਸਾਰੀ।
ਮੂਰਤ ਗੁਰ ਨਾਨਕ ਦੀ, ਮੁੜਕੇ ਆਵੇ ਵਾਰੋ ਵਾਰੀ।

ਸਤਿਗੁਰ ਜੀ ਬਲ ਬਖਸ਼ੇ, ਲਿਖ ਗੁਰ ਸਤਿਗੁਰ ਦੀ ਸਾਖੀ।
ਗਲਤੀ ਜੇ ਹੋ ਜਾਵੇ, ਉਹਦੀ ਮੈਂ ਮੰਗਦਾ ਹਾਂ ਮਾਫੀ।
'ਰਾਈਏ' ਨੂੰ ਬਖਸ਼ ਲਵੋ, ਮੇਰੀ ਜਿੰਦੜੀ ਆਉਗਣ ਹਾਰੀ।
ਮੂਰਤ ਗੁਰ ਨਾਨਕ ਦੀ, ਮੁੜਕੇ ਆਵੇ ਵਾਰੋ ਵਾਰੀ।

.....0.....

ਸੰਤ ਕਰਮ ਸਿੰਘ ਜੀ ਦੇ ਜਨਮ ਦਾ ਵਰਨਣ—

ਜਨਨੀ ਜਣੇ ਤਾਂ ਭਗਤ ਜਨ ਕੈ ਦਾਤਾ ਕੈ ਸੂਰ ।

ਨਹੀਂ ਤਾਂ ਜਨਨੀ ਬਾਝ ਰਹੇ ਕਾਹੇ ਗਵਾਵੇ ਨੂਰ ।

ਮਾਤਾ ਪਰਧਾਨੋਂ ਦੇ, ਹੋਵੇ ਦਰਦ ਤੇ ਮਨ ਘਬਰਾਇਆ ।

ਉਧਮ ਸਿੰਘ ਓਦੋਂ ਹੀ ਜਾ ਕੇ, ਦਾਈ ਨੂੰ ਲੈ ਆਇਆ ।

ਬੋੜਾ ਜਾਂ ਚਿਰ ਹੋਇਆ, ਤਾਂ ਬਾਲਕ ਨੇ ਚੀਕਾਂ ਲਾਈਆਂ ।

ਉਧਮ ਦੇ ਪੁੱਤ ਜਨਮਿਆਂ, ਸਾਰੇ ਲੋਕੀਂ ਦੇਣ ਵਧਾਈਆਂ ।

ਇੰਦਰ ਦੇਵ ਨੇ ਸੁਣਿਆ ਜਾਂ, ਉਹਨੇ ਬੱਦਲਾਂ ਨੂੰ ਫੁਰਮਾਇਆ ।

ਹਿੰਮਤਪੁਰੇ ਜਾ ਵਰਸੇ, ਓਥੇ ਰੱਬੀ ਰੂਪ ਸਿਧਾਇਆ ।

ਇੰਦਰ ਦਾ ਮੰਨ ਕਹਿਣਾ, ਚੜ੍ਹਕੇ ਘਟਾ ਕਾਲੀਆਂ ਆਈਆਂ ।

ਉਧਮ ਦੇ ਪੁੱਤ ਜਨਮਿਆਂ, ਸਾਰੇ ਲੋਕੀਂ ਦੇਣ ਵਧਾਈਆਂ ।

ਉਧਮ ਦੇ ਪੁੱਤ ਜਨਮਿਆਂ, ਸਾਰੇ ਲੋਕੀਂ ਖੁਸ਼ੀ ਮਨਾਉਂਦੇ ।

ਉਧਮ ਦੇ ਪੁੱਤ ਜਨਮਿਆਂ, ਚੱਲਕੇ ਅਰਸੇ ਦੇਵਤੇ ਆਉਂਦੇ ।

ਉਧਮ ਦੇ ਪੁੱਤ ਜਨਮਿਆਂ, ਪਰੀਆਂ ਰਾਗ ਸੁਣਾਵਣ ਆਈਆਂ ।

ਉਧਮ ਦੇ ਪੁੱਤ ਜਨਮਿਆਂ, ਸਾਰੇ ਲੋਕੀਂ ਦੇਣ ਵਧਾਈਆਂ ।

ਊਧਮ ਦੇ ਪੁੱਤ ਜਨਮਿਆਂ, ਭਾਈਚਾਰਾ ਸਾਰਾ ਆਉਂਦੇ ।
 ਉਧਮ ਦੇ ਪੁੱਤ ਜਨਮਿਆਂ, ਨਾਂਦੀ, ਡੂਮ ਲੋਹੜੀਆਂ ਗਾਉਂਦੇ ।
 ਉਧਮ ਸਿੰਘ ਖੁਸ਼ ਹੋ ਕੇ, ਸਭ ਨੂੰ ਵੰਡਦਾ ਹੈ ਮਠਿਆਈਆਂ ।
 ਉਧਮ ਦੇ ਪੁੱਤ ਜਨਮਿਆਂ, ਸਾਰੇ ਲੋਕੀਂ ਦੇਣ ਵਧਾਈਆਂ ।

ਲਾਗੀ ਪਰਧਾਨੋ ਦੇ, ਪੋਕੀਂ ਜਾ ਕੇ ਖੁਸ਼ੀ ਸੁਣਾਉਂਦੇ ।
 ਉਸ ਵੇਲੇ ਹੀ ਆਏ, ਨਾਲੇ ਘਿਓ ਦਾ ਦੋਹਣਾ ਲਿਆਉਂਦੇ ।
 'ਰਾਈਆ' ਘਿਓ ਕੱਲਾ ਨੀ, ਪਾ ਕੇ ਲਿਆਏ ਵਿਚ ਦੁਆਈਆਂ ।
 ਉਧਮ ਦੇ ਪੁੱਤ ਜਨਮਿਆਂ, ਸਾਰੇ ਲੋਕੀਂ ਦੇਣ ਵਧਾਈਆਂ ।

— 5 —

ਸੰਤ ਕਰਮ ਸਿੰਘ ਜੀ ਨੂੰ ਸੁੱਤੇ ਪਇਆ ਨੂੰ ਗੁਰੂ ਹਰੀ ਸਿੰਘ
 ਜੀ ਦੇ ਦਰਸ਼ਨ ਹੋਏ ਅਤੇ ਦ੍ਰਿਸ਼ਟਾਂਤ ਹੋਇਆ ਕਿ ਤੂੰ ਹੁਣ
 ਭੈਣੀ ਸਾਹਿਬ ਆ ਕੇ ਸਿੱਖ ਸੱਜ ਜਾ । ਪਿੰਡ ਹਿੰਮਤਪੁਰਾ ਦੇ
 ਨਰੈਣ ਸਿੰਘ ਨਾਲ ਜਾ ਕੇ ਸਿੱਖ ਸੱਜਣ ਦਾ ਪਰਸੰਗ —

ਕਰਮ ਸਿੰਘ ਪਏ ਬਿਰਾਜੇ ਨੇ, ਸੁਪਨਾ ਉਨ੍ਹਾਂ ਨੂੰ ਹੈ ਆਇਆ ।
 ਭੈਣੀ ਸਾਹਿਬ ਆ ਜਾਵੇ, ਤੇਰਾ ਵੇਲਾ ਹੈ ਹੁਣ ਆਇਆ ।
 ਆ ਕੇ ਤੂੰ ਸਿੱਖ ਬਣਜਾ, ਫਿਰ ਤੂੰ ਸੰਤ ਬਣੇਗਾ ਭਾਰੀ ।
 ਸੁਣਕੇ ਮਨ ਖੁਸ਼ ਹੋਇਆ, ਨਾਲੇ ਚੜ੍ਹ ਗਈ ਨਾਮ ਖੁਮਾਰੀ ।

ਇਹ ਸੁਣਕੇ ਸੁਪਨੇ ਨੂੰ, ਸੀ ਫਿਰ ਭਰਮਾਂ ਦੇ ਵਿਚ ਪੈ ਗਏ ।
ਇਹ ਕੋਈ ਆਇਆ ਸੁਪਨਾ ਸੀ ਜਾਂ ਫਿਰ ਸੱਚੀਓਂ ਦੀ ਗੱਲ ਕਹਿ ਗਏ
ਜਦੋਂ ਫੇਰ ਦਰਸ ਦੇਖੇ, ਓਵੇਂ ਹੀ ਮੁੱਖ 'ਚੋਂ' ਬਾਤ ਉਚਾਰੀ ।
ਸੁਣਕੇ ਮਨ ਖੁਸ਼ ਹੋਇਆ, ਨਾਲੇ ਚੜ੍ਹ ਗਈ ਨਾਮ ਖੁਮਾਰੀ ।

ਉਠ ਕੇ ਫਿਰ ਬੈਠ ਗਏ ਨੇ, ਕਰਦੇ ਮਨ ਦੇ ਨਾਲ ਵਿਚਾਰਾਂ ।
ਭੈਣੀ ਸਾਹਿਬ ਕਿੱਧਰ ਹੈ, ਰਸਤਾ ਕਿੱਧਰ ਵੱਲ ਸਿਧਾਰਾਂ ।
ਸਿਆਣੂੰ ਫਿਰ ਹੋ ਜਾਂਵਾ, ਜੇ ਕੋਈ ਲੈ ਜਾਵੇ ਇਕ ਵਾਰੀ ।
ਸੁਣਕੇ ਮਨ ਖੁਸ਼ ਹੋਇਆ, ਨਾਲੇ ਚੜ੍ਹ ਗਈ ਨਾਮ ਖੁਮਾਰੀ ।

ਏਨੇ ਨੂੰ ਦਿਨ ਚੜ੍ਹਿਆ, ਫੇਰ ਨਰਾਇਣ ਸਿੰਘ ਜੀ ਆਏ ।
ਵਾਜਾਂ ਮਾਰੀ ਜਾਂਦੇ ਨੇ, ਨਾਲੇ ਤਖਤੇ ਖੂਬ ਹਿਲਾਏ ।
ਤੂੰ ਉੱਠ ਖੜ ਕਰਮ ਸਿਆਂ, ਕਰਲੇ ਭੈਣੀ ਸਾਹਿਬ ਦੀ ਤਿਆਰੀ ।
ਸੁਣਕੇ ਮਨ ਖੁਸ਼ ਹੋਇਆ, ਨਾਲੇ ਚੜ੍ਹ ਗਈ ਨਾਮ ਖੁਮਾਰੀ ।

ਉੱਠ ਕੇ ਕਰਮ ਸਿੰਘ ਜੀ ਨੇ, ਤਖਤੇ ਦੋਵੇਂ ਦੀ ਫਿਰ ਖੋਲੇ ।
ਰਾਤੀ ਵੀ ਆਏ ਸੋ, ਨਾਲੇ ਮੁੱਖ ਤੋਂ ਕਰਮ ਸਿੰਘ ਬੋਲੇ ।
ਤੇਰੇ ਵਰਗਾ ਈ ਲਗਦਾ ਸੀ, ਵਰਦੀ ਉਹਦੇ ਸੀ ਨਾਮਧਾਰੀ ।
ਸੁਣਕੇ ਮਨ ਖੁਸ਼ ਹੋਇਆ, ਨਾਲੇ ਚੜ੍ਹ ਗਈ ਨਾਮ ਖੁਮਾਰੀ ।

ਭੈਣੀ ਸਾਹਿਬ ਨੂੰ ਚੱਲੇ ਹਾਂ, ਫਿਰ ਘਰਦਿਆਂ ਨੂੰ ਵੀ ਕਹਿ ਗਏ ।
ਦੋਨੋਂ ਈ ਤੁਰ ਪਏ ਨੇ, ਰਸਤੇ ਭੈਣੀ ਸਾਹਿਬ ਦੇ ਪੈ ਗਏ ।

ਭੈਣੀ ਸਾਹਿਬ ਪਹੁੰਚ ਗਏ, ਜਿੱਥੇ ਪਹੁੰਚਣ ਦੀ ਮਨ ਧਾਰੀ ।
ਸੁਣਕੇ ਮਨ ਖੁਸ਼ ਹੋਇਆ, ਨਾਲੇ ਚੜ੍ਹ ਗਈ ਨਾਮ ਖੁਮਾਰੀ ।

ਬੰਦਨਾਂ ਕਰ ਸਤਿਗੁਰ ਨੂੰ, ਫੇਰ ਨਰੈਣ ਸਿੰਘ ਜੀ ਆਂਦੇ ।
ਮੇਰੇ ਨਾਲ ਕਰਮ ਸਿੰਘ ਜੀ, ਜਿਹੜੇ ਹਿੰਮਤਪੁਰੇ ਤੋਂ ਲਿਆਂਦੇ ।
ਭਜਨ ਦੁਵਾਰੋਂ ਇਹਨਾਂ ਨੂੰ, ਇਹ ਹੈ ਅਰਜ਼ੀ ਖਾਸ ਹਮਾਰੀ ।
ਸੁਣ ਕੇ ਮਨ ਖੁਸ਼ ਹੋਇਆ, ਨਾਲੇ ਚੜ੍ਹ ਗਈ ਨਾਮ ਖੁਮਾਰੀ ।

ਇਹ ਸੁਣ ਕੇ ਸਤਿਗੁਰ ਜੀ, ਸਤਿਗੁਰੂ ਹਰੀ ਸਿੰਘ ਜੀ ਬੋਲੇ ।
ਮੇਰੇ ਤੋਂ ਵਿਛੜੇ ਨੂੰ, ਲਿਆਂਦੇ ਮੇਰੇ ਹੀ ਹੁਣ ਕੋਲੇ ।
ਥਾਪੀਆਂ ਤਿੰਨ ਦਿੱਤੀਆਂ; ਇਹ ਹੁਣ ਸੰਤ ਬਣ੍ਹਗਾ ਭਾਰੀ ।
ਸੁਣਕੇ ਮਨ ਖੁਸ਼ ਹੋਇਆ, ਨਾਲੇ ਚੜ੍ਹ ਗਈ ਨਾਮ ਖੁਮਾਰੀ ।

ਭਜਨ ਵੀ ਲੈ ਲਿਆ ਏ, ਨਾਲੇ ਮਾਲਾ ਵੀ ਲੈ ਲੈਂਦੇ ।
ਛਕ ਕੇ ਪਰਸਾਏ ਨੂੰ, ਮੁੜਕੇ ਰਸਤੇ ਆਪਣੇ ਪੈਂਦੇ ।
ਅੰਮ੍ਰਿਤ ਵੀ ਛਕ ਲਿਆ ਏ, ਵਰਦੀ ਸੱਜ ਗਈ ਹੈ ਨਾਮਧਾਰੀ ।
ਸੁਣਕੇ ਮਨ ਖੁਸ਼ ਹੋਇਆ, ਨਾਲੇ ਚੜ੍ਹ ਗਈ ਨਾਮ ਖੁਮਾਰੀ ।

ਭਜਨ ਵਿਚ ਨੀਲ ਹੋਏ ਨੇ, ਨਾ ਕੋਈ ਬਚਨ ਫਾਲਤੂ ਕਰਦੇ ।
ਖੇਤਾਂ ਵਿਚ ਰਹਿਣ ਲੱਗੇ, ਕੁਛ ਖੇਤੀ ਵੀ ਸਨ ਕਰਦੇ ।
ਰਾਈਆਂ ਜਦੋਂ ਤੁਰਦੇ ਸੀ, ਕਰਦੇ ਘੋੜੇ ਦੀ ਅਸਵਾਰੀ ।
ਸੁਣਕੇ ਮਨ ਖੁਸ਼ ਹੋਇਆ; ਨਾਲੇ ਚੜ੍ਹ ਗਈ ਨਾਮ ਖੁਮਾਰੀ ।

(ਪ੍ਰਸੰਗ 6)

ਸੰਤ ਕਰਮ ਸਿੰਘ ਜੀ ਨੇ ਪਹਿਲਾਂ ਪਿੰਡ ਹਿੰਮਤਪੁਰਾ ਦੇ
ਸੰਤ ਰੁਲਦੂ ਰਾਮ ਤੋਂ ਪੰਜ ਗ੍ਰੰਥੀ ਪੜ੍ਹੀ ਫੇਰ ਪਿੰਡ ਬੋਹੜ ਵਾਲੇ
ਚੱਕ ਜ਼ਿਲਾ ਬਠਿੰਡਾ ਜਾ ਕੇ ਸੰਤ ਅੰਚਲ ਦਾਸ ਤੋਂ ਵਿਦਿਆ
ਪੜ੍ਹਨੀ—

ਬੋਹੜ ਵਾਲੇ ਚੱਕ ਪਿੰਡ, ਸਾਧੂ ਅੰਚਲ ਦਾਸ ।
ਵਿਦਿਆ ਪੜ੍ਹਨੇ ਆਵਦੇ, ਬਾਲਕ ਉਹਨਾਂ ਪਾਸ ।

ਵਿਦਿਆ ਪੜ੍ਹਨ ਬਾਂਚੇ ਆਵਦੇ ਨੇ ਸੰਤਾਂ ਕੋਲੇ,
ਮਨੋ ਤਨੋ ਲਾ ਕੇ ਸੰਤ ਵਿਦਿਆ ਪੜ੍ਹਾਵਦੇ ।
ਅੰਚਲ ਦਾ ਜਸ ਸਾਰੇ ਫੈਲ ਗਿਆ ਪੜ੍ਹਾਉਣ ਵਿਚ,
ਕਰਮ ਸਿੰਘ ਸੁਣ ਜੱਸ ਚੱਕਾਂ ਨੂੰ ਸਿਖਾਵਦੇ ।

ਹਫ਼ਤੇ ਮਹੀਨੇ ਸਾਲ ਬੀਤ ਗਏ ਪੜ੍ਹਦਿਆਂ ਨੂੰ,
ਪੜ੍ਹ ਗਏ ਨੇ ਪੂਰੇ ਹੁਣ ਛੁੱਟੀ ਲੈਣਾ ਚਾਹਵਦੇ ।
ਹੱਥ ਜੋੜ ਅਰਜ਼ ਗੁਜ਼ਾਰਦੇ ਨੇ ਸੰਤਾਂ ਅੱਗੇ,
ਰਾਈਏ ਨੂੰ ਜੇ ਛੁੱਟੀ ਦੇਵੋ ਤਾਂ ਹੀ ਪਿੰਡ ਜਾਵਦੇ ।

ਉਧਰ ਪੜ੍ਹਨ ਵਾਲੇ ਪਿੰਡ 'ਚੋਂ ਲਿਆਉਣ ਗਜਾ,
ਦੁੱਧ ਰੋਟੀ ਦਾਲ ਲਿਆ ਕੇ ਲੰਗਰ ਛਕਾਵਦੇ ।

ਇਕ ਦਿਨ ਜਿੱਦ ਪੈ ਗਏ ਗੁੰਨ ਨਾਂ ਪੜ੍ਹਨ ਵਾਲੇ,
 ਕਰਮੇ ਤੋਂ ਗਜਾ ਤੂਸੀਂ ਕਦੇ ਨੀ ਮੰਗਾਵਦੇ ।
 ਗੁਰੂ ਫਿਰ ਆਖਦੇ ਕਰਮ ਸਿੰਘਾ ਗਜਾ ਲਿਆਵੋ,
 ਮੰਨ ਕੇ ਹੁਕਮ ਗਜਾ ਕਰਮ ਸਿੰਘ ਲਿਆਵਦੇ ।
 ਕਰਮ ਸਿੰਘ ਗਜਾ ਲਈ ਫਿਰਦੇ ਨਹੀਂ ਘਰੋ ਘਰੀ,
 ਲੰਗਰ ਦਾ ਸਮਾਨ ਸਾਰਾ ਇੱਕੇ ਘਰੋ ਲਿਆਵਦੇ ।
 ਗੱਲ ਸੁਣ ਰਾਦੀਏ ਕੋਲੋਂ ਗੁਰੂ ਬੜੇ ਖੁਸ਼ ਹੋਏ,
 ਭੇਰੇ ਦੀ ਮਹੱਤੀ ਦੇਣੀ ਕਰਮ ਸਿਉਂ ਨੂੰ ਚਾਹਵਦੇ ।
 ਦੋ ਸੌ ਕਿੱਲੇ ਜਿਮੀਂ ਨਾਲੇ ਭੇਰੇ ਦਾ ਸਮਾਨ ਸਾਰਾ,
 ਕਰਮ ਸਿੰਘਾ ਇਹਦਾ ਤੈਨੂੰ ਮਾਲਕ ਬਨਾਵਣਾ ।
 ਸੁਣਕੇ ਵਚਨ ਕਰਮ ਸਿੰਘ ਬੋਲੇ ਗੁਰੂ ਤਾਈ,
 ਦੋ ਸੌ ਕਿੱਲੇ ਵਿਚ ਮੈਨੂੰ ਚਾਹੁੰਦੇ ਹੋ ਫਸਾਵਣਾ ।
 ਦੋ ਸੌ ਕਿੱਲਾ ਜਿਆਦਾ ਹੈ ਕਿ ਚਾਰ ਕੁੰਟ ਜਿਆਦਾ ਹੁੰਦੇ ।
 ਮੈਂ ਤਾਂ ਜਥੇ ਨਾਲ ਗੇੜਾ ਚਾਰੇ ਕੁੰਟੀ ਲਾਵਣਾ ।
 'ਰਾਦੀਆ' ਹੱਥ ਜੋੜ ਹੁਣ ਅਰਜ਼ ਗੁਜ਼ਾਰਦਾ ਹੈ,
 ਫੇਤੀ ਦੇਵੋ ਫੁੱਟੀ ਸਿੱਧਾ ਘਰਾਂ ਨੂੰ ਸਿਧਾਵਣਾ ।

.....0.....

(ਪ੍ਰਸੰਗ 7)

ਸੰਤ ਕਰਮ ਸਿੰਘ ਜੀ ਜਦੋਂ ਪ੍ਰਭ ਕੇ ਪਿੰਡ ਆ ਕੇ ਰਹਿਣ
ਲੱਗੇ ਫੇਰ ਸੰਤਾਂ ਦੀ ਸਾਈ ਹੋਣ ਰਾ ਪ੍ਰਸੰਗ --

ਭੈਣੀ ਹੈ ਦਰੋੜਾ ਪਿੰਡੋਂ ਬੰਦਾ ਆਇਅ ਸੀ,

ਸਾਕ ਦੇ ਗਰਨ ਨੂੰ ।

ਪਿਤਾ ਜਾਂ ਕੇ ਕਰਮੇ ਨੂੰ ਸੱਦ ਲਿਆਇਆ ਸੀ,

ਹਾਜਰੀ ਭਰਨ ਨੂੰ ।

ਭੈਣੀ ਵਾਲਾ ਬੰਦਾ ਵੇਖ ਖੁਸ਼ ਹੋ ਗਿਆ,

ਦੇਖ ਕੇ ਸਰੀਰ ਨੂੰ ।

ਮੰਜੇ ਉੱਤੋਂ ਉੱਠ ਕੇ ਤੇ ਖੜਾ ਹੋ ਗਿਆ,

ਦੇਖੋ ਤਸਵੀਰ ਨੂੰ ।

ਖੁਸ਼ ਹੋ ਕੇ ਕਹਿੰਦਾ ਮੇਰਾ ਪੱਕਾ ਸਾਂਕ ਜੀ,

ਸ਼ਾਦੀ ਹੁਣੇ ਕਰ ਲਓ ।

ਕਿਹੜੇ ਦਿਨ ਆਉ ਜੰਝ ਕਰੋ ਵਾਕ ਜੀ,

ਦਿਨ ਪੱਕਾ ਕਰ ਲਓ ।

ਜੰਝ ਜਾਵਣ ਦਾ ਦਿਨ ਪੱਕਾ ਹੋ ਗਿਆ,

ਮਹੀਨੇ ਦੇ ਅਖੀਰ ਨੂੰ ।

ਮੰਜੇ ਉੱਤੋਂ ਉੱਠ ਕੇ ਤੇ ਖੜਾ ਹੋ ਗਿਆ,

ਵੇਖੋ ਤਸਵੀਰ ਨੂੰ ।

ਜਾਨੀਆਂ ਨੇ ਖਿੱਚੀ ਆਪਣੀ ਤਿਆਰੀ ਐ,
 ਜੰਨ ਨਾਲ ਜਾਨ ਨੂੰ ।
 ਜਾਵਨੇ ਨੂੰ ਤਿਆਰ ਹੀ-ਹੀ ਅਸਵਾਰੀ ਐ,
 ਪੰਧ ਦੇ ਮੁਕਾਣ ਨੂੰ ।
 ਭੈਣੀ ਪਿੰਤ ਪਹੁੰਚ ਕੇ ਦੁੜਾ ਹੋ ਗਿਆ,
 ਖਿੱਚਤਾ ਲਕੀਰ ਨੂੰ ।
 ਮੰਜੇ ਉੱਤੋਂ ਉੱਠ ਕੇ ਤੇ ਖੜਾ ਹੋ ਗਿਆ,
 ਵੇਖੇ ਤਸਵੀਰ ਨੂੰ ।

ਜਾਨੀਆਂ ਨੇ ਖਾਧੀ ਖੁਬ ਮਠਿਆਈ ਐ,
 ਤੇ ਅਨੰਦ ਹੋ ਗਿਐ ।
 ਹੋ ਕੇ ਤੇ ਅਨੰਦ ਬਹੁ ਵਿਆਹੀ ਆਈ ਐ,
 ਲਾਗੀ ਤੇਲ ਚੋ ਗਿਐ ।
 ਪੁੱਤ ਨੂੰ ਵਿਆਹ ਕੇ ਪਿਤਾ ਖੁਸ਼ ਹੋ ਗਿਐ,
 ਭੈਣ ਆਖੇ ਵੀਰ ਨੂੰ ।
 ਮੰਜੇ ਉੱਤੋਂ ਉੱਠ ਕੇ ਤੇ ਖੜਾ ਹੋ ਗਿਐ,
 ਵੇਖੇ ਤਸਵੀਰ ਨੂੰ ।

ਪੁੱਤ ਨੂੰ ਵਿਆਹ ਕੇ ਮਾਤਾ ਫਿਰੇ ਭੱਜੀ ਐ,
 ਫਿਰੇ ਵਿਚ ਵਿਹੜੇ ਦੇ ।
 ਖੁਸ਼ੀ ਵਿਚ ਮਾਤਾ ਦੀ ਨਾ ਲੱਗੇ ਅੱਡੀ ਐ,
 ਥਾਕੀ ਸਾਕ ਜਿਹੜੇ ਨੇ ।

ਸਾਕਾਂ ਸਾਰਿਆਂ ਨੂੰ ਭਾਜੀ ਜੋਖ ਦਿੱਤੀ ਐ,
ਨਾਲੇ ਜੋਖੀ ਵੀਰ ਨੂੰ ।
ਮੰਜੇ ਉੱਤਾਂ ਉੱਠ ਕੇ ਤੇ ਖੜਾ ਹੋ ਗਿਐ,
ਵੇਖੋ ਤਸਵੀਰ ਨੂੰ ।

ਵਿਦਾ ਹੋ ਕੇ ਤੁਰ ਗਏ ਨੇ ਅੰਗ ਸਾਕ ਜੀ,
ਤੁਰੇ ਕੁੜੀ ਵਾਲੇ ਐ ।
ਕਰਕੇ ਅਰਜ ਕਰਦੇ ਨੇ ਵਾਕ ਜੀ,
ਮੁੰਡਾ ਘੱਲੇ ਨਾਲੇ ਐ ।

ਕਰਮ ਸਿੰਘ ਜੀ ਨੂੰ ਭੈਣੀ ਨਾਲ ਲੈ ਗਏ ਐ,
ਘਤਿਐ ਵਹੀਰ ਨੂੰ ।
ਮੰਜੇ ਉੱਤਾਂ ਉੱਠ ਕੇ ਤੇ ਖੜਾ ਹੋ ਗਿਐ,
ਵੇਖੋ ਤਸਵੀਰ ਨੂੰ ।

ਕਰਮ ਸਿੰਘ ਜੀ ਦੇ ਨਾਲ ਜਿਹੜੀ ਬੀਤੀ ਐ,
ਉੱਥੇ ਆਈਆਂ ਕੁੜੀਆਂ ।
ਚੰਜ ਦੀ ਨਾਂ ਉਨ੍ਹਾਂ ਕੋਈ ਗੱਲ ਕੀਤੀ ਐ,
ਗੱਲਾਂ ਉੜ ਬੜੀਆਂ ।
ਕਰਮ ਸਿੰਘ ਜੀ ਦੇ ਮਨ ਗੁੱਸਾ ਹੋ ਗਿਐ,
ਗਰਮੀ ਸਰੀਰ ਨੂੰ ।
ਮੰਜੇ ਉੱਤਾਂ ਉੱਠ ਕੇ ਤੇ ਖੜਾ ਹੋ ਗਿਐ,
ਵੇਖੋ ਤਸਵੀਰ ਨੂੰ ।

ਕਰਮ ਸਿੰਘ ਓਸੇ ਵੇਲੇ ਤੁਰ ਪੈਂਦੇ ਐ,
ਆਪਣੇ ਗਰਾਮ ਨੂੰ ।

ਸਿੰਘਣੀ ਵੀ ਨਾਲ, ਦੋਨੋਂ ਚੱਲ ਪੈਂਦੇ ਐ,
ਪਹੁੰਚ ਗਏ ਨੇ ਸ਼ਾਮ ਨੂੰ ।

ਸਿਆਲ ਪਿੰਡ ਵਿਚੋਂ ਜਾਣੀ ਲੈ ਕੇ ਆਂਵਦੇ,
ਰਾਂਝਾ ਜੱਟੀ ਹੀਰ ਨੂੰ ।

ਮੰਜੇ ਉੱਤੋਂ ਉੱਠ ਕੇ ਤੇ ਖੜਾ ਹੋ ਗਿਐ,
ਵੇਖੇ ਤਸਵੀਰ ਨੂੰ ।

ਸੰਤਾਂ ਦੇ ਘਰੇ ਹੁਣ ਆ ਗਈ ਸੁਆਣੀ ਐ,
ਲੰਗਰ ਬਣਾਉਂਦੀ ਐ ।

ਨਾਵਣ ਨੂੰ ਦੇਵੇ ਨਾਲੇ ਜਲ ਪਾਣੀ ਐ,
ਲੰਗਰ ਛਕਾਉਂਦੀ ਐ ।

ਕਰਮ ਸਿੰਘ ਵਿਚੇ ਵਿਚ ਵੱਟ ਖਾਕੇ ਐ,
ਧਰਦੇ ਨੀ ਧੀਰ ਨੂੰ ।

ਮੰਜੇ ਉੱਤੋਂ ਉੱਠ ਕੇ ਤੇ ਖੜਾ ਹੋ ਗਿਐ,
ਵੇਖੇ ਤਸਵੀਰ ਨੂੰ ।

ਕਰਮ ਸਿੰਘ ਸੱਚੇ ਕਹਿੰਦਾ ਕਾਹਦੀ ਸ਼ਾਦੀ ਐ,
ਚਮੜੇ ਦੀ ਜੇਹਲ ਹੈ ।

ਚਿੱਤ ਵਿਚ ਚਾਹੇ ਆਪਣੀ ਆਜਾਦੀ ਐ,
ਸਾਡਾ ਕਿੱਥੇ ਮੋਲ ਹੈ ।

ਜਪੁ ਨਾਲ ਜਾ ਕੇ ਮੈਂ ਸੀ ਦੋਰਾ ਕਰਨਾ,
ਘੱਤ ਕੇ ਵਹੀਰ ਨੂੰ ।
ਮੰਜੇ ਉੱਤੋਂ ਉੱਠ ਕੇ ਤੇ ਖੜਾ ਹੋ ਗਿਐ,
ਵੇਖੇ ਤਸਵੀਰ ਨੂੰ ।

ਓਧਰ ਸੁਆਣੀ ਹੋ ਗਈ ਐ ਬਿਮਾਰ ਜੀ,
ਤੇ ਹਕੀਮ ਲਿਆਂਦੇ ਐ ।
ਗੋਲੀਆਂ ਤੇ ਕੈਪਸੂਲ ਬੇ-ਸੁਮਾਰ ਜੀ,
ਟੀਕੇ ਵੀ ਨਵੇਂਦੇ ਐ ।
ਮੱਥੇ ਦੇ ਲਿਖੇ ਨੂੰ ਕੋਣ ਮੋੜ ਸਕਦਾ,
ਐ ਲਿਖੀ ਤਕਦੀਰ ਨੂੰ ।
ਮੰਜੇ ਉੱਤੋਂ ਉੱਠ ਕੇ ਤੇ ਖੜਾ ਹੋ ਗਿਐ,
ਵੇਖੇ ਤਸਵੀਰ ਨੂੰ ।

‘ਰਾਈਆ’ ਕਹਿੰਦਾ ਭਾਵੀ ਬੜੀ ਬਲਵਾਨ ਹੈ,
ਓ ਨੂੰ ਮੋੜੇ ਕੋਣ ਜੀ ।
ਆਖਰ ਨੂੰ ਓਹਦੇ ਨਿਕਲੇ ਪ੍ਰਾਣ ਹੈ,
ਹੋ ਗਏ ਮੰਦੇ ਸੋਣ ਜੀ ।
ਕਰਮ ਸਿੰਘ ਜੀ ਦੀ ਸੁਆਣੀ ਚਾਲੇ ਪਾ ਗਈਐ,
ਛੱਡ ਗਈ ਸਰੀਰ ਨੂੰ ।
ਮੰਜੇ ਉੱਤੋਂ ਉੱਠ ਕੇ ਤੇ ਖੜਾ ਹੋ ਗਿਐ,
ਵੇਖੇ ਤਸਵੀਰ ਨੂੰ ।

(ਪ੍ਰਸੰਗ 8)

ਸੰਤ ਕਰਮ ਜਿਘ ਜੀ ਦੀ ਸੁਆਣੀ ਜਦੋਂ ਚੜ੍ਹਾਈ ਕਰ ਗਈ
ਤਾਂ ਸੰਤਾਂ ਨੇ ਖੇਤਾਂ ਵਿਚ ਜਾ ਡੇਰੇ ਲਾਉਣ ਦਾ ਪ੍ਰਸੰਗ--

- ਸੰਤਾਂ ਮਨ ਬਣਾ ਲਿਆ ਖੇਤਾਂ ਦੇ ਵਿਚ ਰਹਿਣ ਦਾ,
ਸੇਵਕ ਰਹਿਣ ਲੱਗੇ ਫਿਰ ਚੋਖੇ ਹੀ ਸਭ ਆ ਕੇ ।
- ਸੰਤਾਂ ਮੱਝਾਂ ਰੱਖੀਆਂ ਸੰਗਤਾਂ ਦੇ ਦੁੱਧ ਪੀਵਣ ਨੂੰ,
ਗੁਰਮੁਖ ਖੁਫ ਡਿਆਉਂਦਾ ਮੱਝਾਂ ਰੋਜ਼ ਰੋਜ਼ਾ ਕੇ ।
ਗੁਰਮੁਖ ਮੱਝਾਂ ਜਿਹੜੇ ਖੇਤਾਂ ਦੇ ਵਿਚ ਚਾਰਦਾ,
ਖੇਤਾਂ ਵਾਲੇ ਓਹਨੂੰ ਕਹਿਣ ਰੋਜ਼ ਘਬਰਾਕੇ ।
ਏਕੇ ਮੱਝਾਂ ਚਾਰੇਂ ਫਸਲਾਂ ਰੋਜ਼ ਉਜਾੜਦਾ,
ਐਵੇਂ ਹਟਦਾ ਨਹੀਂ ਤੂੰ ਮਾਰ ਹਟੇਗਾ ਖਾ ਕੇ ।
ਰੋਜ਼ ਚਾਰੇ ਮੱਝਾਂ ਲੱਕੀਂ ਰਹਿੰਦੇ ਤਾੜਦੇ,
ਟਿਕ ਦਿਨ ਸੰਤਾਂ ਨੂੰ ਫਿਰ ਗੁਰਮੁਖ ਦਸਦਾ ਆ ਕੇ ।
- ਗੁਰਮੁਖ ਕਹਿੰਦਾ ਮੈਨੂੰ ਖੇਤਾਂ ਵਾਲੇ ਤਾੜਦੇ,
ਮੈਨੂੰ ਇਥੋਂ ਕਹਿੰਦੇ ਹੈ ਮਾਰ ਹਟੇਗਾ ਖਾ ਕੇ ।
- ਸੁਣ ਕੇ ਗੱਲ ਗੁਰਮੁਖ ਦੀ ਇਥੋਂ ਰਸਨਾਂ ਚੋਂ ਬੋਲਦੇ,
ਹੁਣ ਤੂੰ ਛੱਡਦੇ ਮੱਝਾਂ ਵਿਚ ਫਸਲਾਂ ਦੇ ਜਾ ਕੇ ।
ਸੁਣ ਕੇ ਗੱਲ ਸੰਤਾਂ ਦੀ ਗੁਰਮੁਖ ਮੱਝਾਂ ਲੈ ਜਾਂਦਾ,
ਮੱਝਾਂ ਛੱਡਦਾ ਗੁਰਮੁਖ ਵਿਚ ਫਸਲਾਂ ਦੇ ਜਾ ਕੇ ।

ਖੇਤਾਂ ਵਾਲੇ ਵੇਖਣ ਮੱਝਾਂ ਫਸਲਾਂ ਚਰਦੀਆਂ,
 ਹਿੰਮਤ ਪੈਂਦੀ ਨਾ ਕੋਈ ਮੱਝਾਂ ਮੌੜੇ ਆ ਕੇ ।
 ਜਿਹੜੇ ਲੋਕ ਰੋਜ਼ ਛੀਕਿਆ ਛੀ ਬਿਆਂ ਕਹਿੰਦੇ ਸੀ,
 ਵੇਖਨ ਫੌਜਾਂ ਫਿਰਦੀਆਂ ਘੋੜੇ ਖੂਬ ਤਜਾ ਕੇ ,
 ਫੌਜਾਂ ਬੇ-ਸੁਮਾਰ ਤੇ ਘੋੜੇ ਦੋੜ ਸ਼ਹੀਦਾਂ ਦੀ,
 ਮਾਫੀ ਮੰਗਦੇ ਸਾਰੇ ਸੰਤਾਂ ਕੋਲੋਂ ਆ ਕੇ ।
 ਉਹਨਾਂ ਲੋਕਾਂ ਦੇ ਸਨ ਸਭ ਦੇ ਮੂੰਹ ਕੁਮਲਾਏ ਵੇ,
 ਸਾਰੇ ਪੈਰੀਂ ਪੈ ਗਏ ਸੰਤਾਂ ਕੋਲੋਂ ਆ ਕੇ ।
 'ਰਾਈਆ' ਆਖੇ ਸਭ ਨੇ ਮਾਫੀ ਮੰਗ ਲਈ ਸੰਤਾਂ ਤੋਂ,
 ਮਾਫੀ ਮੰਗ ਲਈ ਸਭ ਨੇ ਗੱਲ ਵਿਚ ਪੱਤਾ ਪਾ ਕੇ ।
 ਸੰਗਤੇ ਕਹੁ ਸਤਿਗੁਰੂ ।
 ਫੇਰ ਕਹੁ ਸਤਿਗੁਰੂ ।



(ਪ੍ਰਸੰਗ 9)

ਸੰਤ ਕਰਮ ਸਿੰਘ ਜੀ ਦੇ ਡੇਰੇ ਇਕ ਸੱਪ ਹਰ ਰੋਜ਼ ਆਉਂਦਾ
 ਤੇ ਦੁੱਧ ਪੀ ਕੇ ਚਲਾ ਜਾਂਦਾ ।

ਕਰਮ-ਸਿੰਘ ਜੀ ਦਾ ਖੇਤ ਰਖਿਆ ਡੇਰਾ ਸੀ, ਉਥੇ ਮੱਝਾਂ ਰਖਦਾ ।
 ਗੁਰਮੁਖ ਮੱਝਾਂ ਸਾਭਦਾ ਬਥੇਰਾ ਸੀ, ਨਾ ਫਿਕਰ ਕੱਖ ਦਾ ।

ਗੁਰਮੁਖ ਧਾਰਾਂ ਕਢ ਲਿਆਉਂਦਾ ਝੱਟ ਜੀ, ਦੇਰ ਨਾ ਲਗਾਂਵਦਾ ।
ਕਰਮ ਸਿੰਘ ਜੀ ਦੇ ਡੇਰੇ ਆਉਂਦਾ ਸੱਪ ਜੀ, ਦੁੱਧ ਪੀ ਕੇ ਜਾਂਵਦਾ ।

ਸੰਤਾਂ ਦੇ ਡੇਰੇ ਨੇੜੇ ਇੱਕ ਧੌਹੜਾ ਸੀ, ਜਿੱਥੇ ਸੱਪ ਰਹਿੰਦਾ ਸੀ ।
ਸੰਤਾਂ ਦੇ ਡੇਰੇ ਵੱਲ ਪਾਉਂਦਾ ਮੱਝਾ ਸੀ, ਉਕੇ ਆ ਕੇ ਬਹਿੰਦਾ ਸੀ ।
ਡੇਰੇ ਨਾਲੋਂ ਪਿਛੇ ਕੁੱਛ ਬਹਿੰਦਾ ਹਟ ਜੀ, ਸੰਤਾਂ ਨੂੰ ਭਾਂਵਦਾ ।
ਕਰਮ ਸਿੰਘ ਜੀ ਦੇ ਡੇਰੇ ਆਉਂਦਾ ਸੱਪ ਜੀ, ਦੁੱਧ ਪੀ ਕੇ ਜਾਂਵਦਾ ।

ਕਰਮ ਸਿੰਘ ਵੇਖ ਲੈਂਦੇ ਸੱਪ ਆਉਂਦੇ ਨੂੰ, ਆਪ ਕੋਲੇ ਆਵਦੇ ।
ਗੁਰਮੁਖ ਬਾਟੇ ਵਿਚ ਦੁੱਧ ਪਾਉਂਦੇ ਨੂੰ, ਮੁਖੋਂ ਫੁਰਮਾਵਦੇ ।
ਮੁੜ ਜੇ ਨਾ ਭੁੱਖਾ ਏਹਦੇ ਕੱਢੇ ਵੱਟ ਜੀ, ਵੇਲਾ ਹੋ ਗਿਆ ਸ਼ਾਮ ਦਾ ।
ਕਰਮ ਸਿੰਘ ਜੀ ਦੇ ਡੇਰੇ ਆਉਂਦਾ ਸੱਪ ਜੀ, ਦੁੱਧ ਪੀ ਕੇ ਜਾਂਵਦਾ ।

ਦੁੱਧ ਪੀ ਕੇ ਸੱਪ ਰੋਜ ਮੁੜ ਜਾਂਦਾ ਸੀ, ਆਪਣੇ ਮਕਾਨ ਨੂੰ ।
ਅੱਠੀਂ ਪਹਿਰੀ ਆਉਂਦਾ, ਨਾ ਸਵੇਰੇ ਆਉਂਦਾ ਸੀ, ਆਵਦਾ ਸੀ ਸ਼ਾਮ ਨੂੰ ।
ਸ਼ਾਮ ਵੇਲੇ ਤੁਰਿਆ ਆਉਂਦਾ ਝੱਰ ਪੱਟਜੀ, ਦੇਰ ਨਾ ਲਗਾਂਵਦਾ ।
ਕਰਮ ਸਿੰਘ ਜੀ ਦੇ ਡੇਰੇ ਆਉਂਦਾ ਸੱਪ ਜੀ, ਦੁੱਧ ਪੀ ਕੇ ਜਾਂਵਦਾ ।

ਕਿਤੇ ਕਿਤੇ ਦੁੱਧ ਪੀ ਕੇ ਬੈਠ ਜਾਂਦਾ ਸੀ, ਬਹਿੰਦਾ ਹੋ ਕੇ ਕੱਠਾ ਜੀ ।
ਸੱਪ ਨੇੜੇ ਫੇਰ ਨਹੀਂ ਕੋਈ ਜਾਂਦਾ ਸੀ, ਨਾ ਬਹਾਦੇ ਭੱਠਾ ਜੀ ।
ਬੱਠਲ ਦੇ ਨਾਲ ਸੰਤ ਦਿੰਦੇ ਢਕ ਸੀ, ਨੰਗਾ ਨਾ ਸੀ ਭਾਂਵਦਾ ।
ਕਰਮ ਸਿੰਘ ਜੀ ਦੇ ਡੇਰੇ ਆਉਂਦਾ ਸੱਪ ਜੀ, ਦੁੱਧ ਪੀ ਕੇ ਜਾਂਵਦਾ ।

ਸੋਟਾ ਮਾਰ ਸੱਪ ਨੂੰ ਨਾ ਕੋਈ ਮਾਰਦੇ, ਸੰਤ ਜੀ ਵਿਚਾਰ ਦੇ :
 ਸੱਪ ਵੀ ਨਾ ਕਿਸੇ ਤਾਈ ਡੰਡਾ ਮਾਰਦੇ, ਬੇੜਾ ਕਰ ਪਾਰ ਦੇ ।
 ਤਾਂ ਹੀ 'ਰਾਈਆ' ਕਵਿਤਾ ਨੂੰ ਕਰੇ ਠੱਪ ਜੀ, ਛੰਦ ਨਹੀਂ ਵਧਾਂਵਦਾ।
 ਕਰਮ ਸਿੰਘ ਜੀ ਦੇ ਡੇਰੇ ਆਉਂਦਾ ਸੱਪ ਸੀ, ਦੁੱਧ ਪੀ ਕੇ ਜਾਂਵਦਾ ।



(ਪ੍ਰਸੰਗ 10)

ਪਿੰਡ ਹਿੰਮਤਪੁਰੇ ਵਿਚ ਇਕ ਡੋਗਰ ਹਾਮੀ ਵਗੈਰਾ ਬੜੇ
 ਹੰਕਾਰੇ ਸਨ ਇਕ ਦਿਨ ਬੜੀ ਬੇ ਰਹਿਮੀ ਨਾਲ ਢੱਠੇ ਨੂੰ ਕੁਟ ਦਿਆਂ
 ਤੇ ਸੰਤਾਂ ਦੇ ਛਡਾਉਣ ਦਾ ਪ੍ਰਸੰਗ —

ਸੂਰਾ ਸੋ ਪਹਿਚਾਨੀਐ ਜੋ ਲਰੇ ਦੀਨ ਕੇ ਹੇਤ ।
 ਪੁਰਜਾ ਪੁਰਜਾ ਕੱਟ ਮਰੇ ਕਬਹੂੰ ਨਾਂ ਛਾਡੈ ਖੇਤ ।

ਪਿੰਡ ਵਿਚ ਡੋਗਰ ਰਹਿੰਦੇ ਸੀ, ਓਹ ਸਨ ਸਭ ਚੋਰਾਂ ਦੇ ਬੇਲੀ ।
 ਇਲਾਕੇ ਵਿਚ ਚੋਰੀ ਜੋ ਕਰਦਾ, ਓਹ ਸੀ ਸਭ ਉਹਨਾਂ ਦਾ ਮੇਲੀ ।
 ਜਿਥੇ ਕਿਤੇ ਚੋਰੀ ਹੁੰਦੀ ਸੀ, ਆਉਂਦੀ ਉਹਨਾਂ ਕੋਲੇ ਸਾਰੀ ।
 ਸੰਤਾਂ ਨੇ ਰੋਕ ਦਿੱਤਾ, ਜਾਵਾਂ ਸੰਤਾਂ ਤੋਂ ਬਲਿਹਾਰੀ ।

ਹਾਮੀ ਨਾਂ ਸੀ ਡੋਗਰ ਦਾ, ਕਿਉਂਕਿ ਚੋਰਾਂ ਦਾ ਸੀ ਹਾਮੀ ।
 ਨੇੜੇ ਦੂਰ ਜਾਣਦੇ ਸੀ, ਓਹਦੀ ਹੋਈ ਸੀ ਬਦਨਾਮੀ ।

ਨਾ ਸੀ ਡਰਦਾ ਲੋਕਾਂ ਤੋਂ, ਓਹ ਸੀ ਪਿੰਡ ਵਿਚ ਬੜਾ ਹੇਕਾਰੀ ।
ਸੰਤਾਂ ਨੇ ਰੋਕ ਦਿੱਤਾ, ਜਾਵਾਂ ਸੰਤਾਂ ਤੋਂ ਬਲਿਹਾਰੀ ।

ਡੋਗਰ ਘਰ ਤੋਂ ਜਾਂਦੇ ਨੇ, ਸਿੱਧੇ ਜਾਂਦੇ ਆਪਣੇ ਖੇਤੀ ।
ਖੇਤ ਵਿਚ ਦੇਖ ਲਿਆਂ, ਢੱਠਾ ਚਰਦਾ ਛੋਤੀ ਛੋਤੀ ।
ਗੁੱਸੇ ਵਿਚ ਆ ਗਏ ਨੇ, ਜਾਂ ਕੇ ਡਾਗ ਵੱਠੇ ਦੇ ਮਾਰੀ ।
ਸੰਤਾਂ ਨੇ ਰੋਕ ਦਿੱਤਾ, ਜਾਵਾਂ ਸੰਤਾਂ ਤੋਂ ਬਲਿਹਾਰੀ ।

ਇਕ ਦੋ ਚਾਰ ਮਾਰਕੇ ਤੇ, ਹੋਇਐ ਗੁੱਸਾ ਅਜੇ ਨੀ ਹੱਲਾ ।
ਢੱਠਾ ਕੁਟੀ ਜਾਂਦੇ ਨੇ, ਨਾਲੇ ਪਾਟੀ ਜਾਵਦੇ ਰੋਤਾ ।
ਢੱਠੇ ਨੂੰ ਕੁਟਦਿਆਂ ਦੀ, ਜਦੋਂ ਸੀ ਸੰਤਾਂ ਗੱਲ ਨਿਹਾਰੀ ।
ਸੰਤਾਂ ਨੇ ਰੋਕ ਦਿੱਤਾ, ਜਾਵਾਂ ਸੰਤਾਂ ਤੋਂ ਬਲਿਹਾਰੀ ।

ਢੱਠੇ ਨੂੰ ਮਾਰਿਆ ਏਨਾ ਏ, ਢੱਠਾ ਡਿੱਗ ਪੈਂਦਾ ਘਬਰਾ ਕੇ ।
ਅਜੇ ਵੀ ਕੁੱਟੀ ਜਾਂਦੇ ਨੇ, ਵਾਰੀ ਵਾਰੀ ਪੈਂਦੇ ਧਾ ਕੇ ।
ਢੱਠਾ ਕੁੱਟਦੇ ਵੇਖੇ ਜਾਂ, ਸੰਤਾਂ ਵਾਜ਼ ਦੂਰ ਤੋਂ ਮਾਰੀ ।
ਸੰਤਾਂ ਨੇ ਰੋਕ ਦਿੱਤਾ, ਜਾਵਾਂ ਸੰਤਾਂ ਤੋਂ ਬਲਿਹਾਰੀ ।

ਸੰਤ ਜੀ ਚੱਲ ਕੇ ਆ ਗਏ ਨੇ, ਡੋਗਰਾ ਢੱਠਾ ਕੁਟਦਿਆਂ ਕੋਲੇ ।
ਨਾ ਬਈ, ਢੱਠਾ ਮਾਰੋ ਨਾ. ਸੰਤ ਜੀ ਨਾਲ ਹਲੀਮੀ ਬੋਲੇ ।
ਡੋਗਰ ਸਗੋਂ ਹਰਖ ਗਏ ਨੇ, ਓਹਨਾਂ ਪਾਰਾ ਚੜ੍ਹ ਗਿਆ ਭਾਰੀ ।
ਸੰਤਾਂ ਨੇ ਰੋਕ ਦਿੱਤਾ, ਜਾਵਾਂ ਸੰਤਾਂ ਤੋਂ ਬਲਿਹਾਰੀ ।

ਸੰਤਾਂ ਫਿਰ ਆਖਿਆਂ, ਜਾਂ ਆਖਿਆ ਨਾਲ ਬਹੁਤ ਨਰਮਾਈ ।
 ਇਹ ਹੈ ਜਾਇਆ ਗਏਆਂ ਦਾ, ਇਹਨੂੰ ਨਾਂ ਤੁਸੀਂ ਮਾਰੋ ਭਾਈ ।
 ਗੁੱਸਾ ਏਨਾਂ ਚੜ੍ਹਿਆ ਸੀ, ਉਨ੍ਹਾਂ ਦੀ ਮੱਤ ਗਈ ਸੀ ਮਾਰੀ ।
 ਸੰਤਾਂ ਨੇ ਰੋਕ ਦਿੱਤਾ, ਜਾਵਾਂ ਸੰਤਾਂ ਤੋਂ ਬਲਿਹਾਰੀ ।

ਡੋਗਰ ਹਟੇ ਹਟਾਏ ਨਾ, ਸੰਤਾਂ ਨੂੰ ਵੀ ਵੀਰ ਰਸ ਆਇਆ ।
 ਸਫਾ ਗੰਜ ਖਿੱਚ ਲਿਆ ਏ, ਜਿਹੜਾ ਸੀ ਬਾਹੀਂ ਲ ਕਾਇਆ ।
 ਪੁੱਤਰੋ ਮੈਂ ਆਉਂਦਾ ਹਾਂ, ਕਰਲੋ ਅਪਣੀ ਤੁਸੀਂ ਤਿਆਰੀ ।
 ਸੰਤਾਂ ਨੇ ਰੋਕ ਦਿੱਤਾ, ਜਾਵਾਂ ਸੰਤਾਂ ਤੋਂ ਬਲਿਹਾਰੀ ।

ਡੋਗਰ ਹੁਣ ਸਹਿਮ ਗਏ, ਏਨਾਂ ਭੈ ਉਹਨਾਂ ਨੂੰ ਆਇਆ ।
 ਇਕ ਦੂਜੇ ਤੋਂ ਮੂਹਰੇ ਸੀ, ਭਜਦਿਆਂ ਨੂੰ ਨੀ ਰਾਹ ਥਿਆਇਆ ।
 ਭਜਦੇ ਦੇਖੇ ਲੋਕਾਂ ਨੇ, ਤਾਂਹੀਓਂ 'ਰਾਈਏ' ਕਾਵਿ ਉਚਾਰੀ ।
 ਸੰਤਾਂ ਨੇ ਰੋਕ ਦਿੱਤਾ, ਜਾਵਾਂ ਸੰਤਾਂ ਤੋਂ ਬਲਿਹਾਰੀ ।

(ਪ੍ਰਸੰਗ 11)

ਸੰਤ ਕਰਮ ਸਿੰਘ ਜੀ ਦੇ ਦੌਰੇ ਦਾ ਵਰਨਣ --

ਜਦੋਂ ਤੁਰਦੇ ਦੌਰੇ ਨੂੰ, ਪਹਿਲਾਂ ਬਾਰਾਂ ਗੁਰੂ ਧਿਆਉਂਦੇ ।
 ਫਿਰ ਕਰ ਅਰਦਾਸੇ ਨੂੰ, ਬੋਲੇ ਸੌ ਨਿਹਾਲ ਗੁਜਾਉਂਦੇ ।

ਪੁਛਦਾ ਰਸਤਾ ਜੋ ਆਵੇ, ਉਹਨੂੰ ਸਭ ਦੇ ਮੂਹਰੇ ਲਾਉਂਦੇ ।
ਹੰਸਾਂ ਦੇ ਟੋਲੇ ਨੂੰ, ਲੋਕੀਂ ਦੇਖ ਦੇਖ ਸ਼ਰਮਾਉਂਦੇ ।

ਵਿਚ ਮਾਲਾ ਹੱਥਾਂ ਦੇ, ਕਰਦੇ ਭਜਨ ਹਰੀ ਦਾ ਜਾਂਦੇ ।
ਨਾਂ ਤਾਂ ਆਪ ਬੋਲਦੇ ਨੇ, ਨਾ ਫਿਰ ਹੋਰਾਂ ਤਾਈਂ ਬੁਲਾਂਦੇ ।
ਧਾਰੀ ਮੋਨ ਜਾਂਵਦੇ ਨੇ, ਅੰਦਰੋਂ ਗੀਤ ਗੁਰੂ ਦੇ ਗਾਉਂਦੇ ।
ਹੰਸਾਂ ਦੇ ਟੋਲੇ ਨੂੰ, ਲੋਕੀਂ ਦੇਖ ਦੇਖ ਸ਼ਰਮਾਉਂਦੇ ।

ਜਦੋਂ ਅਗਲੇ ਪਿੰਡ ਜਾਂਦੇ, ਉਥੇ ਅੰਮ੍ਰਿਤ ਫੇਰ ਬਣਾਉਂਦੇ ।
ਜਿਹੜਾ ਰਸਤਾ ਪੁਛਦਾ ਗਿਆ, ਉਹਨੂੰ ਅੰਮ੍ਰਿਤ ਫੇਰ ਛਕਾਉਂਦੇ ।
ਤੂੰ ਖੁਲ੍ਹਾ ਹੋ ਗਿਆ ਏਂ, ਲੋਕੀਂ ਬੋਲਣ ਨਾਲੇ ਬੁਲਾਉਂਦੇ ।
ਹੰਸਾਂ ਦੇ ਟੋਲੇ ਨੂੰ, ਲੋਕੀਂ ਦੇਖ ਦੇਖ ਸ਼ਰਮਾਉਂਦੇ ।

ਉੱਠ ਕੇ ਵੇਲੇ ਅੰਮ੍ਰਿਤ ਦੇ, ਸਣਕੇਸ਼ੀ ਇਸ਼ਨਾਨ ਕਰਾਉਂਦੇ ।
ਕੋਈ ਮਾਲਾ ਫੇਰ ਰਿਹਾ, ਕੋਈ ਕੁਰਬਾਣੀ ਸੀ ਗਾਉਂਦੇ ।
ਵਾਰ ਹੈ ਪੜ੍ਹਦੇ ਚੰਡੀ ਦੀ, ਨਾਲੇ ਸਭ ਦਾ ਭਲਾ ਮਨਾਉਂਦੇ ।
ਹੰਸਾਂ ਦੇ ਟੋਲੇ ਨੂੰ, ਲੋਕੀਂ ਦੇਖ ਦੇਖ ਸ਼ਰਮਾਉਂਦੇ ।

ਬਦਾਮ ਲੈਚੀਆਂ ਪਾ ਪਾਂ ਕੇ, ਕਾਲੀ ਮਿਰਚਾ ਦੇਗੀ ਪਾਂਦੇ ।
ਕੋਲਾ ਸਿੰਘ, ਖਮਾਣੇ ਜੀ, ਦੋਨੋਂ ਰਗੜੇ ਖੂਬ ਲਗਾਂਦੇ ।
ਬਾਣੀ ਦਸਮ ਦੀ ਪੜ੍ਹ ਪੜ੍ਹ ਕੇ, ਦੇਗਾਂ ਤਾਈਂ ਛਾਣੇ ਲਾਉਂਦੇ ।
ਹੰਸਾਂ ਦੇ ਟੋਲੇ ਨੂੰ, ਲੋਕੀਂ ਦੇਖ ਦੇਖ ਸ਼ਰਮਾਉਂਦੇ ।

ਦੇਗਾਂ ਰੱਜ ਕੇ ਦਿੰਦੇ ਨਾ, ਅੰਵੇਂ ਬੜੀ ਬੜੀ ਛਕਾਂਦੇ ।
 ਜਿਹੜਾ ਦੇਗਾਂ ਛਕ ਲੈਂਦਾ, ਓਹਦੇ ਭਰਮ ਦੂਰ ਹੋ ਜਾਂਦੇ ।
 ਦੁਨੀਆਂ ਨੂੰ ਭੁੱਲ ਜਾਂਦਾ, ਜਿਹਨੂੰ ਬ੍ਰਹਮ ਦਾ ਸਬਕ ਸਿਖਾਉਂਦੇ ।
 ਹੰਸਾਂ ਦੇ ਟੋਲੇ ਨੂੰ, ਲੋਕੀਂ ਦੇਖ ਦੇਖ ਸ਼ਰਮਾਉਂਦੇ ।

ਕਪੜੇ ਸੂਤੀ ਪਾਉਂਦੇ ਨਾ, ਹੇਸ਼ਮੀ ਚੈਨਾ ਸਿਲਕ ਹੰਡਾਂਦੇ ।
 ਕੁੜਤੇ ਕਲੀਆਂ ਵਾਲੇ ਨੇ, ਤੇੜ ਪਜ਼ਾਮੇ ਰੇਖ ਸਜਾਂਦੇ ।
 ਸਿਰ ਤੇ ਮਲਮਲ ਬੰਨਦੇ ਨਾ, ਜੁੱਦੀ ਟਸਰੀ ਸੀਜ ਸਜਾਉਂਦੇ ।
 ਹੰਸਾਂ ਦੇ ਟੋਲੇ ਨੂੰ, ਲੋਕੀਂ ਦੇਖ ਦੇਖ ਸ਼ਰਮਾਉਂਦੇ ।

ਪੈਰੀ ਧਉੜੀ ਪਾਉਂਦੇ ਨਾ, ਖੱਲ ਦੀ ਜੁੱਤੀ ਖੂਬ ਸਮਾਂਦੇ ।
 ਜੁੱਤੀ ਵੀ ਸ਼ਾਦੀ ਪਾਉਂਦੇ ਨਾ, ਉੱਤੇ ਜਰੀਆ ਤਿੱਲੇ ਲਵਾਂਦੇ ।
 ਲੋਕੀ ਦੇਖ ਹੈਰਾਨ ਹੁੰਦੇ, ਔਹ ਕੋਈ ਰਾਜੇ ਹੋਣੇ ਆਉਂਦੇ ।
 ਹੰਸਾਂ ਦੇ ਟੋਲੇ ਨੂੰ, ਲੋਕੀਂ ਦੇਖ ਦੇਖ ਸ਼ਰਮਾਉਂਦੇ ।

ਜਿਹੜੇ ਸਿੰਘ ਜਥੇ ਦੇ ਸੀ, ਮੈਂ ਹਾਂ ਨਾਮ ਉਹਨਾਂ ਦੇ ਦੱਸਦਾ ।
 ਸਾਰੇ ਨੀ ਗਿਣ ਸਕਦਾ, ਬੋੜੇ ਬਹੁਤੇ ਯਾਦ ਜੋ ਦੱਸਦਾ ।
 ਗਿਣਤੀ ਨਾ ਕਰ ਸਕਦਾ, ਜਿਹੜੇ ਗੁਣ ਸੰਤਾਂ ਦੇ ਗਾਉਂਦੇ ।
 ਹੰਸਾਂ ਦੇ ਟੋਲੇ ਨੂੰ, ਲੋਕੀਂ ਦੇਖ ਦੇਖ ਸ਼ਰਮਾਉਂਦੇ ।

ਸੇਵਾ ਸਿੰਘ ਭਗਤੇ ਦਾ, ਸੇਵਾ ਸੀ ਸੰਤਾਂ ਦੀ ਕਰਦਾ ।
 ਰਾਗਾ ਸਿੰਘ ਵੀ ਭਗਤੇ ਦਾ, ਕੁੰਦਨ ਸਿੰਘ ਦਾ ਤੀਜਾ ਦਰਜਾ ।

ਕੋਲੇ ਚਹਿੰਦੇ ਸੰਤਾ ਦੇ, ਨਾਲੇ ਗੀਤ ਖੁਸ਼ੀ ਦੇ ਗਾਉਂਦੇ ।
ਹੰਸਾਂ ਦੇ ਟੋਲੇ ਨੂੰ, ਲੋਕੀਂ ਦੇਖ ਦੇਖ ਸਰਮਾਉਂਦੇ ।

ਕਿਰਪਾਲ ਸਿੰਘ ਧੂੜ ਕੋਟ ਦਾ, ਨਾਲੇ ਦਾਨ ਕੋਰ ਨੂੰ ਲਿਆਵੇ :
ਕੱਲਾ ਸਿੰਘ ਹੰਡਿਆਏ ਦਾ, ਚੰਦ ਕੰਰ ਹਥੀਂ ਸੇਵਾ ਕਮਾਵੇ ।
ਹਰਦਿੱਤ, ਗੁਰਮੁਖ ਸਿਓ ਚਲ ਕੇ, ਇਹਸੀ ਪਿਡ ਵਤਵਾਹੀਓ ਆਉਂਦੇ ।
ਹੰਸਾਂ ਦੇ ਟੋਲੇ ਨੂੰ, ਲੋਕੀਂ ਦੇਖ ਦੇਖ ਸਰਮਾਉਂਦੇ ।

ਕਟਾਰ ਸਿੰਘ ਮਹੋਲੀ ਦਾ, ਹਰਨਾਮ ਸਿੰਘ ਦਾ ਹੀ ਕਸ ਕਹਿਣਾ ।
ਲਾਗਰੀ ਭਾਗ ਸਿੰਘ ਹੁੰਦਾ, ਜਿਸਦਾ ਪਿੰਡ ਸੀ ਕਸਬਾ ਮਹਿਣਾ ।
ਵਰਿਆਮ ਸਿੰਘ ਸੂਬਾ ਜੀ, ਚਲ ਕੇ ਸੀ ਗਹਿਲਾ ਤੋਂ ਆਉਂਦੇ ।
ਹੰਸਾਂ ਦੇ ਟੋਲੇ ਨੂੰ, ਲੋਕੀਂ ਦੇਖ ਦੇਖ ਸਰਮਾਉਂਦੇ ।

ਨੇੜੇ ਪਿੰਡ ਬਦੰਤ ਰਿਹਾ, ਸੂਬਾ ਬਿਸਨ ਸਿੰਘ ਸੀ ਪੂਰਾ ।
ਲਾਲ ਸਿੰਘ ਭਦੰਤ ਵਾਲਾ, ਲਾਵੇ ਦੋਲਕ ਨੂੰ ਧੱਛਾ ਦੂਹਰਾ ।
ਸ਼ਬਦ ਵੀ ਹੱਲੇ ਦੇ ਪੜ੍ਹਦੇ, ਮਿੱਤ ਸਿੰਘ ਛੈਣੇ ਖੂਬ ਵਜਾਉਂਦੇ ।
ਹੰਸਾਂ ਦੇ ਟੋਲੇ ਨੂੰ, ਲੋਕੀਂ ਦੇਖ ਦੇਖ ਸਰਮਾਉਂਦੇ ।

ਸਪੀਕਰ ਦੀ ਲੋੜ ਨਹੀਂ, ਈਸਰ ਦਾਸ ਅਲਕੜਾਂ ਗਾਵੇ ।
ਰਸਨਾ 'ਚੋਂ ਫੁੱਲ ਕਿਰਦੇ, ਅਵਾਜਾਂ ਦੂਰ ਦੂਰ ਪਹੁੰਚਾਵੇ ।
ਭਾਖੜਾ ਸਾਨੂੰ ਮਾਰੇਗਾ, ਉਹ ਸਨ ਲੋਕਾਂ ਨੂੰ ਸਮਝਾਉਂਦੇ ।
ਹੰਸਾਂ ਦੇ ਟੋਲੇ ਨੂੰ, ਲੋਕੀਂ ਦੇਖ ਦੇਖ ਸਰਮਾਉਂਦੇ ।

ਸੱਜਣ ਸਿੰਘ ਕੱਠੇ ਦਾ, ਜੀਹਦੀ ਸੰਤਾਂ ਨਾਲ ਪਰੀਤੀ ।
 ਰਾਮ ਰਾਮ ਲੋਹਟ ਬੱਦੀ, ਜਿਹੜਾ ਸੰਤਾਂ ਦਾ ਨਜਦੀਕੀ ।
 ਮਿੱਤ ਸਿੰਘ ਜੀ ਕਾਜਲਿਓ, ਚੱਲ ਕੇ ਸੰਤਾਂ ਕੋਲੇ ਆਉਂਦੇ ।
 ਹੰਸਾਂ ਦੇ ਟੋਲੇ ਨੂੰ, ਲੋਕੀਂ ਦੇਖ ਦੇਖ ਸ਼ਰਮਾਉਂਦੇ ।

ਸ ਰੇ ਜੇ ਲਿਖਨ ਲਗਾ, ਤਾਂ ਫਿਰ ਲੇਖ ਵਧੂਗਾ ਜਿਆਦੇ ।
 ਹੁਣ ਗਿਣਤੀ ਬੰਦ ਕਰਕੇ, ਨੇੜੇ ਨੇੜੇ ਲੇਖ ਮੁਕਾਦੇ ।
 ਕੁਛ ਵਚਨ ਸਤਿਗੁਰਾਂ ਦੇ, 'ਗਾਈਆ' ਚੇਤੇ ਹੋ ਹੁਣ ਆਉਂਦੇ ।
 ਹੰਸਾਂ ਦੇ ਟੋਲੇ ਨੂੰ, ਲੋਕੀਂ ਦੇਖ ਦੇਖ ਸ਼ਰਮਾਉਂਦੇ ।



(ਪਸੰਗ 12)

ਇਕ ਵਾਰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਪਿੰਡ ਭੈਣੀ (ਨੇੜੇ
 ਬਡਬਰ ਜ਼ਿਲਾ ਸੰਗਰੂਰ) ਦਰਸ਼ਨ ਦੇ ਰਹੇ ਸੀ। ਉਥੋਂ ਦੇ ਇਕ
 ਫੁੱਮਣ ਮੱਲ ਸੇਠ ਨੇ ਸਤਿਗੁਰੂ ਜੀ ਤੋਂ ਪੁੱਤਰ ਦੀ ਦਾਤ ਮੰਗੀ,
 ਉਥੇ ਸੰਤ ਕਰਮ ਸਿੰਘ ਜੀ ਵੀ ਗਏ ਹੋਏ ਸਨ ਸਤਿਗੁਰੂ ਜੀ ਨੇ
 ਫੁੱਮਣ ਮੱਲ ਨੂੰ ਵਚਨ ਕੀਤਾ ਕਿ ਪੁੱਤਰਾਂ ਦੇ ਗੱਲੇ ਦੀਆਂ ਕੁੰਜੀਆਂ
 ਅਸਾਂ ਸੰਤ ਕਰਮ ਸਿੰਘ ਨੂੰ ਦੇ ਦਿੱਤੀਆਂ ਹਨ । ਜਿਸ ਨੇ ਪੁੱਤਰ
 ਲੈਣੇ ਹਨ ਉਹ ਸੰਤ ਕਰਮ ਸਿੰਘ ਤੋਂ ਲਵੇ —

ਇਕ ਵਾਰੀ ਸਤਿਗੁਰੂ ਜੀ, ਚੱਲਕੇ ਭੈਣੀ ਬਡਬਰ ਆਏ ।
 ਰੱਜ ਰੱਜ ਕੇ ਸੰਗਤਾਂ ਨੇ, ਸਤਿਗੁਰੂ ਜੀ ਦੇ ਦਰਸ਼ਨ ਪਾਏ ।

ਨਾਲੋਂ ਕਰਮ ਸਿੰਘ ਜੀ ਵੀ, ਓਥੇ ਜਾ ਕੇ ਦਰਸ਼ਨ ਪਾਉਂਦੇ ।
ਸੰਤਾਂ ਕਰਮ ਸਿੰਘ ਕੋਲੋ, ਲੋਕੀਂ ਪੁਤਰ ਬਾਬਤ ਆਉਂਦੇ ।

ਓਥੇ ਫੁੱਲਣ ਮਹਾਜਨ ਸੀ, ਉਸ ਦੇ ਪੁਤਰ ਨਹੀਂ ਸੀ ਕੋਈ ।
ਓਹਨੇ ਸਤਿਗੁਰ ਜੀ ਦੇ ਅੱਗੇ ਆਣ ਕਰੀ ਅਰਜ਼ੋਈ ।
ਸੈਨੂੰ ਜੀ ਪੁਤਰ ਦਿਓ, ਥੋਡੀ ਸੇਵਾ ਰਹਿਣ ਕਮਾਉਂਦੇ ।
ਸੰਤਾਂ ਕਰਮ ਸਿੰਘ ਕੋਲੋ, ਲੋਕੀਂ ਪੁਤਰਾਂ ਬਾਬਤ ਆਉਂਦੇ ।

ਸੁਣਕੇ ਅਰਜ ਸੇਠ ਜੀ ਦੀ, ਗੁਰੂ ਪਰਤਾਪ ਸਿੰਘ ਜੀ ਬੋਲੇ ।
ਪੁਤਰਾਂ ਦੇ ਗੱਲੇ ਦੀਆਂ, ਕੁੰਜੀਆਂ ਸੰਤ ਕਰਮ ਸਿੰਘ ਕੋਲੋ ।
ਜੀਹਨੇ ਪੁਤਰ ਲਿਆਉਣੇ ਹੋ, ਸੰਤਾਂ ਕਰਮ ਸਿੰਘ ਤੋਂ ਲਿਆਉਂਦੇ ।
ਸੰਤਾਂ ਕਰਮ ਸਿੰਘ ਕੋਲੋ, ਲੋਕੀਂ ਪੁਤਰਾਂ ਬਾਬਤ ਆਉਂਦੇ ।

ਸੁਣਕੇ ਵਚਨ ਸਤਿਗੁਰਾਂ ਦਾ, ਫੁੱਲਣ ਸੰਤਾਂ ਕੋਲੋ ਆਵੇ ।
ਕੋਝਾਂ ਵੀ ਆਇਆ 'ਨਹੀਂ'; ਨਾਲੇ ਸੰਗਤ ਨਾਲ ਲਿਆਵੇ ।
ਸੰਤ ਜੀ ਕਿਰਪਾ ਕਰ ਦੇਵੋ, ਅਸੀਂ ਹਾਂ ਪੁਤਰਾਂ ਨੂੰ ਤਰਸਾਉਂਦੇ ।
ਸੰਤਾਂ ਕਰਮ ਸਿੰਘ ਕੋਲੋ, ਲੋਕੀਂ ਪੁਤਰਾਂ ਬਾਬਤ ਆਉਂਦੇ ।

ਸੰਤਾਂ ਨੇ ਵਚਨ ਕਰਿਆ, ਤੇਰੇ ਪੁਤਰ ਤਾਂ ਹੋ ਜਾਵੇ ।
ਗੁਰੂ ਪ੍ਰਤਾਪ ਸਿੰਘ ਜੀ ਦਾ, ਜੇ ਤੂੰ ਮੇਲਾ ਫੇਰ ਕਰਾਵੇ ।
ਪੁਤਰ ਦਾ ਵਰ ਲੈ ਕੇ, ਸੇਠ ਜੀ ਜੱਸ ਸੰਤਾਂ ਦਾ ਗਾਉਂਦੇ ।
ਸੰਤਾਂ ਕਰਮ ਸਿੰਘ ਕੋਲੋ, ਲੋਕੀਂ ਪੁਤਰਾਂ ਬਾਬਤ ਆਉਂਦੇ ।

ਮਹੀਨੇ ਜਾ ਦਸ ਹੋਏ, ਪੁਤਰ ਸੇਠ ਫੁਮਣ ਦੇ ਹੋਇਆ ।
ਫੁਮਣ ਓਸੇ ਵੇਲੇ ਹੀ, ਆ ਕੇ ਸੰਤਾਂ ਕੋਲ ਖਲੋਇਆ ।
ਕਰੇ ਮੇਲਾ ਕਰਮ ਸਿੰਘ ਜੀ, ਆਪਾਂ ਦੇਰ ਹੋਰ ਨਹੀਂ ਲਾਉਂਦੇ ।
ਸੰਤਾਂ ਕਰਮ ਸਿੰਘ ਕੋਲੇ, ਲੋਕੀਂ ਪੁਤਰਾਂ ਬਾਬਤ ਆਉਂਦੇ ।

ਪੁਤਰਾਂ ਦੇ ਦੋਵਣ ਦਾ, ਸਾਰੇ ਜਸ ਸੰਤਾਂ ਦਾ ਹੋਇਆ ।
ਕੋਈ ਐਧਰੋਂ ਆ ਜਾਂਦਾ, ਕੋਈ ਓਧਰੋਂ ਆਣ ਖਲੋਇਆ ।
ਪੁਤਰ ਦੇਈ ਜਾਂਦੇ ਨੇ, ਨਾ ਕੋਈ ਭਾਤਚ ਆਪ ਦਿਖਾਉਂਦੇ ।
ਸੰਤਾਂ ਕਰਮ ਸਿੰਘ ਕੋਲੇ, ਲੋਕੀਂ ਪੁਤਰਾਂ ਬਾਬਤ ਆਉਂਦੇ ।

ਜੀਹਨੇ ਪੁਤ ਲੈਣਾ ਹੈ, ਜਾ ਫਿਰ ਟੂਮਾਂ ਗਲੇ 'ਰੇ ਲਾਹਵੇ ।
ਜਿਸਨੇ ਪੁਤ ਲੈਣਾ ਹੈ, ਜਾ ਫਿਰ ਅਖੰਡ ਪਾਠ ਕਰਾਵੇ ।
ਪੁਤਰ ਵੰਡੀ ਜਾਂਦੇ ਨੇ, ਮੁਖੋਂ ਇੱਕੋ ਵਚਨ ਫੁਰਮਾਉਂਦੇ ।
ਸੰਤਾਂ ਕਰਮ ਸਿੰਘ ਕੋਲੇ, ਲੋਕੀਂ ਪੁਤਰਾਂ ਬਾਬਤ ਆਉਂਦੇ ।

ਕਵਿਤਾ ਕੀ ਲਿਖ ਸਕਦਾ, ਥੋੜੀ ਮੱਤ ਹੈ ਸੰਗਤੇ ਮੇਰੀ ।
ਆਖਰ ਨੂੰ ਤੁਰ ਜਾਣਾ, ਏਥੇ ਜੋਗੀ ਵਾਲੀ ਫੇਰੀ ।
ਸਾਖੀ ਲਿਖੋ ਜੋਗੀਰ ਸਿਆਂ, ਜੋਰਾ ਸਿੰਘ ਸੰਤ ਫੁਰਮਾਉਂਦੇ ।
ਸੰਤਾਂ ਕਰਮ ਸਿੰਘ ਕੋਲੇ, ਲੋਕੀਂ ਪੁਤਰਾਂ ਬਾਬਤ ਆਉਂਦੇ ।



(ਪ੍ਰਸੰਗ 13)

ਸੰਤ ਕਰਮ ਸਿੰਘ ਜੀ ਦੋਰਾ ਕਰਦੇ ਕਰਦੇ ਇਕ ਵਾਰੀ ਪਿੰਡ
ਮਹੋਲੀ ਚਲੇ ਗਏ, ਓਥੇ ਤਿੰਨ ਸਾਲ ਰਹੇ ਅਤੇ ਲੋੜਾਂ ਨੂੰ ਪੁਤਰ
ਬਖਸ਼ੇ ! ਪਿੰਡ ਮਹੋਲੀ ਦਾ ਪ੍ਰਸੰਗ —

ਸੰਤ ਸਰਨਿ ਜੋ ਜਨੁ ਪਰੈ, ਸੇ ਜਨੁ ਉਧਰਣ ਹਾਰ ।
ਸੰਤ ਕੀ ਨਿੰਦਾ ਨਾਨਕਾ, ਬਹੁਰਿ ਬਹੁਰਿ ਅਵਤਾਰ ।

ਦਾਨ ਸਿੰਘ ਪਿੰਡ ਮਹੋਲੀ ਦੇ, ਘਰ ਵਿਚ ਪੁਤਰ ਨਹੀਂ ਸੀ ਕੋਈ ।
ਓਹਦੇ ਘਰ ਦੀ ਧੰਨ ਕੌਰ ਨੇ, ਸੰਤਾਂ ਅੱਗੇ ਕਰੀ ਅਰਜ਼ੋਈ ।
ਮਾਨੂੰ ਜੀ ਪੁਤ ਬਖਸ਼ੋ, ਸਾਡਾ ਜੀਵਨ ਬੜਾ ਅਧੂਰਾ ।
ਬਚਨ ਜੋ ਕਰਦੇ ਰਸਨਾਂ 'ਚੋਂ, ਓਹੀ ਹੋ ਜਾਂਦਾ ਸੀ ਪੂਰਾ ।

ਕੰਨੀਂ ਵਾਲੇ ਧੰਨ ਕੌਰ ਦੇ, ਸੰਤ ਜੀ ਵੇਖ ਉਸ ਨੂੰ ਆਹਦੇ ।
ਜੇ ਤੂੰ ਪੁੱਤ ਲੈਣੇ ਹੈ, ਤਾਂ ਫਿਰ ਵਾਲੇ ਕੰਨਾਂ 'ਚੋਂ ਲਾਹਦੇ ।
ਪੁੱਤਰ ਜੋ ਲੈਣੇ ਹੈ, ਤਾਂ ਫਿਰ ਦੇਖ ਆਪਣਾ ਮੂਹਰਾ ।
ਵਚਨ ਜੋ ਕਰਦੇ ਰਸਨਾਂ 'ਚੋਂ, ਓਹੀ ਹੋ ਜਾਂਦਾ ਸੀ ਪੂਰਾ ।

ਵਾਲਾ ਜੋ ਇਕ ਦੇਵੇਂ, ਤਾਂ ਫਿਰ ਇਕ ਪੁੱਤ ਹੋ ਜੂ ਤੇਰੇ ।
ਵਾਲੇ ਜੋ ਦੋ ਦੇਵੇਂ, ਤਾਂ ਫਿਰ ਦੋ ਪੁੱਤ ਹੋਵਣ ਤੇਰੇ ।

ਉਸੇ ਵੇਲੇ ਵਾਲਿਆਂ ਦਾ, ਧੰਨ ਕੋਰ ਜੋਤਾਂ ਲਾਹਤਾ ਦੂਹਰਾ
ਵਚਨ ਜੋ ਕਰਦੇ ਰਸਨਾ 'ਚੋਂ, ਓਹੀ ਹੋ ਜਾਂਦਾ ਸੀ ਪੂਰਾ ।

ਮਹੀਨੇ ਜਦ ਦਸ ਹੋਏ, ਪੁੱਤਰ ਮਾਈ ਦੇ ਘਰ ਜਾਇਆ ।
ਸੰਤ ਓਥੇ ਰਹਿੰਦੇ ਸੀ, ਬੱਚੇ ਦਾ ਬਾਵਾ ਨਾਮ ਰਖਾਇਆ ।
ਸੰਤਾਂ ਲੋਕਾਂ ਨੂੰ ਕਹਿਕੇ, ਓਥੇ ਜੰਗ ਰਚਤਾ ਸੀ ਪੂਰਾ ।
ਵਚਨ ਜੋ ਕਰਦੇ ਰਸਨਾ 'ਚੋਂ, ਓਹੀ ਹੋ ਜਾਂਦਾ ਸੀ ਪੂਰਾ ।

ਬਾਵੇ ਦਾ ਜਨਮ ਹੋਇਆ, ਪਿੰਡ ਦੇ ਲੋਕੀਂ ਸਾਂਦੇ ਸਾਰੇ ।
ਵੱਡੇ ਭਾਂਡੇ ਰੱਖੇ ਦੋਵੇਂ, ਪਿੰਡ ਦੇ ਜੋ ਦਰਵਾਜ਼ੇ ਚਾਰੇ ।
ਕੜਾਹੇ ਭਰ ਕੇ ਪਾਣੀ ਦੇ, ਘੋਲੋ ਖੰਡ ਤੇ ਦਾਣਾ ਦੂਹਰਾ ।
ਵਚਨ ਜੋ ਕਰਦੇ ਰਸਨਾ 'ਚੋਂ, ਓਹੀ ਹੋ ਜਾਂਦਾ ਸੀ ਪੂਰਾ ।

ਖੰਡ ਤੋਂ ਦਾਣਾ ਘੋਲ ਦਿੱਤੇ, ਕਹਿੰਦੇ ਸਭ ਦੇ ਪਸ਼ੂ ਲਿਆਵੇ ।
ਕੋਈ ਭੁੱਖਾ ਰਹਿ ਜਾਏ ਨਾ, ਸਭ ਨੂੰ ਰੱਜ ਕੇ ਖੂਕ ਪਿਆਵੇ ।
ਬੰਦਿਆਂ ਨੂੰ ਚੋਲ ਦਿਓ, ਘਿਓ ਦੇ ਨਾਲ ਟਲਾ ਝਿਓ ਬੂਟਾ ।
ਵਚਨ ਜੋ ਕਰਦੇ ਰਸਨਾ 'ਚੋਂ, ਓਹੀ ਹੋ ਜਾਂਦਾ ਸੀ ਪੂਰਾ ।

ਸੱਤ ਦਿਨ ਸੀ ਜੰਗ ਚੱਲਿਆ, ਜਿਵੇਂ ਸੀ ਪਹਿਲੇ ਦਿਨ ਤੋਂ ਲਾਇਆ
ਧੰਨ ਕੋਰ ਤੇ ਬਾਵੇ ਨੂੰ, ਅੰਮ੍ਰਿਤ ਸਤਵੇਂ ਦਿਨੋਂ ਛਕਾਇਆ ।
'ਰਾਈਏ ਨੂੰ ਮਾਛ ਕਰੋ, ਲਿਖਿਆ ਲੇਖ ਜੇ ਗਿਆ ਅਧੂਰਾ ।
ਵਚਨ ਜੋ ਕਰਦੇ ਰਸਨਾ 'ਚੋਂ, ਓਹੀ ਹੋ ਜਾਂਦਾ ਸੀ ਪੂਰਾ ।



(ਪ੍ਰਸੰਗ 14)

ਸੰਤ ਕਰਮ ਨਿਘ ਜੀ ਨੇ ਪਿੰਡ ਮਹੱਲੀ ਵਿਚ ਖੂਹੀ ਲਾਉਣੀ
ਤੇ ਜਗ੍ਹਾ ਬਣਾਉਣੀ --

ਸੰਤਾਂ ਡੇਰਾ ਲਾ ਲਿਆ ਜਾ ਕੇ ਪਿੰਡ ਮਹੱਲੀ ਐ,
ਨਲਕਾ ਪੁੱਟ ਕੇ ਖੂਹੀ ਲਾ ਲਈ ਸੰਤਾਂ ਜਾ ਕੇ ।
ਖੂਹੀ ਹੋਲੇ ਹੋ ਇਕ ਜਗ੍ਹਾ ਬਣਾ ਲਈ ਲੰਗਰ ਨੂੰ,
ਉਤੇ ਰਹਿੰਦੇ ਆਪ ਚੁਕਾਰਾ ਹੋਰ ਬਣਾ ਕੇ ।
ਵਿਚ ਚੁਬਾਰੇ ਨਾਮ ਜਪਦੇ ਬਾਣੀ ਪੜ੍ਹਦੇ ਨੇ,
ਤੇ ਫਿਰ ਪਾਣੀ ਖਿਚਦੇ ਉਤੇ ਈ ਡੰਡ ਵਗਾਕੇ ।
ਸੁਣ ਕੇ ਜਸ ਸੰਤਾਂ ਦਾ ਲੋਕੀਂ ਆਉਂਦੇ ਦਰਸ਼ਨ ਨੂੰ,
ਦੁਖੀਏ ਸੁੱਖ ਪਾਉਂਦੇ ਹੈ ਆਪਣਾ ਦੁੱਖ ਸੁਣਾ ਕੇ ।
ਜਿਸ ਦੇ ਸਾਲਾਂ ਬੱਧੀ ਲੱਗਾ ਦੁੱਖ ਸਰੀਰ ਨੂੰ,
ਓਸਨੂੰ ਰਾਜੀ ਕਰਦੇ ਦੇਗਾਂ ਖੂਬ ਛਕਾਕੇ ।
ਜਿਹੜਾ ਪੁੱਤਰ ਮੰਗੇ ਪੁੱਤਰ ਦੇਈ ਜਾਂਦੇ ਨੇ,
ਪੁੱਤਰ ਦਿੰਦੇ ਹੈ ਪਰ ਗਲ 'ਚੋਂ ਟੁਮਾਂ ਲਾਕੇ ।
ਸਾਰੇ ਇਲਾਕੇ ਦੇ ਵਿਚ ਮਹਿਮਾਂ ਫੈਲੀ ਸੰਤਾਂ ਦੀ,
'ਰਾਈਆ' ਕਿਥੋਂ ਦਰਦੂ ਜਸ ਸੰਤਾਂ ਦਾ ਗਾ ਕੇ ।
ਸੰਗਤੇ ਕਹੁ ਸਤਿਗੁਰੂ,
ਫੇਰ ਕਹੁ ਸਤਿਗੁਰੂ ।

(ਪ੍ਰਸੰਗ 15)

ਮਹੋਲੀ ਪਿੰਡ ਦੇ ਇਕ ਘੁਮਿਆਰ ਦੇ ਘਰ ਪੁਤਰ ਨਹੀਂ
ਸੀ। ਉਸ ਨੇ ਸੰਤਾਂ ਤੋਂ ਪੁਤਰ ਦੀ ਮੰਗ ਕੀਤੀ ਤਾਂ ਸੰਤਾਂ ਨੇ ਉਸ
ਤੋਂ ਸਿਰਫ ਚਾਂਦੀ ਦੀ ਟੁਮ ਲੈ ਕੇ ਹੀ ਪੁਤਰ ਬਖਸ਼ ਦਿੱਤਾ —

ਪਿੰਡ ਵਿਚ ਮਹੋਲੀ ਦੇ, ਸਾਰੇ ਜਸ ਸੰਤਾਂ ਦਾ ਗਾਉਂਦੇ।
ਇਕ ਘੁਮਿਆਰ ਮਹੋਲੀ ਦੇ, ਚੱਲ ਕੇ ਸੰਤਾਂ ਕੋਲੇ ਆਉਂਦੇ।
ਉਹਨਾਂ ਦੋਨਾਂ ਜੀਆਂ ਨੇ, ਸੰਤਾਂ ਕੋਲੇ ਅਰਜ਼ ਗੁਜਾਰੀ।
ਸਾਨੂੰ ਵੀ ਤਾਰ ਦਿਓ, ਸਾਰੀ ਦੁਨੀਆਂ ਜਾਂਦੇ ਤਾਰੀ।

ਸਾਡੇ ਘਰ ਪੁਤਰ ਨਹੀਂ, ਸਾਡਾ ਸੁਨਾਈਂ ਸੁਨਾ ਵਿਹੜਾ।
ਸਾਨੂੰ ਜੀ ਪੁਤ ਬਖਸ਼ੋ, ਸਾਡਾ ਵਸਦਾ ਹੋ ਜਾਂਦੇ ਖੇੜਾ।
ਦੋਏ ਪੈਰੀ ਪੈ ਗਏ ਨੇ, ਨਾਲੇ ਮੁਖ 'ਚੋਂ ਬਾਤ ਉਚਾਰੀ।
ਸਾਨੂੰ ਵੀ ਤਾਰ ਦਿਓ, ਸਾਰੀ ਦੁਨੀਆਂ ਜਾਂਦੇ ਤਾਰੀ।

ਉਹਨਾਂ ਦੀ ਗੱਲ ਸੁਣਕੇ ਕੀਤਾ ਕਰਮ ਸਿੰਘ ਜੀ ਬੋਲਾ।
ਟੁਮਾਂ ਵਟੇ ਪੁਤ ਮਿਲਦਾ, ਇਹ ਕੋਈ ਹੈ ਨਹੀਂ ਕਿਸੇ ਨੂੰ ਓਹਲਾ।
ਪੁਤਰ ਬੋਡੇ ਹੋ ਜਾਵੇ, ਕਰਲੋ ਟੁਮਾਂ ਦੇਣ ਦੀ ਤਿਆਰੀ।
ਸਾਨੂੰ ਵੀ ਤਾਰ ਦਿਓ, ਸਾਰੀ ਦੁਨੀਆਂ ਜਾਂਦੇ ਤਾਰੀ।

ਟੂਮਾਂ ਦੀ ਗੱਲ ਸੁਣਕੇ, ਕੰਗਣ ਬਾਹਾਂ ਵਿਚੋਂ ਲਾਹੁੰਦੀ ।
 ਕੰਗਣ ਦੋਨੋਂ ਚਾਂਦੀ ਦੇ, ਆ ਕੇ ਸੰਤਾਂ ਮੂਹਰੇ ਟਿਕਾਉਂਦੀ ।
 ਦੋਨੋਂ ਹੱਥ ਜੋੜ ਕੇ ਤੇ, ਅਰਜਾਂ ਕਰਦੀ ਹੈ ਘੁਮਿਆਰੀ ।
 ਸਾਨੂੰ ਵੀ ਤਾਰ ਦਿਓ, ਸਾਰੀ ਦੁਨੀਆਂ ਜਾਂਦੇ ਤਾਰੀ ।

ਲੈ ਕੇ ਕੰਗਣ ਸੰਤਾਂ ਨੇ, ਇਕ ਸਿੱਖ ਵੇਚਣ ਨੂੰ ਭਿਜਵਾਇਆ ।
 ਕੰਗਣ ਵੇਟ ਵੱਚ ਕੇ ਤੇ, ਸਵਾ ਰੁਪਈਆ ਲਿਆਂਦੀ ਮਾਇਆ ।
 ਲਿਆ ਕੇ ਸਵਾ ਰੁਪਈਏ ਦੀ, ਵਸਤੂ ਦੇਗਾਂ ਦੇ ਵਿਚ ਡਾਰੀ ।
 ਸਾਨੂੰ ਵੀ ਤਾਰ ਦਿਓ, ਸਾਰੀ ਦੁਨੀਆਂ ਜਾਂਦੇ ਤਾਰੀ ।

ਪੁੱਤਰ ਦਾ ਵਰ ਲੈ ਕੇ, ਦੋਨੋਂ ਜੀਅ ਘਰਾਂ ਨੂੰ ਆਉਂਦੇ ।
 ਮਹੀਨੇ ਜਦ ਦਸ ਹੋਏ, ਪੁੱਤਰ ਗੋਦੀ ਵਿਚ ਖਿਡਾਉਂਦੇ ।
 ਇਕ ਸੌ ਪੰਚੀ ਫੇਰ ਦਿੰਦੇ, 'ਰਾਈਆ' ਸੰਤਾਂ ਤੋਂ ਬਲਿਹਾਰੀ ।
 ਸਾਨੂੰ ਵੀ ਤਾਰ ਦਿਓ, ਸਾਰੀ ਦੁਨੀਆਂ ਜਾਂਦੇ ਤਾਰੀ ।



(ਪ੍ਰਸੰਗ 16)

ਮਹੋਲੀ ਪਿੰਡ ਦੇ ਦੋ ਘਰਾਂ ਦੀ ਸਾਂਝੀ ਖੂਹੀ ਲਵਾਕੇ ਦੋਨਾਂ
 ਘਰਾਂ ਨੂੰ ਪੁੱਤਰ ਬਖਸ਼ਣੇ --

ਮਾਤਾ ਇਕ ਮਹੋਲੀ ਦੀ, ਚੱਲਕੇ ਸੰਤਾਂ ਕੋਲੇ ਆਈ ।
 ਪੁੱਤਰ ਦੀ ਦਾਤ ਦਿਓ, ਮੰਗਣ ਦਰੰ ਥੋਡੇ ਤੇ ਆਈ ।

ਪੁੱਤਰ ਨੂੰ ਤਰਸ ਰਹੀ, ਭਾਲੇ ਪੁਤਰ ਕਿਤੋਂ ਨੀ ਬਿਆਉਂਦੇ ।
ਖੂਹੀ ਫਿਰ ਇਕ ਲਾ ਕੇ, ਬਾਲਕ ਦੋਨੋਂ ਘਰੀਂ ਖਿਡਾਉਂਦੇ ।

ਮਾਈ ਦੀ ਗੱਲ ਸੁਣਕੇ, ਸੰਤਾਂ ਮੁਖ ਚੋਂ 'ਆਖ ਸੁਣਾਈ ।
ਪੁਤਰ ਬੋਡੇ ਹੱਜੇਗਾ, ਖੂਹੀ ਲਾ ਦੇਵੇ ਜੋ ਮਾਈ ।
ਖੂਹੀ ਦੀ ਗੱਲ ਸੁਣ ਕੇ, ਸਾਰੇ ਘਰ ਦੇ ਓਥੇ ਆਉਂਦੇ ।
ਖੂਹੀ ਫਿਰ ਇਕ ਲਾ ਕੇ, ਬਾਲਕ ਦੋਨੋਂ ਘਰੀਂ ਖਿਡਾਉਂਦੇ ।

ਮਾਈ ਦੇ ਘਰਦਿਆਂ ਨੇ, ਖੂਹੀ ਲਾਉਣ ਦੀ ਪੱਕ ਪਕਾਈ ।
ਖੂਹੀ ਦੀ ਗੱਲ ਸੁਣ ਕੇ, ਕੋਲੋਂ ਹੋਰ ਗੁਆਂਢਣ ਆਈ ।
ਸਾਡੇ ਵੀ ਪੁਤਰ ਨਹੀਂ, ਅਸੀਂ ਵੀ ਬਾਲਕ ਨੂੰ ਤਰਸਾਉਂਦੇ ।
ਖੂਹੀ ਫਿਰ ਇਕ ਲਾ ਕੇ, ਬਾਲਕ ਦੋਨੋਂ ਘਰੀਂ ਖਿਡਾਉਂਦੇ ।

ਦੋਨਾਂ ਦੀ ਗੱਲ ਸੁਣ ਕੇ, ਲੱਗੇ ਸੰਤ ਮੁਖੋਂ ਫੁਰਮਾਵਣ ।
ਖੂਹੀ ਸਾਂਝੀ ਲਾ ਦੇਵੇ, ਪੁਤਰ ਦੋਨਾਂ ਦੇ ਹੋ ਜਾਵਣ ।
ਮੰਨ ਕੇ ਗੱਲ ਸੰਤਾਂ ਦੀ, ਦੋਨੋਂ ਸਾਂਝੀ ਖੂਹੀ ਲਵਾਉਂਦੇ ।
ਖੂਹੀ ਫਿਰ ਇਕ ਲਾ ਕੇ, ਬਾਲਕ ਦੋਨੋਂ ਘਰੀਂ ਖਿਡਾਉਂਦੇ ।

ਸਾਲ ਅੰਜੇ ਹੋਇਆ ਨਾ, ਪੁਤਰ ਦੋਨਾਂ ਘਰਾਂ ਦੇ ਹੋਏ ।
ਪੁੱਤਰਾਂ ਤੋਂ ਖੁਸ਼ ਹੋ ਕੇ ਸੰਤਾਂ ਕੋਲੇ ਆਣ ਖਲੋਏ ।
ਪੁੱਤਰਾਂ ਤੋਂ ਖੁਸ਼ ਹੋ ਕੇ, 'ਰਾਈਆ' ਜਸ ਸੰਤਾਂ ਦਾ ਗਾਉਂਦੇ ।
ਖੂਹੀ ਫਿਰ ਇਕ ਲਾ ਕੇ, ਪੁਤਰ ਦੋਨੋਂ ਘਰੀਂ ਖਿਡਾਉਂਦੇ ।



(ਪ੍ਰਸੰਗ 17)

ਸੰਤ ਨਰਮ ਸਿੰਘ ਜੀ ਤਿੰਨ ਸਾਲ ਮਹੱਲੀ ਪਿੰਡ ਰਹੇ ।
ਉਥੋਂ ਕਾਂਜਲੇ ਮਿਤ ਸਿੰਘ ਬੋਲ ਜਾਣ ਦਾ ਵਿਚਾਰ ਬਣ ਗਿਆ ।
ਉਹ ਜਾਣ ਲੱਗੇ, ਦਾਨ ਸਿੰਘ ਨੂੰ ਕੋਲੋਂ ਸੱਦ ਕੇ ਕਹਿਣ ਲੱਗੇ, ਕਿ
ਤੈਰੇ ਦੋ ਟੂਮਾਂ ਲੈ ਕੇ ਦੋ ਪੂਤਰ ਦੇ ਦਿੱਤੇ ਹਨ ਪਰ ਸਾਡਾ ਇਕ
ਵਾਇਦਾ ਹੈ ਜੋ ਭੁਲੋਣਾ ਨਹੀਂ ਕਿ ਤੂੰ ਸੀਰੀ ਮੁਸਲਮਾਨ ਨਹੀਂ
ਰੱਖਣਾ । ਮਹੱਲੀ ਤੋਂ ਕਾਂਜਲੇ ਨੂੰ ਜਾਂਦੇ ਹੋਏ --

ਦਾਨ ਸਿੰਘ ਸੱਦ ਲਿਆ ਕੋਲੇ, ਰਸਨਾਂ 'ਚੋਂ ਇਹ ਗੱਲ ਬੋਲੇ,
ਚੱਲੇ ਹਾਂ ਮਿੱਤ ਸਿਓਂ ਕੋਲੇ, ਅਸੀਂ ਹਾਂ ਕੇ ਕਾਂਜਲਿਓ ਆਉਣਾ,
ਤੂੰ ਸੁਣੀ ਗੱਲ ਦਾਨ ਸਿਆ ਤੈਨੂੰ, ਪਿਛੋਂ ਨਾ ਪਵੇ ਪਛਤਾਉਣਾ ।
ਤੂੰ ਸੁਣੀ ਗੱਲ ।

ਸੰਤਾਂ ਨੇ ਪਾਤੇ ਚਾਲੇ, ਨਾਭ ਦੇ ਚੱਲ ਪਏ ਨਾਲੇ,
ਚੱਲ ਪਏ ਕਾਂਹਲੇ ਕਾਂਹਲੇ, ਕਿਉਂਕਿ ਛੇਤੀ ਛੇਤੀ ਪੰਥ ਸੀ ਮੁਕਾਉਣਾ
ਤੂੰ ਸੁਣੀ ਗੱਲ, ਦਾਨ ਸਿਆ, ਤੈਨੂੰ, ਪਿਛੋਂ ਨਾ ਪਵੇ, ਪਛਤਾਉਣਾ ।
ਤੂੰ ਸੁਣੀ ਗੱਲ ।

ਅਸੀਂ ਹਾਂ ਰਲਕੇ ਚੱਲੇ, ਚੱਲੇ ਨੀ ਕਲਮ ਕੋਲੇ,
ਜੇਨ ਲੈ ਤੂੰ ਇਹ ਗੱਲ ਪੱਲੇ, ਸੀਰੀ, ਮੁਸਲਮਾਨ ਨਹੀਂ ਚਲਾਉਣਾ ।

ਤੂੰ ਸੁਣੀ ਗੱਲ ਦਾਨ ਸਿਆਂ, ਤੈਨੂੰ ਪਿਛੋਂ ਨਾ ਪਵੇ, ਪਛਤਾਉਣਾ ।
ਤੂੰ ਸੁਣੀ ਗੱਲ ।

ਤਿੰਨ ਸਾਲ ਵਧੀਆ ਬੀਤੇ, ਲੰਘ ਗਏ ਚੁੱਪ ਚੁਪੀਤੇ,
ਵਧ ਘੱਟ ਵਚਨ ਨਾ ਕੀਤੇ, ਤਿੰਨ ਸਾਲਾਂ ਤੋਂ ਹੋਇਆ ਏਥੇ ਸੀ ਆਉਣਾ।
ਤੂੰ ਸੁਣੀ ਗੱਲ, ਦਾਨ ਸਿਆਂ, ਤੈਨੂੰ, ਪਿਛੋਂ ਨਾ ਪਵੇ, ਪਛਤਾਉਣਾ ,
ਤੂੰ ਸੁਣੀ ਗੱਲ ।

ਸੰਤ ਜੀ ਰਸਤੇ ਪੈ ਗਏ, ਦਾਨੇ ਨੂੰ ਇਹ ਗੱਲ ਕਹਿ ਗਏ,
ਯਾਦ ਰਖੀਂ ਕੀਤੇ ਵਾਇਦੇ, ਵਾਇਦੇ ਕੀਤਿਆਂ ਨੂੰ ਮਨੋ, ਨੀ ਭਲਾਉਣਾ
ਤੂੰ ਸੁਣੀ ਗੱਲ, ਦਾਨ ਸਿਆਂ, ਤੈਨੂੰ, ਪਿਛੋਂ ਨਾ ਪਵੇ, ਪਛਤਾਉਣਾ ।
ਤੂੰ ਸੁਣੀ ਗੱਲ ।

ਦਾਨੇ ਸਿਓਂ ਕਰ ਲਈ ਵਾਹੀ, ਸੰਤਾਂ ਦੀ ਗੱਲ ਭੁਲਾਈ,
ਕਰ ਲਈ ਐ ਬੇ ਪ੍ਰਵਾਹੀ, ਸੀਰੀ, ਮੀਆਂ ਨੂੰ ਕਰ ਲਿਆ, ਰਲਾਉਣਾ
ਤੂੰ ਸੁਣੀ ਗੱਲ, ਦਾਨ ਸਿਆਂ, ਤੈਨੂੰ, ਪਿਛੋਂ ਨਾ ਪਵੇ, ਪਛਤਾਉਣਾ ।
ਤੂੰ ਸੁਣੀ ਗੱਲ ।

ਮੀਂਏ ਦੋ ਕਰਲਏ ਪੱਕੇ ਧੰਨ ਕੌਰ ਹੋਈ ਹੱਕੇ ਬੱਕੇ,
ਖਾਵੀਂ ਤੂੰ ਕੱਲਾ ਈ ਪੱਕੇ, ਮੈਂ ਨਹੀਂ, ਭੈਣੀ ਸਾਹਿਬੋਂ ਏਥੇ, ਆਉਣਾ,
ਤੂੰ ਸੁਣੀ ਗੱਲ ਦਾਨ ਸਿਆਂ, ਤੈਨੂੰ, ਪਿਛੋਂ ਨਾ ਪਵੇ, ਪਛਤਾਉਣਾ ।
ਤੂੰ ਸੁਣੀ ਗੱਲ ।

ਧੰਨ ਕੰਰ ਨੇ ਇਹ ਗੱਲ ਆਖੀ, ਕਰਦਾ ਹੈਂ ਤੂੰ ਗੁਸਤਾਖੀ,
ਮਿਲਣੀ ਨੀ ਤੈਨੂੰ ਮਾਫੀ, ਜਾਣ ਬੁਝਕੇ ਤੂੰ ਮੀਆਂ ਨੂੰ ਰਲਾਉਣਾ
ਤੂੰ ਸੁਣੀ ਗੱਲ ਦਾਨ ਸਿਆ, ਤੈਨੂੰ, ਪਿਛੋਂ ਨਾ ਪਵੇ, ਪਛਤਾਉਣਾ,
ਤੂੰ ਸੁਣੀ ਗੱਲ !

ਧੰਨ ਕੋਰ ਦੀ ਇਕ ਨਾ ਮੰਨੀ, ਖੜ੍ਹ ਗਈ ਹੱਥ ਦੋਵੇਂ ਬੰਨੀ,
ਸੁਣ ਲਿਆ ਫਿਰ ਆਪਣੇ ਕਲੀਏਂ ਬਾਵੇ, ਪੁੱਤ ਦੀ ਸੋਤਦਾ, ਆਉਣਾ !
ਤੂੰ ਸੁਣੀ ਗੱਲ, ਦਾਨ ਸਿਆ, ਤੈਨੂੰ, ਪਿਛੋਂ ਨਾ ਪਵੇ, ਪਛਤਾਉਣਾ,
ਤੂੰ ਸੁਣੀ ਗੱਲ !

ਬਾਵਾ ਪੁੱਤ ਸੁਣਿਆ ਮੋਇਆ, ਧਾਹੀਂ ਮਾਰ ਦਾਨਾ ਰੋਇਆ,
ਇਹਕੀ ਹੁਣ ਭਾਣਾ ਹੋਇਆ, ਵੇਲਾ ਬੀਤ ਗਿਆ ਨਹੀਂ ਹੱਥ, ਆਉਣਾ
ਤੂੰ ਸੁਣੀ ਗੱਲ ਦਾਨ ਸਿਆ, ਤੈਨੂੰ, ਪਿਛੋਂ ਨਾ ਪਵੇ, ਪਛਤਾਉਣਾ,
ਤੂੰ ਸੁਣੀ ਗੱਲ !

'ਰਾਈਆ' ਜੇ ਮਰਜੀ ਕੀਤੀ, ਤਾਂਹੀਓਂ ਇਹ ਕੁਦਰਤ ਬੀਤੀ,
ਸਾਧਾਂ ਦੀ ਛੱਡ ਕੇ ਗੀਤੀ, ਸੱਚਾ ਸਾਧੂਆਂ ਦਾ ਹੁੰਦਾ, ਫਰਮਾਉਣਾ,
ਤੂੰ ਸੁਣੀ ਗੱਲ ਦਾਨ ਸਿਆ, ਤੈਨੂੰ, ਪਿਛੋਂ ਨਾ ਪਵੇ ਪਛਤਾਉਣਾ,
ਤੂੰ ਸੁਣੀ ਗੱਲ !



(ਪ੍ਰਸੰਗ 18)

ਸੱਤ ਕਰਮ ਸਿੰਘ ਜੀ ਜਦੋਂ ਕਦੇ ਜਥੇ ਨਾਲ ਦੌਰਾ ਕਰਦੇ, ਹੱਲੇ
ਦੇ ਦੀਵਾਨ ਲਾਉਂਦੇ, ਗੁਰਬਾਣੀ ਅਤੇ ਭਾਈ ਗੁਰਦਾਸ ਦੀਆਂ
ਵਾਤਾਂ ਦੇ ਪ੍ਰਮਾਣ ਦੇਂਦੇ ਕੇ ਨਿਹਾਲ ਕਰਦੇ ਅਤੇ ਸ਼ਰਾਬ ਮਾਸ ਦਾ
ਤਿਆਗ ਕਰਾਕੇ ਸਿੱਖ ਬਣਾ ਦਿੰਦੇ —

ਢੋਲਕ ਤੇ ਛੱਟਿਆਂ ਦੇ ਨਾਲ, ਲਾਉਂਦੇ ਦੀਵਾਨ ਨੇ ।
ਪੜ੍ਹਕੇ ਗੁਰਬਾਣੀ ਕਰਦੇ, ਸ਼ਬਦਾਂ ਦਾ ਗਾਣਾ ਨੇ ।
ਬਾਣੀ ਦੀਆਂ ਤੁਕਾਂ ਸੁਣਾ ਕੇ, ਕਰਦੇ ਵਖਿਆਨ ਨੇ ।
ਲਿਖਿਆ ਜੇ ਬਾਣੀ ਅੰਦਰ, ਓਹੀ ਕੁਛ ਕਹਿੰਦੇ ਐ ।
ਜਥੇ ਨਾਲ ਕਰਮ ਸਿੰਘ ਦੇ, ਕਾਫੀ ਸਿੰਘ ਰਹਿੰਦੇ ਐ,
ਜਥੇ ਨਾਲ ਕਰਮ ਸਿੰਘ ਦੇ ।

ਬਾਣੀ ਦੇ ਅੰਦਰ ਲਿਖਿਐ, ਖਾਣਾ ਕਬਾਬ ਨਹੀਂ ।
ਪੜ੍ਹਿਐ ਇਹ ਲਿਖਿਐ ਸੁਣਿਐ, ਪੀਣੀ ਸ਼ਰਾਬ ਨਹੀਂ ।
ਨਸ਼ਿਆਂ ਵਿਚ ਪਾ ਕੇ ਜਿੰਦਗੀ, ਹੋਣਾ ਖਰਾਬ ਨਹੀਂ ।
ਜਿੰਦਗੀ ਬਰਬਾਦ ਕਰਦੇ, ਨਸ਼ਿਆਂ ਵਿਚ ਪੈਂਦੇ ਐ ।
ਜਥੇ ਨਾਲ ਕਰਮ ਸਿੰਘ ਦੇ, ਕਾਫੀ ਸਿੰਘ ਰਹਿੰਦੇ ਐ,
ਜਥੇ ਨਾਲ ਕਰਮ ਸਿੰਘ ਦੇ ।

ਕਾ ਕੇ ਦੀਵਾਨ ਸੰਤ ਜੀ, 'ਕਫਦੇ ਪਰਚਾਏ ਨੇ .
 ਕਢਣੇ ਕਚੂਕਰ ਤੇਰਾ; ਜਮਾਂ ਦੀ ਮਾਰ ਨੇ ।
 ਸਤਿਗੁਰ ਦੀ ਚਰਨੀਂ ਲੱਗ ਜਾਂ, ਜੀਹਨੇ ਹੋ ਝਾਤ ਨੇ ।
 ਪੁੱਛ ਕੇ ਭਜਨ ਗੁਰੂ ਤੋਂ, ਜਿਹੜੇ ਜਪ ਲੈਂਦੇ ਐ ।
 ਜਥੇ ਨਾਲ ਕਰਮ ਸਿੰਘ ਦੇ, ਕਾਫੀ ਸਿੰਘ ਰਹਿੰਦੇ ਐ,
 ਜਥੇ ਨਾਲ ਕਰਮ ਸਿੰਘ ਦੇ,

ਭਾਣੀ ਦੀ ਕੁੰਜੀ ਕਹਿੰਦੇ, ਵਾਰਾਂ ਗੁਰਦਾਸ ਦੀਆਂ ।
 ਸਤਿਗੁਰ ਕਿਨ ਗਿਆਨ ਨੀ ਹੋਣਾ, ਇਹੋ ਹੀ ਭਾਸ਼ਦੀਆਂ ।
 ਭਾਣੀ ਦੀਆਂ ਤੁਕਾਂ ਸਾਹੀਆਂ, ਇਹੋ ਹੀ ਆਖਦੀਆਂ ।
 ਸਤਿਗੁਰ ਤੋਂ ਭਜਨ ਪੁੱਛ ਲੈ, ਸਿਆਣੇ ਸਭ ਕਹਿੰਦੇ ਐ ।
 ਜਥੇ ਨਾਲ ਕਰਮ ਸਿੰਘ ਦੇ, ਕਾਫੀ ਸਿੰਘ ਰਹਿੰਦੇ ਐ,
 ਜਥੇ ਨਾਲ ਕਰਮ ਸਿੰਘ ਦੇ ।

ਦੇਗਾਂ ਦੇ ਰਗੜੇ ਲਾ ਕੇ, ਦੇਗਾਂ ਛਕਾਂਦੇ ਸੀ ।
 ਦਸਮ ਦੀ ਬਾਣੀ ਪੜ੍ਹ ਕੇ, ਦੇਗਾਂ ਬਣਾਂਦੇ ਸੀ ।
 ਵਿਦਿਹੋ ਸਾਕੀਆ ਸਾਗਰੇ, ਸਬਜ਼ ਰੰਗ ਆਂਹਦੇ ਸੀ ।
 ਕਿ ਮਾਰਾਂ ਬਕਾਰ ਅਸਤ ਦਰ, ਵਕਤੇ ਜੰਗ ਕਹਿੰਦੇ ਐ ।
 ਜਥੇ ਨਾਲ ਕਰਮ ਸਿੰਘ ਦੇ, ਕਾਫੀ ਸਿੰਘ ਰਹਿੰਦੇ ਐ,
 ਜਥੇ ਨਾਲ ਕਰਮ ਸਿੰਘ ਦੇ ।

ਦੁਨੀਆਂ ਵਿਚ ਕਰਦੇ ਦੌਰਾ, ਦੁਨੀਆਂ ਨੂੰ ਤਾਰਦੇ ;
 ਜਿਹੜਾ ਕੋਈ ਪੁੱਤਰ ਮੰਗਦਾ, ਪੁੱਤਰ ਦੇ ਸਾਰਦੇ ।
 ਬਈਆਂ ਦੇ ਬੰਧਨ ਕੱਟਦੇ, ਸਾਗਰ ਸੰਸਾਰ ਦੇ ।
 'ਰਾਈਆ' ਹੁਣ ਦੌਰਾ ਕਰਦੇ, ਅੱਗੇ ਤੁਰ ਪੈਂਦੇ ਐ ।
 ਜਥੇ ਨਾਲ ਕਰਮ ਸਿੰਘ ਦੇ, ਕਾਫੀ ਸਿੰਘ ਰਹਿੰਦੇ ਐ ।
 ਕਥੇ ਨਾਲ ਕਰਮ ਸਿੰਘ ਦੇ ।



(ਪ੍ਰਸੰਗ 19)

ਸੂਬਾ ਬਿਸ਼ਨ ਸਿੰਘ ਜੀ ਦੇ ਦਰਵਾਜ਼ੇ ਖੋਲ੍ਹਣੇ --

ਇਕ ਵਾਰ ਕਰਮ ਸਿੰਘ ਜੀ, ਨਗਰ ਭਦੌੜ ਜਾਇ ਕੇ ਰਹਿੰਦੇ ;
 ਨਾਲ ਦੇ ਜਥੇ ਵਾਲਿਆਂ ਨੂੰ, ਸੰਤ ਜੀ ਮੁੱਖ 'ਚੋਂ' ਇਹ ਗੱਲ ਕਹਿੰਦੇ ।
 ਅੱਜ ਸਾਰੇ ਖੋਲ ਦੇਣੇ, ਜਿਹੜੇ ਘਰ ਨੂੰ ਜਿੰਦਰੇ ਮਾਰੇ ।
 ਸੂਬਾ ਬਿਸ਼ਨ ਸਿੰਘ ਜੀ ਦੇ, ਅਸੀਂ ਹੁਣ ਦੇਣੇ ਖੋਲ੍ਹ ਦੁਆਰੇ ।

ਨਾਲ ਦੇ ਜਥੇ ਵਾਲਿਆਂ ਨੂੰ, ਆਹਦੇ ਭੰਨ ਕੇ ਜਿੰਦਰੇ ਖੋਲ੍ਹੋ ।
 ਨਾਲੇ ਲੰਗਰ ਤਿਆਰ ਕਰੋ, ਜੇ ਕਾਰੇ ਸੌ ਨਿਹਾਲ ਦੇ ਬੋਲੋ ।
 ਰਗੜੇ ਦੰਗੇ ਦੇ ਲਾਵੋ, ਛਕਕੇ ਛੱਡੋ ਖੂਬ ਜੋਕਾਰੇ ।
 ਸੂਬਾ ਬਿਸ਼ਨ ਸਿੰਘ ਜੀ ਦੇ, ਅਸੀਂ ਹੁਣ ਦੇਣੇ ਖੋਲ੍ਹ ਦੁਆਰੇ ।

ਜਥੇ ਨੇ ਲੰਗਰ ਤਿਆਰ ਕੀਤਾ, ਦੇਗਾਂ ਦੇ ਵੀ ਰਗੜੇ ਲਾਏ ।
ਲੰਗਰ ਛਕਿਆ ਸਾਰਿਆਂ ਨੇ, ਦੇਗਾਂ ਦੇ ਵੀ ਗੱਫੇ ਲਾਏ ।
ਹੁਣ ਜਾਣੈ ਮੁਕਤਸਰ ਨੂੰ, ਸੰਤਾਂ ਕਰ ਲਏ ਇਥੋਂ ਤਿਆਰੇ ।
ਸੂਬਾ ਬਿਸ਼ਨ ਜੀ ਦੇ, ਅਸੀਂ ਹੁਣ ਦੇਣੇ ਖੋਲ੍ਹ ਦੁਆਰੇ ।

ਜਥੇ ਦੇ ਸਿੰਘ ਨੇ ਅਰਜ਼ ਕਰੀ, ਜਿਹੜੇ ਜਿੰਦਰੇ ਆਪਾਂ ਭੰਨੇ ।
ਓਵੇਂ ਜਿੰਦਰੇ ਲਾ ਦੇਈਏ, ਕੋਈ ਚੀਜ਼ ਨਾ ਲੈ ਜਾਏ ਬੰਨੇ ।
ਅਸੀਂ ਹੁਣ ਜਿੰਦਰੇ ਲਾਉਣੇ ਨੀ, ਖੋਲ੍ਹਣ ਆਏ ਜਿੰਦਰੇ ਮਾਰੇ ।
ਸੂਬਾ ਬਿਸ਼ਨ ਸਿੰਘ ਜੀ ਦੇ, ਅਸੀਂ ਹੁਣ ਦੇਣੇ ਖੋਲ੍ਹ ਦੁਆਰੇ ।

ਏਥੋਂ ਹੁਣ ਤੁਰ ਪਏ ਨੇ, ਜਾ ਕੇ ਵੇਖੀ ਮੁਕਤਸਰ ਲੋਹੜੀ ।
ਓਥੇ ਕਿਵੇਂ ਬਣਦੇ ਐ, ਸੂਬੇ ਬਿਸ਼ਨ ਸਿੰਘ ਦੀ ਜੋੜੀ ।
ਹੁਣ ਸੰਤ ਤੇ ਸਤਿਗੁਰ ਜੀ, ਸਾਰੇ ਪਹੁੰਚੇ ਨੇ ਗੁਰਦੁਆਰੇ ।
ਸੂਬਾ ਬਿਸ਼ਨ ਸਿੰਘ ਜੀ ਦੇ, ਅਸੀਂ ਹੁਣ ਦੇਣੇ ਖੋਲ੍ਹ ਦੁਆਰੇ ।

ਗੁਰੂ ਪ੍ਰਤਾਪ ਸਿੰਘ ਜੀ ਦੇ, ਮਾਤਾ ਜਿਉਣ ਕੌਰ ਜੀ ਓਥੇ ।
ਮਾਤਾ ਜੀ ਨਾਲ ਜਿਉਣ, ਕੌਰ ਦੇ ਆਏ ਹੋਰ ਸਿੰਘ ਵੀ ਚੱਖੇ ।
ਨਾਲੇ ਬੀਬੀਆਂ ਮਾਈਆਂ ਨੇ, ਆਏ ਇਲਾਕੇ ਦੇ ਸਿੱਖ ਸਾਰੇ ।
ਸੂਬਾ ਬਿਸ਼ਨ ਸਿੰਘ ਜੀ ਦੇ, ਅਸੀਂ ਹੁਣ ਦੇਣੇ ਖੋਲ੍ਹ ਦੁਆਰੇ ।

ਜਥੇ ਨਾਲ ਆਈਆਂ ਮਾਈਆਂ ਨੇ, ਨਾਲੇ ਬੀਬੀ ਜੈ ਕੌਰ ਆਈ ।
ਓਦੀ ਉਥੇ ਸੂਤ ਨਹੀਂ, ਜੈ ਕੌਰ ਪਹਿਲਾਂ ਜਿਥੇ ਵਿਆਹੀ ।

ਮਾਤਾ ਜਿਉਣ ਕੋਰ ਜੀ ਨੇ, ਓਹਨੂੰ ਸੱਦ ਕੇ ਵਚਨ ਉਚਾਰੇ ।
ਸੂਬਾ ਬਿਸ਼ਨ ਸਿੰਘ ਜੀ ਦੇ, ਅਸੀਂ ਹੁਣ ਦੇਣੇ ਖੋਲ੍ਹ ਦੁਆਰੇ ।

ਮਾਤਾ ਜੀ ਕਹਿੰਦੇ ਜੈ ਕੋਰ ਨੂੰ, ਬੀਬੀ ਸਾਡੀ ਹੈ ਇਹ ਮਰਜੀ ।
ਸੂਬਾ ਬਿਸ਼ਨ ਸਿੰਘ ਜੀ ਦੇ; ਰਾਖੀ ਕਰ ਲੈ ਜਾ ਕੇ ਘਰ ਦੀ ।
ਜੈ ਕੋਰ ਓਵੇਂ ਮੰਨ ਗਈਐ, ਮਾਤਾ ਜੀ ਦੇ ਵਚਨ ਉਚਾਰੇ ।
ਸੂਬਾ ਬਿਸ਼ਨ ਸਿੰਘ ਜੀ ਦੇ, ਅਸੀਂ ਹੁਣ ਦੇਣੇ ਖੋਲ੍ਹ ਦੁਆਰੇ ।

ਮਾਤਾ ਜਿਉਣ ਕੋਰ ਜੀ ਨੇ, ਸੱਦੇ ਸੰਤ ਆਪ ਦੇ ਪਾਸ ਐ ।
ਜੈ ਕੋਰ ਤੇ ਬਿਸ਼ਨ ਸਿੰਘ ਦੀ, ਤੁਸੀਂ ਹੁਣ ਕਰ ਦੇਵੋ ਅਰਦਾਸ ਐ ।
ਅਰਦਾਸਾ ਕਰਿਆ ਸੰਤਾਂ ਨੇ, ਰਾਈਆ ਛਡਦੇ ਖੂਬ ਜੈ ਕਾਰੇ ।
ਸੂਬਾ ਬਿਸ਼ਨ ਸਿੰਘ ਜੀ ਦੇ, ਅਸੀਂ ਹੁਣ ਦੇਣੇ ਖੋਲ੍ਹ ਦੁਆਰੇ ।



(ਪ੍ਰਸੰਗ 20)

ਲਾਲ ਸਿੰਘ ਭਦੋੜ ਵਾਲੇ ਤੋਂ ਸੰਤਾਂ ਨੇ ਮੱਝ ਲੈ ਕੇ
ਮੰਗਣਾ ਕਰਨਾ —

ਕਰਮ ਸਿੰਘ ਨਗਰ ਭਦੋੜ ਗਏ, ਪਹੁੰਚੇ ਲਾਲ ਸਿੰਘ ਦੇ ਦੁਆਰੇ ।
ਕੱਲੇ ਈ ਪਹੁੰਚੇ ਨਹੀਂ, ਜਥੇ ਦੇ ਸਿੰਘ ਨਾਲ ਸੀ ਸਾਰੇ ।
ਜਥੇ 'ਚੋਂ ਇਕ ਖਾਲਸੇ ਨੇ, ਕੀਤੀ ਸੰਤਾਂ ਅੱਗੇ ਬਾਣੀ ।
ਸੰਤਾਂ ਦੀ ਹੱਦ ਹੋ ਗਈ, ਪੂਰੀ ਕਰ ਦਿੰਦੇ ਮਨ-ਮਾਨੀ ।

ਨਾਲ ਦੇ ਸਿੱਖਨੇ ਅਰਜ ਕਰੀ, ਲਾਲ ਦੇ ਘਰ ਵਿਚ ਹੈ ਨਹੀਂ ਘਰਦੀ।
ਘਰ ਦੀ ਬਰਬਾਦੀ ਐ, ਜਿਚਰ ਘਰ ਨਹੀਂ ਆਉਂਦੀ ਘਰ ਦੀ।
ਸੰਤ ਜੀ ਕਿਰਪਾ ਕਰ ਦੇਵੇਂ ਲਾਲ ਦੇ ਆਵੇ ਘਰੇ ਜਨਾਨੀ।
ਸੰਤਾਂ ਦੀ ਹੱਦ ਹੋ ਗਈ, ਪੂਰੀ ਕਰ ਦਿੰਦੇ ਮਨ-ਮਾਨੀ।

ਸੰਤਾਂ ਨੇ ਵਚਨ ਕਰਿਆ, ਪਲਿਓਂ ਲਾਲ ਸਿੰਘ ਕੁਛ ਦੇਵੇ।
ਤਾਂ ਫਿਰ ਇਹਦੇ ਪੱਕਣਗੇ, ਘਰ ਵਿਚ ਪੂਰੇ ਮਿੱਠੇ ਮੇਵੇ।
ਸੰਤਾਂ ਕਰਮ ਸਿੰਘ ਜੀ ਨੇ, ਇਹ ਜਦ ਮੁੱਖ 'ਚੋਂ ਕੀਤੀ ਬਾਨੀ।
ਸੰਤਾਂ ਦੀ ਹੱਦ ਹੋ ਗਈ, ਪੂਰੀ ਕਰ ਦਿੰਦੇ ਮਨ-ਮਾਨੀ।

ਸੰਤਾਂ ਦੀ ਗੱਲ ਸੁਣਕੇ, ਕੀਤਾ ਲਾਲ ਸਿੰਘ ਨੇ ਬੋਲਾ।
ਮੇਰੇ ਘਰ ਵਿਚ ਜੋ ਕੁਛ ਹੈ, ਉਹਨੀ ਥੋੜੇ ਸੰਤ ਜੀ ਓਹਲਾ।
ਘਰ ਵਿਚ ਮੱਝ ਖੜੋਤੀ ਹੈ, ਤੁਸੀਂ ਹੁਣ ਲੈ ਜਾਓ ਜਿੱਥੇ ਲਿਜਾਣੀ।
ਸੰਤਾਂ ਦੀ ਹੱਦ ਹੋ ਗਈ, ਪੂਰੀ ਕਰ ਦਿੰਦੇ ਮਨ-ਮਾਨੀ।

ਸੰਤਾਂ ਮੱਝ ਵੇਚਤੀ ਐ, ਓਹਦੇ ਦਮੜੇ ਵੱਟੇ ਨੱਥੇ।
ਨੱਥਿਆਂ ਦੀ ਹਸਤ ਲੈ ਲਈਐ, ਓਦੋਂ ਈ ਲੰਗਰ ਪੂਰੇ ਫੱਥੇ।
ਸੰਤਾਂ ਜੱਗ ਰਚਾਤਾ ਹੈ, ਲੰਗਰ ਵਿਚ ਤੋਟ ਨੀ ਆਣੀ।
ਸੰਤਾਂ ਦੀ ਹੱਦ ਹੋ ਗਈ, ਪੂਰੀ ਕਰ ਦਿੰਦੇ ਮਨ-ਮਾਨੀ।

ਸੰਤਾਂ ਨੇ ਵਚਨ ਕਰਿਆ, ਮੰਗਣਾ ਲਾਲ ਸਿੰਘ ਦਾ ਹੋਇਆ।
ਲਾਲ ਸਿੰਘ ਰਾਤੀਂ ਸੁੱਤੇ ਨੂੰ, ਪ੍ਰਸ਼ਨ ਇਸ ਤਰਾਂ ਦਾ ਹੋਇਆ।

ਭਾਈ ਰੂਪੇ ਪਿੰਡ ਆ ਜਾ, ਜੇ ਤੂੰ ਲੜਕੀ ਲੈ ਕੇ ਜਾਣੀ ।
ਸੰਤਾਂ ਦੀ ਹੱਦ ਹੋ ਗਈ, ਪੂਰੀ ਕਰ ਦਿੰਦੇ ਮਨ-ਮਾਨੀ ।

ਲਾਲ ਸਿੰਘ ਵਿਚ ਹੈਰਾਨੀ ਦੇ, ਸੱਚਾਂ ਸੱਚ ਸੱਚ ਤੁਰ ਪੈਂਦਾ ।
ਤੁਰਿਆ ਵੇਲੇ ਆਥਣ ਦੇ, ਰਾਤੀਂ ਦੁੱਲੇ ਵਾਲੇ ਰਹਿੰਦਾ ।
ਭਾਈ ਰੂਪੇ ਪਹੁੰਚ ਗਿਆ, ਅੰਮ੍ਰਿਤ ਵੇਲੇ ਪਹੁ ਛੁਟਾਣੀ ।
ਸੰਤਾਂ ਦੀ ਹੱਦ ਹੋ ਗਈ, ਪੂਰੀ ਕਰ ਦਿੰਦੇ ਮਨ-ਮਾਨੀ ।

ਸੰਗਤ 'ਕੱਠੀ ਹੋਈ ਸੀ, ਲਿਆਈਏ ਲਾਲ ਸਿੰਘ ਨੂੰ ਜਾ ਕੇ ।
ਸੰਗਤ ਫਿਰ ਖੁਸ਼ ਹੋ ਗਈ, ਦਰਸ਼ਨ ਲਾਲ ਸਿੰਘ ਦੇ ਪਾ ਕੇ ।
ਮਾਈ ਨੇ ਆਖ ਦਿੱਤਾ, ਇਹਨੂੰ ਵਿਆਹ ਦਿਓ ਮੇਰੀ ਭਾਨੀ ।
ਸੰਤਾਂ ਦੀ ਹੱਦ ਹੋ ਗਈ, ਪੂਰੀ ਕਰ ਦਿੰਦੇ ਮਨ-ਮਾਨੀ ।

ਸੰਗਤ ਨੇ ਹਵਨ ਕਰਿਆ, ਕਰਤੀ ਭਾਨ ਕੌਰ ਦੀ ਸ਼ਾਦੀ ।
'ਰਾਈਆ' ਲਾਲ ਸਿੰਘ ਤੁਰਿਆ, ਨਾਲੇ ਭਾਨ ਕੌਰ ਲੈ ਆਂਦੀ ।
ਵਿਆਹੇ ਲਾਲ ਸਿੰਘ ਜੀ ਤੋਂ, ਸਾਰੇ ਲੋਕੀਂ ਹੋਣ ਹੈਰਾਨੀ ।
ਸੰਤਾਂ ਦੀ ਹੱਦ ਹੋ ਗਈ, ਪੂਰੀ ਕਰ ਦਿੰਦੇ ਮਨ-ਮਾਨੀ ।



(ਪ੍ਰਸੰਗ 21)

ਸੰਤ ਕਰਮ ਸਿੰਘ ਜੀ ਨੇ ਧੰਗੜ ਪਿੰਡ ਦੇ ਨਾਈ ਨੂੰ ਪੰਜ
ਪੁੱਤਰ ਦੇਣੇ ਦੋ ਵਾਰੀ ਜੋੜੇ ਅਤੇ ਇੱਕ ਇੱਕਲਾ —

ਕਰਮ ਸਿੰਘ ਧਿੰਗੜ ਗਏ ਨੇ, ਸੰਗਤਾਂ ਦੀ ਨਜ਼ਰ ਪਏ ਨੇ,
ਚਰਨੀਂ ਸਭ ਆਣ ਢਏ ਨੇ, ਇਕ ਨਾਈ ਨੇ ਵੀ ਅਰਜ਼ ਗੁਜਾਰੀ,
ਕਰਮ ਸਿੰਘ ਸੰਤਾਂ ਦਾ, ਜਸ ਜੱਗ ਤੇ ਫੈਲ ਗਿਆ ਭਾਰੀ,
ਕਰਮ ਸਿੰਘ ।

ਨਾਈ ਨੇ ਅਰਜ਼ ਕਰੀ ਹੈ, ਸਾਡੇ ਘਰ ਪੁੱਤਰ ਨਹੀਂ ਹੈ,
ਥੋਡੀ ਹੁਣ ਸ਼ਰਨ ਲਈ ਹੈ, ਨਾਈ ਅਰਜ਼ਾਂ ਕਰਨ ਨਰ ਨਾਰੀ,
ਕਰਮ ਸਿੰਘ ਸੰਤਾਂ ਦਾ, ਜਸ ਜੱਗ ਤੇ ਫੈਲ ਗਿਆ ਭਾਰੀ,
ਕਰਮ ਸਿੰਘ ।

ਰਸਨਾ 'ਚੋਂ ਸੰਤ ਸੁਣਾਉਂਦੇ, ਕਰਕੇ ਇਸ਼ਨਾਨ ਹਾਂ ਆਉਂਦੇ,
ਦਰਗਾਹ 'ਚੋਂ ਪੁੱਤ ਲਿਆਉਂਦੇ, ਪੂਰੀ ਕਰ ਦਿਆਗੇ ਮਰਜ਼ੀ ਤੁਮਾਰੀ,
ਕਰਮ ਸਿੰਘ ਸੰਤਾਂ ਦਾ, ਜਸ ਜੱਗ ਤੇ ਫੈਲ ਗਿਆ ਭਾਰੀ,
ਕਰਮ ਸਿੰਘ ।

ਕਰਮ ਸਿੰਘ ਲੱਗੇ ਕਹਿਣੇ, ਜਿੰਨੇ ਹੈ ਪੁੱਤਰ ਲੈਣੇ,
ਅਖੰਡ ਪਾਠ ਕਰਨੇ ਪੈਣੇ, ਸੋਦਾ ਕਰੋ ਜਿਵੇਂ ਮਰਜ਼ੀ ਤੁਮਾਰੀ,
ਕਰਮ ਸਿੰਘ ਸੰਤਾਂ ਦਾ, ਜਸ ਜੱਗ ਤੇ ਫੈਲ ਗਿਆ ਭਾਰੀ,
ਕਰਮ ਸਿੰਘ ।

ਅਖੰਡ ਪਾਠ ਮੰਨ ਲਿਆ ਨਾਈਆਂ, ਨੈਣ ਤਿੰਨ ਟੂਮਾਂ ਲਾਹੀਆਂ,
ਸੰਤਾਂ ਦੇ ਅੱਗੇ ਟਿਕਾਈਆਂ, ਨਾਲੇ ਰਸਨਾ 'ਚੋਂ ਬਾਤ ਉਚਾਰੀ,

ਕਰਮ ਸਿੰਘ ਸੰਤਾਂ ਦਾ, ਜਸ ਜੱਗ ਤੇ ਫੈਲ ਗਿਆ ਭਾਰੀ,
ਕਰਮ ਸਿੰਘ ।

ਟੂਮਾਂ ਤੇ ਅਖੰਡ ਪਾਠ ਵੱਟੇ, ਕਰ ਲਏ ਨੇ ਸਭ ਕੁਛ ਕੱਠੇ,
ਪੁੱਤਰਾਂ ਦੇ ਲਾਤੇ ਰੱਟੇ, ਗਿਣਤੀ ਪੰਜ ਪੁੱਤਰਾਂ ਦੀ ਕੀਤੀ ਸਾਰੀ,
ਕਰਮ ਸਿੰਘ ਸੰਤਾਂ ਦਾ, ਜਸ ਜੱਗ ਤੇ ਫੈਲ ਗਿਆ ਭਾਰੀ,
ਕਰਮ ਸਿੰਘ ।

ਦੋ ਪੁੱਤ ਦੋ ਦੋ ਵਾਰੀ, ਜੋੜੇ ਈ ਦੋਨੋਂ ਵਾਰੀ,
ਪੰਜਵਾਂ ਤੀਜੀ ਵਾਰੀ, ਗਿਣਤੀ ਪੰਜਾਂ ਦੀ ਹੋ ਗਈ ਸਾਰੀ,
ਕਰਮ ਸਿੰਘ ਸੰਤਾਂ ਦਾ, ਜਸ ਜੱਗ ਤੇ ਫੈਲ ਗਿਆ ਭਾਰੀ,
ਕਰਮ ਸਿੰਘ ।

ਨਾਈ ਪੰਜ ਪੁੱਤ ਲੈ ਗਿਆ, ਪੁੱਤ ਲੈ ਘਰ ਵਿਚ ਬਹਿ ਗਿਆ,
ਅਖੰਡ ਪਾਠ ਕਰਨੋਂ ਰਹਿ ਗਿਆ, ਅਖੰਡ ਪਾਠ ਤੋਂ ਕਰੀ ਇਨਕਾਰੀ,
ਕਰਮ ਸਿੰਘ ਸੰਤਾਂ ਦਾ, ਜਸ ਜੱਗ ਤੇ ਫੈਲ ਗਿਆ ਭਾਰੀ,
ਕਰਮ ਸਿੰਘ ।

ਅਖੰਡ ਪਾਠ ਜਦੋਂ ਨਾ ਹੋਇਆ, ਪੰਜਵਾਂ ਫਿਰ ਪੁੱਤਰ ਮੋਇਆ,
ਧਾਂਹੀ ਮਾਰ ਨਾਈ ਹੋਇਆ, ਮੱਤ ਨਾਈ ਦੀ ਗਈ ਸੀ ਮਾਰੀ,
ਕਰਮ ਸਿੰਘ ਸੰਤਾਂ ਦਾ, ਜਸ ਜੱਗ ਤੇ ਫੈਲ ਗਿਆ ਭਾਰੀ,
ਕਰਮ ਸਿੰਘ ।

ਨਾਈ ਨੇ ਤਰਲਾ ਕੀਤਾ, ਘਿਉ ਦਾ ਹੈ ਇਕੋ ਪੀਪਾ,
ਸੰਤਾਂ ਪ੍ਰਵਾਨ ਹੈ ਕੀਤਾ, ਕਹਿੰਦੇ ਖੰਡ ਲੈ ਆ ਪੀਪੇ ਜਿੰਨੀ ਭਾਰੀ,
ਕਰਮ ਸਿੰਘ ਸੰਤਾਂ ਦਾ, ਜਸ ਜੱਗ ਤੇ ਫੈਲ ਗਿਆ ਭਾਰੀ,
ਕਰਮ ਸਿੰਘ ।

ਖੰਡ ਤੇ ਘਿਓਂ ਰਲੋਂਦੇ, ਸੰਗਤਾਂ ਨੂੰ ਖੂਬ ਛਕਾਉਂਦੇ,
ਏਹੀ ਅਖੰਡ ਪਾਠ ਮਨਾਉਂਦੇ, ਫੇਰ ਦੋਂਵਦੇ ਪੁੱਤਰ ਦੂਜੀ ਵਾਰੀ,
ਕਰਮ ਸਿੰਘ ਸੰਤ ਦਾ, ਜਸ ਜੱਗ ਤੇ ਫੈਲ ਗਿਆ ਭਾਰੀ,
ਕਰਮ ਸਿੰਘ !



(ਪ੍ਰਸੰਗ 22)

ਪਿੰਡ ਧਿੰਗੜ ਦੇ ਕਿਸ਼ਨ ਸਿੰਘ ਦੀ ਲੜਕੀ ਨਿਹਾਲ ਕੌਰ ਨੂੰ
ਪੁੱਤਰ ਦੀ ਦਾਤ ਬਖਸ਼ਣੀ —

ਕਿਸ਼ਨ ਸਿੰਘ ਸਿੱਖ ਸੀ ਧਿੰਗੜ ਦਾ, ਜਿਸਦੀ ਲੜਕੀ ਰਾਮੇ ਵਿਆਹੀ।
ਨਿਹਾਲ ਕੌਰ ਨਾਂ ਸੀ ਲੜਕੀ ਦਾ, ਲਾਲ ਸਿੰਘ ਸੀ ਓਸ ਦਾ ਸਾਈਂ ।
ਕਰਮ ਸਿੰਘ ਕੋਲੇ ਆਉਂਦੇ ਨੇ, ਲੜਕੇ ਬਾਬਤ ਢਾਈ ਪਾਈ ।
ਪੁੱਤਰ ਤੋਂ ਵਾਂਝਿਆਂ ਨੂੰ, ਕਰਮ ਸਿੰਘ ਜਾਣ ਪੁੱਤਰ ਵਰਤਾਈ ।

ਕਿਸ਼ਨ ਸਿੰਘ ਅਰਜਾਂ ਕਰਦਾ ਹੈ, ਨਾਂਲੇ ਅਰਜਾਂ ਕਰੇ ਨਿਹਾਲੀ ।
ਮੇਰੇ ਤੇ ਮਿਹਰ ਕਰੋ, ਸੰਤ ਜੀ ਗੋਦੀ ਪਈ ਐ ਖਾਲੀ ।

ਲਾਲ ਸਿੰਘ ਵੀ ਹੱਥ ਜੋੜੇ, ਜਿਹੜਾ ਕਿਸ਼ਨ ਸਿੰਘ ਦਾ ਜਵਾਈ ।
ਪੁੱਤਰਾਂ ਤੋਂ ਵਾਂਝਿਆਂ ਨੂੰ, ਕਰਮ ਸਿੰਘ ਜਾਣ ਪੁੱਤਰ ਵਰਤਾਈ ।

ਸੰਤਾਂ ਨੇ ਸੁਣ ਲਿਆ ਹੈ, ਤਿੰਨਾਂ ਦਾ ਪੁੱਤਰ ਦੇ ਲਈ ਕਹਿਣਾ ।
ਕਰਮ ਸਿੰਘ ਕਹਿੰਦੇ ਉਨ੍ਹਾਂ ਨੂੰ, ਜੇ ਹੈ ਪੁੱਤਰ ਤੁਸਾਂ ਨੇ ਲੈਣਾ ।
ਬੀਬੀ ਟੂਮਾਂ ਲਾਹ ਦੇਵੇ, ਦੋਵੇ ਅਖੰਡ ਪਾਠ ਕਰਵਾਈ ।
ਪੁੱਤਰਾਂ ਤੋਂ ਵਾਂਝਿਆਂ ਨੂੰ, ਕਰਮ ਸਿੰਘ ਜਾਣ ਪੁੱਤਰ ਵਰਤਾਈ ।

ਸੰਤਾਂ ਦੀ ਗੱਲ ਸੁਣ ਕੇ, ਚੜ੍ਹ ਗਈ ਲਾਲ ਸਿੰਘ ਨੂੰ ਲਾਲੀ ।
ਗਲ 'ਚੋਂ ਲਾਹ ਕੇ ਰਖਦੀ ਐ, ਟੂਮਾਂ ਸੰਤਾਂ ਅੱਗੇ ਨਿਹਾਲੀ ।
ਪਾਠ ਅਖੰਡ ਕਰਾ ਦਿਆਂਗੇ, ਸੰਤਾਂ ਮੂਹਰੇ ਅਰਜ਼ ਸੁਣਾਈ ।
ਪੁੱਤਰਾਂ ਤੋਂ ਵਾਂਝਿਆਂ ਨੂੰ, ਕਰਮ ਸਿੰਘ ਜਾਣ ਪੁੱਤਰ ਵਰਤਾਈ ।

ਸਮਾਂ ਕੁਛ ਬੀਤਿਆ ਜਾ, ਪੁੱਤਰ ਬੀਬੀ ਦੇ ਘਰ ਆਇਆ ।
ਓਹਨੇ ਸਦ ਕੇ ਸੰਤਾਂ ਨੂੰ, ਓਦੋਂ ਈ ਪਾਠ ਅਖੰਡ ਕਰਾਇਆ ।
'ਰਾਈਆ' ਸਾਲ ਜਾ ਦੋ ਬੀਤੇ, ਦੂਜੇ ਪੁਤ ਦੀ ਮਿਲੀ ਵਧਾਈ ।
ਪੁੱਤਰਾਂ ਤੋਂ ਵਾਂਝਿਆਂ ਨੂੰ, ਕਰਮ ਸਿੰਘ ਜਾਣ ਪੁੱਤਰ ਵਰਤਾਈ ।



(ਪ੍ਰਸੰਗ 23)

ਪਿੰਗੜ ਪਿੰਡ ਤੋਂ ਚੱਲ ਕੇ ਸੰਤ ਕਰਮ ਸਿੰਘ ਜੀ ਦਾ ਜਥੇ
ਸਮੇਤ ਰਾਤ ਪਿੱਥੋਂ ਪਿੰਡ ਸੂਬਾ ਸ਼ੇਰਾਂ ਸਿੰਘ ਜੀ ਦੇ ਰਹਿਣਾ, ਬਿਨਾਂ

ਬਿਸਤਰਿਓਂ ਸਿਆਲ ਦੀ ਰਾਤ ਕੱਟਣੀ ਤੇ ਸਵੇਰੇ ਸੂਬਾ ਜੀ ਨੇ
ਮਾਫੀ ਮੰਗਣੀ --

ਧਿੰਗਤ ਪਿੰਡੋਂ ਤੁਰ ਪਏ ਨੇ, ਸੰਤ ਜੀ ਕਰਕੇ ਤੇ ਅਰਦਾਸ ਐ ।
ਪਿਥੋਂ ਪਿੰਡ ਪਹੁੰਚ ਗਏ ਨੇ, ਸੂਬਾ ਸ਼ੇਰ ਸਿੰਘ ਜੀ ਪਾਸ ਐ ।
ਜਾ ਕੇ ਡੇਰੇ ਲਾ ਦਿੱਤੇ, ਸੰਗਤ ਪਹੁੰਚ ਗਈਐ ਸਾਰੀ ।
ਸੂਬਾ ਜੀ ਮਾਫੀ ਮੰਗਦੇ ਐ, ਮੈਥੋਂ ਗਲਤੀ ਹੋ ਗਈ ਭਾਰੀ ।

ਘਰ ਵਿਚ ਤੰਮ ਜਰੂਰੀ ਸੀ, ਸੋਂ ਗਏ ਗੱਲਾਂ ਕਰਦੇ ਕਰਦੇ ।
ਬਿਸਤਰੇ ਦੇਣੋਂ ਭੁੱਲ ਗਏ ਐ, ਜਿੰਨੇ ਜੀਅ ਸੀ ਸਾਰੇ ਘਰਦੇ ।
ਮਹੀਨੇ ਉਤੋਂ ਸਰਦੀ ਦਾ, ਪੂਰੇ ਜੋਰ ਦੀ ਪੈਂਦੀ ਠਾਰੀ ।
ਸੂਬਾ ਜੀ ਮਾਫੀ ਮੰਗਦੇ ਐ, ਮੈਥੋਂ ਗਲਤੀ ਹੋ ਗਈ ਭਾਰੀ ।

ਓਧਰ ਸੰਤ ਕਰਮ ਸਿੰਘ ਨੇ, ਕੀਤਾ ਸੰਗਤ ਨੂੰ ਫੁਰਮਾਨ ਐਂ ।
ਅੱਧੀ ਰਾਤ ਬੀਤ ਗਈ ਐ, ਕਰਲਉ ਸਾਰੇ ਈ ਇਸ਼ਨਾਨ ਐਂ ।
ਓਥੇ ਖੂਹੀ ਕੋਲੇ ਈ ਸੀ, ਉਠਕੇ ਸੰਗਤ ਨਹਾਲਈ ਸਾਰੀ ।
ਸੂਤਾ ਜੀ ਮਾਫੀ ਮੰਗਦੇ ਐ, ਮੈਥੋਂ ਗਲਤੀ ਹੋ ਗਈ ਭਾਰੀ ।

ਬੈਠੇ ਭਜਨ ਕਰੀ ਜਾਂਦੇ, ਜਿੰਨੇ ਸਿੰਘ ਜਥੇ ਦੇ ਸਾਰੇ ।
ਬਿਰਤੀ ਜੋੜੀ ਬੈਠੇ ਐ, ਹੈ ਸਨ ਸਭ ਦੇ ਚੋਕੜੇ ਮਾਰੇ ।
ਉੱਚੀ ਸਾਹ ਕੋਈ ਲੈਂਦਾ ਨੀ, ਸਾਰੇ ਮੌਨ ਬੈਠੇ ਹੈ ਧਾਰੀ ।
ਸੂਬਾ ਜੀ ਮਾਫੀ ਮੰਗਦੇ ਐ, ਮੈਥੋਂ ਗਲਤੀ ਹੋ ਗਈ ਭਾਰੀ ।

ਅਰਜਾਂ ਕਰਦੇ ਸੂਬੇ ਨੂੰ, ਸੰਤ ਜੀ ਨਾਲ ਹਲੀਮੀ ਬੋਲੇ ।
 ਕਿਹੜਾ ਪਾਲਾ ਸਾਲਾ ਹੈ, ਜਿਹੜਾ ਆਵੇ ਸਾਡੇ ਕੋਲੇ ।
 'ਰਾਈਆ' ਭਜਨ ਕਰਦਿਆਂ ਨੇ, ਬਹੁਤ ਹੀ ਵਧੀਆ ਰਾਤ ਗੁਜਾਰੀ ।
 ਸੂਬਾ ਜੀ ਮਾਫੀ ਮੰਗਦੇ ਐ, ਮੈਥੋਂ ਗਲਤੀ ਹੋ ਗਈ ਭਾਰੀ ।



(ਪ੍ਰਸੰਗ 24)

ਪਿੱਥੇ ਪਿੰਡ ਤੋਂ ਸੰਤ ਕਰਮ ਸਿੰਘ ਜੀ ਨੇ ਆਪਣੇ ਵਿਦਿਆ
 ਗੁਰੂ ਅੰਚਲ ਦਾਸ ਕੋਲ ਪਿੰਡ ਬੋਹੜ ਵਾਲੇ ਚੱਕ ਜਾਣਾ —

ਪਿੱਥੇ ਪਿੰਡ ਤੋਂ ਕਰ ਲਏ ਤਿਆਰੇ, ਸੰਤ ਜੀ ਚੱਕਾਂ ਵੱਲ ਪਧਾਰੇ,
 ਨਾਲੇ ਸਿੰਘ ਜਥੇ ਦੇ ਸਾਰੇ, ਜਾ ਕੇ ਚੱਕੀਂ ਰਹਿੰਦੇ ਐ ।
 ਚੇਲਾ ਗੁਰੂ, ਗੁਰੂ ਹੈ ਚੇਲਾ, ਇਹ ਗੁਰਦਾਸ ਜੀ ਕਹਿੰਦੇ ਐ ।

ਬੋਹੜ ਵਾਲੇ ਚੱਕੀ ਜਾ ਕੇ, ਚਰਨਾਂ ਵਿਚੋਂ ਜੋੜੇ ਲਾਹ ਕੇ,
 ਵਿਦਿਆ ਗੁਰੂ ਨੂੰ ਸੀਸ ਨਿਵਾਕੇ, ਜਾ ਕੇ ਚਰਨੀਂ ਪੈਂਦੇ ਐ ।
 ਚੇਲਾ ਗੁਰੂ, ਗੁਰੂ ਹੈ ਚੇਲਾ, ਇਹ ਗੁਰਦਾਸ ਜੀ ਕਹਿੰਦੇ ਐ ।

ਅੰਚਲ ਦਾਸ ਗੁਰੂ ਜੀ ਬੋਲੇ, ਤੁਸੀਂ ਹੁਣ ਆਏ ਸਾਡੇ ਕੋਲੇ ।
 ਇਹ ਹੁਣ ਹੈ ਨਹੀਂ ਕੋਈ ਓਹਲੇ, ਸੰਤ ਨਾ ਯੁੱਝੇ ਰਹਿੰਦੇ ਐ ।
 ਚੇਲਾ ਗੁਰੂ, ਗੁਰੂ ਹੈ ਚੇਲਾ, ਇਹ ਗੁਰਦਾਸ ਜੀ ਕਹਿੰਦੇ ਐ ।

ਅੰਤਲ ਦਾਸ ਆਂਵਦੇ ਅੱਗੇ, ਚਰਨੀਂ ਕਰਮ ਸਿੰਘ ਦੇ ਲੱਗੇ ।
ਤੁਸੀਂ ਹੁਣ ਮੈਥੋਂ ਲੰਘ ਗਏ ਅੱਗੇ, ਉਲਟੇ ਚਰਨੀਂ ਪੈਂਦੇ ਐ ।
ਚੋਲਾ ਗੁਰੂ, ਗੁਰੂ ਹੈ ਚੋਲਾ, ਇਹ ਗੁਰਦਾਸ ਜੀ ਕਹਿੰਦੇ ਐ ।

ਮੈਂ ਥਾਂ ਸਿਰਫ ਪੜ੍ਹਾਈ ਬਾਣੀ, ਤੁਸੀਂ ਹੁਣ ਹੋ ਬਾਏ ਬ੍ਰਹਮ ਗਿਆਨੀ ।
ਥੋੜੀ ਭਤ ਨਾ ਜਾਵੇ ਜਾਣੀ, ਕਿਹੜੀ ਮੰਜਲ ਰਹਿੰਦੇ ਐ ।
ਚੋਲਾ ਗੁਰੂ, ਗੁਰੂ ਹੈ ਚੋਲਾ, ਇਹ ਗੁਰਦਾਸ ਜੀ ਕਹਿੰਦੇ ਐ ।

ਬਿਕ ਦੂਜੇ ਨੂੰ ਦੂਜਾ ਰਾਹੁੰਦੇ, ਦੋਨੋਂ ਚਲਕੇ ਖੁਸ਼ੀ ਖਨਾਉਂਦੇ,
ਗੁਣ ਦੂਜੇ ਦੇ ਦੂਜਾ ਗਾਉਂਦੇ, ਰਾਈਆ ਰਸਤੇ ਪੈਂਦੇ ਐ ।
ਚੋਲਾ ਗੁਰੂ, ਗੁਰੂ ਹੈ ਚੋਲਾ, ਇਹ ਗੁਰਦਾਸ ਜੀ ਕਹਿੰਦੇ ਐ ।

(ਪ੍ਰਸੰਗ 25)

ਪਿੰਡ ਕੋਠੇ ਗੁਰੂ ਕੇ ਦੇ ਤਾਰਾ ਸਿੰਘ ਨੂੰ ਸੁੰਦਰ ਸਿੰਘ ਦੀ
ਜਮੀਨ ਲੈ ਕੇ ਦੇਣੀ —

ਕੋਠੇ ਪਿੰਡ ਗੁਰੂ ਕੇ ਰਹਿੰਦਾ, ਤਾਰਾ ਸਿੰਘ ਨਾਮ ਹੈ ਪੈਂਦਾ,
ਬਾਣੀ ਪੜ੍ਹਦਾ ਉਠਦਾ ਬਹਿੰਦਾ, ਰੱਖਦਾ ਪੂਰੀ ਰਹਿਣੀ ਐ ।
ਸੰਤ ਜੀ ਸੁੰਦਰ ਸਿੰਘ ਨੂੰ ਕਹਿੰਦੇ, ਜਿਮੀ ਦੇਣੀ ਪੈਣੀ ਐ ।

ਸੁੰਦਰ ਸਿੰਘ ਨੂੰ ਸੱਦ ਲਿਆ ਕੋਲੇ, ਮੁੱਖ 'ਚੋਂ ਕਰਮ ਸਿੰਘਜੀ ਬੋਲੇ;
ਰਹਿਣੀ ਨਾਹੀਂ ਤੇਰੇ ਕੋਲੇ, ਮੇਰੀ ਇਹੋ ਕਹਿਣੀ ਐ ।
ਸੰਤ ਜੀ ਸੁੰਦਰ ਸਿੰਘ ਨੂੰ ਕਹਿੰਦੇ, ਜਿਮੀ ਦੇਣੀ ਪੈਣੀ ਐ ।

ਤਾਰਾ ਸਿੰਘ, ਸੁੰਦਰ ਸਿੰਘ ਭਾਈ, ਸੁੰਦਰ ਬਾਹਰ ਕਰੀ ਕਮਾਈ,
ਆ ਕੇ ਜਿਮੀ ਜਿਕੋਂ ਛਡਾਈ, ਓਹ 'ਚੋਂ ਅੱਧੀ ਲੈਣੀ ਐਂ ।
ਸੰਤ ਜੀ ਸੁੰਦਰ ਸਿੰਘ ਨੂੰ ਕਹਿੰਦੇ, ਜਿਮੀ ਦੇਣੀ ਪੈਣੀ ਐਂ ।

ਸੁੰਦਰ ਸਿੰਘ ਬੋਲਦਾ ਕੋਰਾ, ਮੈਂ ਨਹੀਂ ਜਿਮੀ ਦੇਣੀ ਭੋਰਾ,
ਸਾਰੀ ਰੱਖਣੀ ਓਰਾ ਓਰਾ, ਜਾਨ ਭਾਵੇਂ ਦੇਣੀ ਪੈਣੀ ਐਂ ।
ਸੰਤ ਜੀ, ਸੁੰਦਰ ਸਿੰਘ ਨੂੰ ਕਹਿੰਦੇ, ਜਿਮੀ ਦੇਣੀ ਪੈਣੀ ਐਂ ।

ਸੁੰਦਰ ਸਿੰਘ ਦਾ ਸੁਣਕੇ ਵਾਕ ਐ, ਸੰਤਾਂ ਮੁੱਖ 'ਚੋਂ ਦਿਤਾ ਆਖ ਐਂ ।
ਅੱਧੀ ਵਾਲੀ ਛੱਡਤੀ ਭਾਕ ਐ, ਲੇ ਹੁਣ ਸਾਰੀ ਲੈਣੀ ਐਂ ।
ਤਾਰਾ ਸਿੰਘ ਨੂੰ, ਸੁੰਦਰ ਸਿੰਘਾ, ਜਿਮੀ ਦੇਣੀ ਪੈਣੀ ਐਂ ।

ਖੂਹ ਤੇ ਸੰਭ ਕਰਨ ਇਸ਼ਨਾਨ ਐ, ਸੁੰਦਰ ਸਿੰਘ ਦੀ ਤੀਵੀ ਆਨ ਐਂ ।
ਖੂਹ ਵਿਚ ਲੱਗੀ ਡੋਲ ਵਗਾਨ ਐ, ਨਾ ਹੁਣ ਰੋਕੀ ਰਹਿਣੀ ਐਂ ।
ਤਾਰਾ ਸਿੰਘ ਨੂੰ, ਸੁੰਦਰ ਸਿੰਘ, ਜਿਮੀ ਦੇਣੀ ਪੈਣੀ ਐਂ ।

ਲਾਲ ਸਿੰਘ ਬੜਾ ਸਮਝਾਤਾ, ਮੰਨਿਆ ਨਹੀਂ ਕਿਸੇ ਦਾ ਆਖਾ,
ਸੰਤਾਂ ਨੇ ਵੀ ਤੀਰ ਚਲਾਤਾ, ਏਹ ਹੁਣ ਚੁੱਪ ਏ ਰਹਿਣੀ ਐਂ ।
ਤਾਰਾ ਸਿੰਘ ਨੂੰ, ਸੁੰਦਰ ਸਿੰਘਾ, ਜਿਮੀ ਦੇਣੀ ਪੈਣੀ ਐਂ ।

ਖੂਹ ਤੇ ਚੁੱਪ ਦਾ ਮਿਲਿਆ ਸਰਾਪ ਐ, ਘਰਨੂੰ ਤੁਰ ਪੈਂਦੀ ਚੁਪ ਚਾਪ ਐ
ਘਰ ਜਾਂਦੀ ਨੂੰ ਚੜ੍ਹੇ ਛਿਆ ਤਾਪ ਐ, ਚੁੱਪ ਦੇ ਰਸਤੇ ਪੈਣੀ ਐਂ ।
ਤਾਰਾ ਸਿੰਘ ਨੂੰ ਸੁੰਦਰ ਸਿੰਘਾ, ਜਿਮੀ ਦੇਣੀ ਪੈਣੀ ਐਂ ।

ਸੱਤ ਦਿਨ ਨਹੀਂ ਬਲਾਈ ਬੋਲੀ, ਨਾ ਕੋਈ ਦਿਲ ਦੀ ਘੁੰਡੀ ਖੋਲੀ,
ਸਤਵੇਂ ਚੜ੍ਹ ਗਈ ਚੁੱਪ ਦੀ ਡੋਲੀ, ਤੁਰ ਗਈ ਚੁੱਪ ਦੀ ਭੈਣੀ ਐਂ,
ਤਾਰਾ ਸਿੰਘ ਨੂੰ, ਸੁੰਦਰ ਸਿੰਘਾ, ਜਿਮੀ ਦੇਣੀ ਪੈਣੀ ਐਂ ।

ਜਦੋਂ ਹੁਣ ਸਿੰਘਣੀ ਬੋਲੀ ਪਾਰ ਐ, ਸੁੰਦਰ ਸਿੰਘ ਵੀ ਹੋਇਆ ਬਿਮਾਰ ਐਂ
ਹੈ ਹੁਣ ਹੋਇਆ ਬੜਾ ਲਾਚਾਰ ਐ, ਨਾ ਹੁਣ ਜਿੰਦੜੀ ਰਹਿਣੀ ਐਂ ।
ਤਾਰਾ ਸਿੰਘ ਨੂੰ, ਸੁੰਦਰ ਸਿੰਘਾ, ਜਿਮੀ ਦੇਣੀ ਪੈਣੀ ਐਂ ।

ਸੁੰਦਰ ਸਿੰਘ ਰਗੜਦਾ ਗੱਡੇ, ਪੇਟ 'ਚ ਦਰਦ ਹੋਵਦਾ ਓਹਦੇ,
ਅਰਦਾਸੋ ਗਏ ਸੁੰਦਰ ਦੇ ਸੋਹੇ, ਹੋਈ ਜੋ ਸੰਤਾਂ ਦੀ ਕਹਿਣੀ ਐਂ ।
ਤਾਰਾ ਸਿੰਘ ਨੂੰ ਸੁੰਦਰ ਸਿੰਘਾ, ਜਿਮੀ ਦੇਣੀ ਪੈਣੀ ਐਂ ।

ਸੁੰਦਰ ਸਿੰਘ ਪਾ ਗਿਆ ਚਾਲੇ, ਜਿਮੀ ਤਾਰਾ ਸਿੰਘ ਸੁੰਭਾਲੇ,
'ਰਾਈਆ' ਲਿਖਦਾ ਹੋਏ ਹਵਾਲੇ, ਬੀਤੀ ਲਿਖਣੀ ਪੈਣੀ ਐਂ ।
ਤਾਰਾ ਸਿੰਘ ਨੂੰ ਸੁੰਦਰ ਸਿੰਘਾ, ਜਿਮੀ ਦੇਣੀ ਪੈਣੀ ਐਂ ।



(ਪ੍ਰਸੰਗ 26)

ਪਿੰਡ ਕੋਠੇ ਗੁਰੂ ਕੇ ਸੱਤ ਕਰਮ ਸਿੰਘ ਜੀ ਨੇ ਲਾਲ ਸਿੰਘ
ਨੂੰ ਸੱਤ ਪੁੱਤਰ ਦੇਣੇ ।

ਸੰਤ ਜੀ ਕੋਠੇ ਜਾਂਦੇ, ਲਾਲ ਸਿੰਘ ਕੋਲੇ ਜਾਂਦੇ,
ਓਸਨੂੰ ਆਖ ਸੁਣਾਦੇ, ਆ ਗਈ, ਪੁੱਤਰਾਂ ਦੀ ਤੇਰੀ ਹੁਣ ਵਾਰੀ,

ਜੀ ਸੱਤ ਪੁੱਤਰ ਲਾਲ ਸਿੰਘ ਨੂੰ, ਸੰਤਾਂ ਵਚਨ ਕਹੇ ਸੱਤ ਵਾਰੀ,
ਜੀ ਸੱਤ ਪੁੱਤ ।

ਕੁੜੀਆਂ ਦਾ ਘਰ ਵਿਚ ਝੁੰਡਾ, ਸੰਤ ਕਹਿੰਦੇ ਮੁੰਡਾ ਮੁੰਡਾ,
ਤੀਜੀ ਦਾ ਕਰਤਾ ਕੁੰਡਾ, ਓਹਦੀ ਦਰਗਾਹ ਨੂੰ ਕਰਤੀ ਤਿਆਰੀ,
ਜੀ ਸੱਤ ਪੁੱਤ ਲਾਲ ਸਿੰਘ ਨੂੰ, ਸੰਤਾਂ ਵਚਨ ਕਹੇ ਸੱਤ ਵਾਰੀ,
ਜੀ ਸੱਤ ਪੁੱਤ ।

ਲਾਲ ਸਿਆਂ, ਸੰਤ ਜੀ ਕਹਿੰਦੇ, ਤੇਰੇ ਅਸੀਂ ਘਰ ਹਾਂ ਰਹਿੰਦੇ,
ਕਰਨੇ ਕੁਛ ਤੇਰੇ ਫਾਇਦੇ, ਸੋਚ ਜਿਵੇਂ ਹੁਣ ਮਰਜੀ ਤੁਮਾਰੀ,
ਜੀ ਸੱਤ ਪੁੱਤ ਲਾਲ ਸਿੰਘ ਨੂੰ, ਸੰਤਾਂ ਵਚਨ ਕਹੇ ਸੱਤ ਵਾਰੀ,
ਜੀ ਸੱਤ ਪੁੱਤ ।

ਲਾਲ ਸਿੰਘ ਦੇ ਘਰਦੀ, ਸੰਤਾਂ ਦੇ ਤਰਲੇ ਕਰਦੀ,
ਅਗੇ ਹੁਣ ਥੋਡੀ ਮਰਜੀ, ਦੇਵੋ, ਪੁੱਤ ਸਾਡੀ ਟੁਟ ਜਾਏ ਬਿਮਾਰੀ,
ਜੀ ਸੱਤ ਪੁੱਤ ਲਾਲ ਸਿੰਘ ਨੂੰ, ਸੰਤਾਂ ਵਚਨ ਕਹੇ ਸੱਤ ਵਾਰੀ,
ਜੀ ਸੱਤ ਪੁੱਤ ।

ਸੰਤਾਂ ਨੇ ਆਖ ਸੁਣਾਇਆ, ਸੱਤ ਸੱਤ ਸੱਤ ਰੱਟਾ ਲਾਇਆ,
ਸੱਤ ਵਾਰੀ ਆਖ ਸੁਣਾਇਆ, ਸੱਤ ਪੁੱਤ ਹੋਣੇ ਤੇਰੇ ਸੱਤੇ ਵਾਰੀ,
ਜੀ ਸੱਤ ਪੁੱਤ ਲਾਲ ਸਿੰਘ ਨੂੰ, ਸੰਤਾਂ ਵਚਨ ਕਹੇ ਸੱਤ ਵਾਰੀ,
ਜੀ ਸੱਤ ਪੁੱਤ ।

ਸੰਤਾਂ ਦਾ ਵਰ ਸੀ ਜਿਹੜਾ, ਪੁੱਤਰਾਂ ਨੇ ਭਰਤਾ ਵਿਹੜਾ,
 ਝੂਠ ਹੁਣ ਆਖੁ ਕਿਹੜਾ, 'ਰਾਈਆ' ਗਿਣਤੀ ਸੱਤਾਂਦੀ ਹੋ ਗਈ ਸਾਰੀ,
 ਜੀ ਸਤ ਪੁਤ ਲਾਲ ਸਿੰਘ ਨੂੰ, ਸੰਤਾਂ ਵਚਨ ਕਹੇ ਸੱਤਵਾਰੀ,
 ਜੀ ਸੱਤ ਪੁੱਤ ।



(ਪ੍ਰਸੰਗ 27)

ਪਿੰਡ ਬੁਰਜ ਥਰੋੜ ਦੇ ਮਿਸਤਰੀ ਕਿਹਰ ਸਿੰਘ ਨੂੰ ਭਜਨ ਦੇ
 ਕੇ ਮਸਤਾਨਾਂ ਕਰਨਾ ।

ਗੁਰੂ ਕੇ ਕੋਠਿਓਂ ਚੱਲੇ, ਸੰਗਤਾਂ ਬੋਲ ਕੇ ਹੱਲੇ;
 ਬੁਰਜ ਥਰੋੜ ਹੈ ਠੱਲੇ, ਓਥੇ ਜਾ ਕੇ ਕਰ ਲਿਆ ਠਿਕਾਨਾ,
 ਕਿਹਰ ਸਿੰਘ ਨਾਮ ਮੰਗਦਾ, ਜਿਹੜਾ ਮੈਨੂੰ ਕਰੇ ਮਸਤਾਨਾ,
 ਕਿਹਰ ਸਿੰਘ ।

ਬੁਰਜ ਪਿੰਡ ਇਕ ਤਰਖਾਨ ਐ, ਕਿਹਰ ਸਿੰਘ ਉਹਦਾ ਨਾਮ ਐ,
 ਸੰਤਾਂ ਦੇ ਕੋਲੇ ਆਨ ਐ, ਓਹਨੇ ਰਸਨਾ 'ਚੋਂ ਵਚਨ ਵਖਾਨਾ,
 ਕਿਹਰ ਸਿੰਘ ਨਾਮ ਮੰਗਦਾ, ਜਿਹੜਾ ਮੈਨੂੰ ਕਰੇ ਮਸਤਾਨਾ,
 ਕਿਹਰ ਸਿੰਘ ।

ਰਸਨਾ 'ਚੋਂ ਸੰਤ ਜੀ ਭਾਖੇ, ਜਿਹੜੇ ਹੁਣ ਵਚਨ ਹੈ ਆਖੇ,
 ਸੋਚ ਲੈ ਹੁਣ ਤੂੰ ਆਪੇ, ਰਹਿਣਾ ਦਾਨਾਂ ਕਿ ਹੋਣਾ ਮਸਤਾਨਾ ।

ਕਿਹਰ ਸਿੰਘ ਨਾਮ ਮੰਗਦਾ, ਜਿਹੜਾ ਮੈਨੂੰ ਕਰੇ ਮਸਤਾਨਾ,
ਕਿਹਰ ਸਿੰਘ ।

ਸੰਤਾਂ ਨੇ ਆਖ ਸੁਣਾਏ, ਦੋਗਾਂ ਦੇ ਰਗੜੇ ਲਾਏ,
ਕਿਹਰ ਸਿੰਘ ਖੂਬ ਛਕਾਏ, ਕੀਤਾ ਕੰਨਾਂ ਵਿਚ ਭਜਨ ਸੁਨਾਣਾ,
ਕਿਹਰ ਸਿੰਘ ਨਾਮ ਮੰਗਦਾ, ਜਿਹੜਾ ਮੈਨੂੰ ਕਰੇ ਮਸਤਾਨਾ,
ਕਿਹਰ ਸਿੰਘ ।

ਕਿਹਰ ਸਿੰਘ ਚੜ੍ਹੀ ਖੁਮਾਰੀ, ਭੁੱਲ ਗਿਆ ਕਾਰੋ ਬਾਰੀ,
ਘਰ ਦੇ ਸਨ ਜਾਣ ਪੁਕਾਰੀ, ਕੰਮ ਇਹ ਤੋਂ ਬਿਨਾਂ ਕਿਸਨੇ ਚਲਾਣਾ,
ਕਿਹਰ ਸਿੰਘ ਨਾਮ ਮੰਗਦਾ, ਜਿਹੜਾ ਮੈਨੂੰ ਕਰੇ ਮਸਤਾਨਾ ।
ਕਿਹਰ ਸਿੰਘ ।

ਸੰਤਾਂ ਨੂੰ ਆਖਣ ਘਰ ਦੇ, ਸੰਤਾਂ ਦੇ ਤਰਲੇ ਕਰਦੇ,
ਪਹਿਲਾਂ ਹੀ ਵਰਗਾ ਕਰਦੇ, ਮੇਹਰਾਂ ਕਰਕੇ ਕਰ ਦਿਓ ਸਿਆਣਾ,
ਕਿਹਰ ਸਿੰਘ ਨਾਮ ਮੰਗਦਾ, ਜਿਹੜਾ ਮੈਨੂੰ ਕਰੇ ਮਸਤਾਨਾ,
ਕਿਹਰ ਸਿੰਘ ।

ਸੰਤਾਂ ਨੇ ਕੀਤਾ ਕਹਿਣਾ, ਅਖੰਡ ਪਾਠ ਕਰਨਾ ਪੈਣਾ,
ਇਹਦੇ ਥਾਂ ਬੰਦਾ ਲੈਣਾ, ਨਹੀਂ ਤਾਂ, ਵਰਨੀ ਦਾ ਲਿਆ ਦਿਓ ਸਮਾਨਾ,
ਕਿਹਰ ਸਿੰਘ ਨਾਮ ਮੰਗਦਾ, ਜਿਹੜਾ ਮੈਨੂੰ ਕਰੇ ਮਸਤਾਨਾ,
ਕਿਹਰ ਸਿੰਘ ।

ਘਰ ਦੇ ਹੁਣ ਸੱਚੀ ਪੈ ਗਏ, ਸੱਤ ਜੀ ਰਸਤੇ ਪੈ ਗਏ:
 'ਰਾਈਏ' ਨੂੰ ਇਹ ਗੱਲ ਕਹਿ ਗਏ, ਸਾਰੀ ਜਿੰਦਗੀ ਰਹੂ ਮਸਤਾਨਾ,
 ਕਿਹਰ ਸਿੰਘ ਨਾਮ ਮੰਗਦਾ, ਜਿਹਤਾ ਮੈਨੂੰ ਕਰੇ ਮਸਤਾਨਾ,
 ਕਿਹਰ, ਸਿੰਘ ।



(ਪ੍ਰਸੰਗ 28)

ਬੁਰਜ ਪਿੰਡ ਤੋਂ ਸੱਤ ਕਰਮ ਸਿੰਘ ਜੀ ਭਗਤ ਭਾਈਕੇ ਆ
 ਕੇ ਇਕ ਨਾਈ ਸਿੱਖ ਚੈਂਚਲ ਸਿੰਘ ਦੀ ਅਰਜ ਹਰਨ ਤੇ ਉਸ ਨੂੰ
 ਭਜਨ ਅਤੇ ਨਾਲੇ ਪੁੱਤਰ ਦਿੱਤਾ -

ਬੁਰਜ ਤੋਂ ਪੈ ਗਏ ਰਸਤੇ, ਕਮਰ ਹੱਸੇ ਸਭ ਨੇ ਕਸਤੇ,
 ਪਹੁੰਚ ਗਏ ਨਗਰ ਭਗਤੇ, ਓਥੇ ਆਣ ਕੇ ਤੇ ਫਤਿਹ ਹੈ ਬੁਲਾਈ
 ਜੀ ਸੰਤਾਂ ਦੇ ਦਰਸਨ ਨੂੰ, ਸਾਰੀ ਸੰਗਤ ਨਗਰ ਦੀ ਆਈ
 ਜੀ ਸੰਤਾਂ ਦੇ ।

ਚੈਂਚਲ ਸਿੰਘ ਨਾਈ ਆਉਂਦੇ, ਖੁੱਲ੍ਹੇ ਇਕ ਜੱਟ ਸਿੱਖ ਆਉਂਦੇ,
 ਪੁੱਤਰਾਂ ਦੀ ਮੰਗ ਸੁਣਾਉਂਦੇ, ਪੁੱਤ ਮੰਗਦੇ ਹੈ ਜੱਟ ਨਾਲੇ ਨਾਈ,
 ਜੀ ਸੰਤਾਂ ਦੇ ਦਰਸਨ ਨੂੰ, ਸਾਰੀ ਸੰਗਤ ਨਗਰ ਦੀ ਆਈ,
 ਜੀ ਸੰਤਾਂ ਦੇ ।

ਕਰਮ ਸਿੰਘ ਸੁਣ ਲਈ ਸਾਰੀ, ਰਸਨਾਂ 'ਚੋਂ ਆਖ ਉਚਾਰੀ,
ਨਾਮ ਲਉ ਵਾਰੀ ਵਾਰੀ, ਦਾਰੂ ਮਾਸ ਨਹੀਂ ਖਾਣਾ ਤੁਸੀਂ ਭਾਈ,
ਜੀ ਸੰਤਾਂ ਦੇ ਦਰਸ਼ਨ ਨੂੰ, ਸਾਰੀ ਸੰਗਤ ਨਗਰ ਦੀ ਆਈ,
ਜੀ ਸੰਤਾਂ ਦੇ ।

ਦੋਨਾਂ ਨੂੰ ਭਜਨ ਸੁਨਾਤਾ, ਦਾਰੂ ਤੇ ਮਾਸ ਛੁਡਾਤਾ,
ਸਤਿਗੁਰ ਦੇ ਰਸਤੇ ਪਾਤਾ, ਦੇਤੀ ਪੁਤਰਾਂ ਦੀ ਦੋਨਾਂ ਨੂੰ ਵਧਾਈ,
ਜੀ ਸੰਤਾਂ ਦੇ ਦਰਸ਼ਨ ਨੂੰ, ਸਾਰੀ ਸੰਗਤ ਨਗਰ ਦੀ ਆਈ,
ਜੀ ਸੰਤਾਂ ਦੇ ।

ਦੋਨੋਂ ਘਰ ਖੁਸ਼ੀ ਮਨਾਉਂਦੇ, ਸੰਤਾਂ ਦੇ ਸੋਹਲੇ ਗਾਉਂਦੇ,
ਪੁਤਰਾਂ ਦੀਆਂ ਦਾਤਾਂ ਪਾਉਂਦੇ, ਜੀ ਜੋਤੀ ਪੁਤਰਾਂ ਦੀ ਦੋਨੋਂ ਘਰੀਂ ਆਈ
ਜੀ ਸੰਤਾਂ ਦੇ ਦਰਸ਼ਨ ਨੂੰ, ਸਾਰੀ ਸੰਗਤ ਨਗਰ ਦੀ ਆਈ,
ਜੀ ਸੰਤਾਂ ਦੇ ।

‘ਰਾਈਆ’ ਨੇ ਕਰੀ ਵਿਚਾਰ ਐਂ ਸੰਤਾਂ ਦਾ ਜੋ ਉਪਕਾਰ ਐਂ,
ਸਕਦਾ ਮੈਂ ਨਹੀਂ ਉਚਾਰ ਐਂ ਜੇਤੀ ਸੁਣੀ ਤੇਤੀ ਲਿਖਕੇ ਸੁਣਾਈ,
ਜੀ ਸੰਤਾਂ ਦੇ ਦਰਸ਼ਨ ਨੂੰ, ਸਾਰੀ ਸੰਗਤ ਨਗਰ ਦੀ ਆਈ,
ਜੀ ਸੰਤਾਂ ਦੇ ।



(ਪ੍ਰਸੰਗ 29)

ਨਗਰ ਭਗਤੇ ਭਾਈ ਕੇ ਦੋ ਇਕ ਸੁਚਾ ਸਿੰਘ ਦੀ ਸ਼ਾਦੀ ਦੇ
25 ਸਾਲਾਂ ਬਾਦ ਸੰਤ ਕਰਮ ਸਿੰਘ ਜੀ ਦੇ ਅਖੰਡ ਪਾਠਾਂ ਲਈ
ਕਹਿਣ ਤੇ ਦੋ ਪੁਤਰ ਹੋ ਗਏ। ਇਕ ਪਾਠ ਕਰਾਕੇ ਸੁਚਾ ਸਿੰਘ
ਚੁਪ ਹੋ ਗਿਆ ਤੇ ਇਕ ਮੁੰਡਾ ਵੀ ਚੁਪ ਹੋ ਗਿਆ। ਸੁਚਾ ਸਿੰਘ
ਦੀ ਮਾਤਾ ਬਿਸ਼ਨ ਕੌਰ ਦੇ ਕਹਿਣ ਤੇ ਸੁਚਾ ਸਿੰਘ ਨੇ ਮਾਫੀ
ਮੰਗੀ ਤੇ ਸੰਤਾਂ ਕਿਹਾ ਹੁਣ ਉਧਾਰ ਨਹੀਂ, ਤੁਰੰਤ ਰਸਤ ਮੰਗਾ
ਅਖੰਡ ਪਾਠ ਕੀਤਾ, ਸਾਲ ਦੇ ਅੰਦਰ ਫੇਰ ਪੁਤਰ ਹੋਇਆ --

ਸੁਚਾ ਸਿੰਘ ਭਗਤੇ ਦਾ, ਕਰਮ ਸਿੰਘ ਮੂਹਰੇ ਅਰਚ ਗੁਜਾਰੀ।
ਪੱਚੀ ਵਰਸ਼ ਹੋ ਗਏ ਐ, ਮੇਰੇ ਘਰ ਵਿਚ ਆਈ ਨਾਰੀ।
ਹੋਇਆ ਕੋਈ ਪੁਤਰ ਨਹੀਂ, ਹੁਣ ਮੈਂ ਤੱਕਦਾ ਓਟ ਤਿਹਾਰੀ।
ਸੁਚਾ ਸਿੰਘ ਸੰਤਾਂ ਦੇ, ਤਰਲੇ ਕਰਦੇ ਵਾਰੀ ਵਾਰੀ।

ਸੁਚਾ ਸਿੰਘ ਤਰਲੇ ਕਰਦੇ ਨੂੰ, ਅਗੋਂ ਸਤ ਮੁੱਖੋਂ ਫੁਰਮਾਏ।
ਪੁਤਰ ਤੇਰੇ ਹੋ ਜਾਣੇ, ਜੇ ਤੂੰ ਪਾਠ ਅਖੰਡ ਕਰਾਏ।
ਸੋਦਾ ਹੋ ਗਿਆ ਪਾਠਾਂ ਤੇ ਦੋਵੇਂ ਮੰਨਦੇ ਹੈ ਨਰ ਨਾਰੀ।
ਸੁਚਾ ਸਿੰਘ ਸੰਤਾਂ ਦੇ, ਤਰਲੇ ਕਰਦੇ ਵਾਰੀ ਵਾਰੀ।

ਸਾਲ ਅਜੇ ਹੋਇਆ ਨਾ, ਪੁਤਰ ਸੁਚਾ ਸਿੰਘ ਦੇ ਆਇਆ।
ਓਹਨੇ ਸਦ ਕੇ ਸਤਾਂ ਨੂੰ, ਓਦੋਂ ਈ ਪਾਠ ਅਖੰਡ ਕਰਾਇਆ।

ਸਾਲ ਜਦ ਦੋ ਬੀਤੇ, ਪੁਤਰ ਦੂਜਾ ਦੂਜੀ ਵਾਰੀ ।
ਸੁਚਾ ਸਿੰਘ ਸੰਤਾਂ ਦੇ, ਤਰਲੇ ਕਰਦੇ ਵਾਰੀ ਵਾਰੀ ।

ਦੂਜੇ ਪੁਤਰ ਹੋ ਅਗੇ ਤੋਂ, ਕੀਤਾ ਕਰਮ ਸਿੰਘ ਜੀ ਕਹਿਣਾ ।
ਪੁਤਰ ਦੂਜੇ ਹੋ ਗਏ ਦਾ, ਪਾਠ ਅਖੰਡ ਕਰਾਉਣਾ ਪੈਣਾ ।
ਦੂਜੇ ਹੁਣ ਪਾਠ ਵਲੋਂ, ਸੁਚਾ ਸਿੰਘ ਕਰਤੀ ਹੈ ਇਨਕਾਰੀ ।
ਸੁਚਾ ਸਿੰਘ ਸੰਤਾਂ ਦੇ, ਤਰਲੇ ਕਰਦੇ ਵਾਰੀ ਵਾਰੀ ।

ਸੰਤ ਜੀ ਕਹਿੰਦੇ ਸੁਚੇ ਨੂੰ, ਦੂਜੇ ਪਾਠ ਤੋਂ ਭੱਜ ਖਲੋਇਆ ।
ਦੇਰੀ ਹੁਣ ਪੈਣੀ ਨੀ, ਦੂਜਾ ਪੁਤਰ ਹੁਣੇ ਲੈ ਮੋਇਆ ।
ਪੁਤਰ ਪੂਰਾ ਹੋ ਗਿਆ ਹੈ, ਓਹਨੂੰ ਐਸੀ ਲੱਗੀ ਬਿਮਾਰੀ ।
ਸੁਚਾ ਸਿੰਘ ਸੰਤਾਂ ਦੇ, ਤਰਲੇ ਕਰਦੇ ਵਾਰੀ ਵਾਰੀ ।

ਮਾਤਾ ਬਿਸ਼ਨ ਕੌਰ ਜੀ ਨੇ, ਸੁਚਾ ਸਿੰਘ ਨੂੰ ਅਰਜ਼ ਗੁਜਾਰੀ ।
ਪੁਤਰਾ ਮਾਫੀ ਮੰਗ ਲੈ ਵੇ, ਸੰਤ ਜਨ ਹੁੰਦੇ ਨੇ ਉਪਕਾਰੀ ।
ਹੋਏ ਹਾਜਰ ਸੰਤਾਂ ਦੇ, ਸੁਚਾ ਸਿੰਘ ਤੇ ਓਹਦੀ ਨਾਰੀ ।
ਸੁਚਾ ਸਿੰਘ ਸੰਤਾਂ ਦੇ, ਤਰਲੇ ਕਰਦੇ ਵਾਰੀ ਵਾਰੀ ।

ਮਾਤਾ ਦੀ ਗੱਲ ਸੁਣ ਕੇ, ਸੁਚਾ ਸਿੰਘ ਸੰਤਾਂ ਨੂੰ ਕਹਿੰਦਾ ।
ਥੋੜੀ ਜੇ ਮੰਨ ਲੈਂਦਾ, ਤਾਂ ਮੈਂ ਓਦੋਂ ਈ ਚੰਗਾ ਰਹਿੰਦਾ ।
ਮੈਨੂੰ ਜੀ ਮਾਫ ਕਰੋ, ਮੈਥੋਂ ਗਲਤੀ ਹੋ ਗਈ ਭਾਰੀ ।
ਸੁਚਾ ਸਿੰਘ ਸੰਤਾਂ ਦੇ, ਤਰਲੇ ਕਰਦੇ ਵਾਰੀ ਵਾਰੀ ।

ਸੁਚਾ ਸਿੰਘ ਤਰਲੇ ਕਰਦੇ ਤੋਂ, ਦਿੱਤਾ ਸੰਤਾਂ ਵਚਨ ਉਚਾਰ ਐ ।
 ਸੋਦਾ ਹੋਣਾ ਏਂ ਨਗਦਾਂ ਦਾ, ਕਰਨਾ ਹੈ ਨਹੀਂ ਅਸੀਂ ਉਧਾਰ ਐ ।
 ਸੁਚਾ ਸਿੰਘ ਸੁਣਕੇ ਸੰਤਾਂ ਤੋਂ, ਕਰ ਲਈ ਪਾਠ ਅਖੰਡ ਦੀ ਤਿਆਰੀ ।
 ਸੁਚਾ ਸਿੰਘ ਸੰਤਾਂ ਦੇ, ਤਰਲੇ ਕਰਦੇ ਵਾਰੀ ਵਾਰੀ ।

ਜਦੋਂ ਹੁਣ ਸੀਧੇ ਆ ਗਏ ਐ ਸੰਤਾਂ ਪਾਠ ਅਖੰਡ ਰਖਾਤਾ ।
 ਤੀਜਾ ਜਦ ਦਿਨ ਹੋਇਆ, ਸੰਤਾਂ ਭੋਗ ਪਾਠ ਦਾ ਪਾਤਾ ।
 ਪੁੱਤਰ ਹੁਣ ਵੀ ਹੋ ਜੁਗਾ, ਸੰਤਾਂ ਮੁਖ 'ਚੋਂ' ਬਾਤ ਉਚਾਰੀ ।
 ਸੁਚ ਸਿੰਘ ਸੰਤਾਂ ਦੇ, ਤਰਲੇ ਕਰਦੇ ਵਾਰੀ ਵਾਰੀ ।

ਸੰਤਾਂ ਨੇ ਵਰ ਦਿੱਤਾ, ਪੁੱਤਰ ਫੇਰ ਸੁਚੇ ਦੇ ਹੋਇਆ ।
 ਦੂਜੀ ਵਾਰੀ ਪੁਤ ਹੋਇਆ, ਸੁਚਾ ਫੇਰ ਬੜਾ ਖੁਸ਼ ਹੋਇਆ ।
 'ਰਾਈਆ' ਸੰਤ ਕਰਮ ਸਿੰਘ ਤੋਂ, ਇਹ ਹੁਣ ਜਾਂਦਾ ਹੈ ਬਲਿਹਾਰੀ ।
 ਸੁਚਾ ਸਿੰਘ ਸੰਤਾਂ ਦੇ, ਤਰਲੇ ਕਰਦੇ ਵਾਰੀ ਵਾਰੀ ।



(ਪ੍ਰਸੰਗ 30)

ਭਗਤੇ ਪਿੰਡ ਵਿਚ ਇਕ ਪਰਮਹੰਸ ਸਾਧੂ ਨੇ ਸੰਤਾਂ ਦਾ ਜਸ
 ਸੁਣਕੇ ਅਰਜ ਕੀਤੀ ਕਿ ਸੁਣਿਐ ਤੇਰਾ ਲੰਗਰ ਕਦੀ ਨਹੀਂ ਮੁਕਦਾ,
 ਮੇਰਾ ਜੀ ਕਰਦੇ ਕਿ ਲੰਗਰ ਤੇਰਾ ਤੇ ਵਰਤਾਵਾ ਮੈਂ ਹੋਵਾਂ, ਸੰਤਾਂ
 ਨੇ ਭਾਂਡੇ ਉਪਰੋਂ ਕਪੜਾ ਨਾ ਉਤਾਰਨ ਦੀ ਸ਼ਰਤ ਤੇ ਅਰਜ
 ਪ੍ਰਵਾਨ ਕਰ ਲਈ —

ਨਗਰ ਵਿਚ ਭਗਤੇ ਆਇਆ ਹੈ, ਸੰਤਾਂ ਪਰਮਹੰਸ'ਦਾ ਟੋਲਾ ।
ਕਰਮ ਸਿੰਘ ਕੋਲੇ ਆਉਂਦਾ ਹੈ, ਕਰਦੇ ਹੈ ਪਰੇਮ ਨਾਲ ਬੋਲਾ ।
ਥਡਾ ਜੀ ਜਸ ਸੁਣਿਐ, ਖੋਡੇ ਲੰਗਰ ਤੋਟ ਨਹੀਂ ਆਉਂਦਾ ।
ਪਰਮਹੰਸ ਇਕ ਕਹਿੰਦਾ ਹੈ, ਲੰਗਰ ਮੈਂ ਵਰਤਾਉਣਾ ਚਾਹੁੰਦਾ ।

ਕਰਮ ਸਿੰਘ ਜੀ ਮੰਨ ਲਿਆ ਹੈ, ਤੁਸੀਂ ਜੀ ਲੱਗ ਜਾਣਾ ਵਰਤਾਣ ਐ।
ਲੰਗਰ ਤੜਕੇ ਬਣ ਜੁਗਾ, ਤੁਸੀਂ ਜੀ ਕਰ ਆਉਣਾ ਇਸ਼ਨਾਨ ਐ।
ਸਾਡੀ ਇਕ ਸ਼ਰਤ, ਜ਼ਰੂਰੀ ਹੈ, ਲਾਂਗਰੀ ਕੱਪੜਾ ਉਤੋਂ ਨੀ ਲਾਹੁੰਦਾ ।
ਪਰਮਹੰਸ ਇਕ ਕਹਿੰਦਾ ਹੈ, ਲੰਗਰ ਮੈਂ ਵਰਤਾਉਣਾ ਚਾਹੁੰਦਾ ।

ਰੱਖਤਾ ਤਖਤ ਪੋਸ ਓਥੇ, ਜਿੱਥੇ ਲੰਗਰ ਸੀ ਵਰਤਾਉਣਾ ।
ਖੰਡ ਦੇ ਵਿਚ ਘਿਉ ਪਾਓ, ਕੀਤਾ ਓਹਨੂੰ ਖੂਬ ਰਲਾਉਣਾ ।
ਅਰਦਾਸ ਕਰਕੇ ਸੰਤਾਂ ਨੇ, ਵਰਤਾਈਂ ਤੂੰ ਆਪਣੇ ਮਨ ਭਾਉਂਦਾ ।
ਪਰਮਹੰਸ ਇਕ ਕਹਿੰਦਾ ਹੈ, ਲੰਗਰ ਮੈਂ ਵਰਤਾਉਣਾ ਚਾਹੁੰਦਾ ।

ਲੰਗਰ ਹੁਣ ਖੁੱਲ ਗਿਆ ਹੈ, ਸੰਗਤਾਂ ਲਗੀਆਂ ਨੇ ਸਭ ਖਾਣ ਐਂ ।
ਪਰਮਹੰਸ ਜੀ ਲੱਗ ਗਏ ਨੇ, ਲੰਗਰ ਸੰਗਤਾਂ ਨੂੰ ਵਰਤਾਣ ਐਂ ।
ਪਰਮਹੰਸ ਜੀ ਸੰਗਤਾਂ ਨੂੰ, ਖੁਸ਼ੀਆਂ ਨਾਲ ਲੰਗਰ ਵਰਤਾਉਂਦਾ ।
ਪਰਮਹੰਸ ਇਕ ਕਹਿੰਦਾ ਹੈ, ਲੰਗਰ ਮੈਂ ਵਰਤਾਉਣਾ ਚਾਹੁੰਦਾ ।

ਲੰਗਰ ਵਰਤਾਉਂਦੇ ਨੂੰ, ਦਿਨ ਦੇ ਹੁਣ ਵੱਜ ਗਏ ਹੈ ਬਾਰਾਂ ।
ਹੰਸ ਹੁਣ ਸੋਚੀ ਪੈ ਗਿਆ ਹੈ, ਕਰਦਾ ਮਨ ਦੇ ਨਾਲ ਵਿਚਾਰਾਂ ।

ਹੁਣ ਫਸੇ ਕਸੂਤੇ ਹਾਂ, ਨਾਲੇ ਦਿਲ ਦੇ ਵਿਚ ਸਰਮਾਉਂਦਾ ।
ਪਰਮਹੰਸ ਇਕ ਕਹਿੰਦਾ ਹੈ, ਲੰਗਰ ਮੈਂ ਵਰਤਾਉਣਾ ਚਾਹੁੰਦਾ ।

ਮਨ ਨੂੰ ਕਰੜਾ ਕਰਕੇ ਤੇ, ਸੰਤ ਜੀ ਜਾਣ ਲੰਗਰ ਵਰਤਾਂਈ ।
ਦਿਨ ਦੇ ਚਾਰ ਵਜ ਗਏ ਨੇ, ਸੰਗਤ ਅਜੇ ਵੀ ਜਾਂਦੀ ਆਈ ।
ਗੋਹੜੇ 'ਚੋਂ ਪ੍ਰਣੀ ਕੱਤੀ ਨਾ, ਜਦੋਂ ਸੀ ਲੀੜਾ ਲੰਗਰ ਤੋਂ ਲਾਉਂਦਾ ।
ਪਰਮਹੰਸ ਇਕ ਕਹਿੰਦਾ ਹੈ, ਲੰਗਰ ਮੈਂ ਵਰਤਾਉਣਾ ਚਾਹੁੰਦਾ ।

ਆਖਰ ਨੂੰ ਹਾਰ ਗਿਆ, ਨਾ ਕੋਈ ਪੇਸ਼ ਉਸ ਦੀ ਜਾਵੇ ।
ਚੁੱਕ ਲਿਆ ਕੜਾਹੇ ਨੂੰ, ਚੁੱਕ ਕੇ ਛੱਪੜ ਦੇ ਵਿਚ ਪਾਵੇ ।
ਸੰਤਾਂ ਕਰਮ ਸਿੰਘ ਕੋਲੋਂ, ਆ ਕੇ ਚਰਨੀਂ ਸੀਸ ਨਿਵਾਉਂਦਾ ।
ਪਰਮਹੰਸ ਇਕ ਕਹਿੰਦਾ ਹੈ, ਲੰਗਰ ਮੈਂ ਵਰਤਾਉਣਾ ਚਾਹੁੰਦਾ ।

ਕਰਮ ਸਿੰਘ ਕਹਿੰਦੇ ਸਾਧੂ ਨੂੰ, ਤੂੰ ਗਿਆ ਵਚਨ ਤੋਂ ਹਾਰ ਐਂ ।
ਚੁੱਕ ਕੇ ਤੂੰ ਲੰਗਰ ਨੂੰ, ਦਿਤਾ ਵਿਚ ਛੱਪੜ ਦੇ ਡਾਰ ਐਂ ।
ਅਗੋਂ ਹੁਣ ਹੱਸ ਕੇ ਕਹਿੰਦਾ ਹੈ, ਪਰਮਹੰਸ ਮੁਖੋਂ ਵਰਮਾਉਂਦਾ ।
ਪਰਮਹੰਸ ਇਕ ਕਹਿੰਦਾ ਹੈ, ਲੰਗਰ ਮੈਂ ਵਰਤਾਉਣਾ ਚਾਹੁੰਦਾ ।

ਲੰਗਰ ਜੇ ਜਲ ਵਿਚ ਪਾਉਂਦਾ ਨਾ, ਜਲ ਦੇ ਜੀਅ ਰਹਿ ਜਾਂਦੇ ਸਾਰੇ ।
ਧੰਨ ਹੋ ਸੰਤ ਕਰਮ ਸਿੰਘ ਜੀ, ਧੰਨ ਹੈ ਸਤਿਗੁਰ ਜਿਕੋਂ ਤੁਮਾਰੇ ।
ਸਾਧੂ ਦੋਨੋਂ ਖੁਸ਼ ਹੋ ਗਏ, 'ਰਾਈਆ' ਗੁਣ ਸੰਤਾਂ ਦੇ ਗਾਉਂਦਾ ।
ਪਰਮਹੰਸ ਇਕ ਕਹਿੰਦਾ ਹੈ, ਲੰਗਰ ਮੈਂ ਵਰਤਾਉਣਾ ਚਾਹੁੰਦਾ ।



(ਪ੍ਰਸੰਗ 31)

ਸੰਤ ਕਰਮ ਸਿੰਘ ਜੀ ਦੋਰਾ ਕਰਦਿਆਂ ਇਕ ਵਾਰੀ ਪਿੰਡ ਹਿੰਮਤ
ਪੁਰੇ ਆ ਕੇ ਖੰਡ ਘਿਉ ਦਾ ਲੰਗਰ ਲਗਾਤਾਰ ਪੂਰਾ ਸਾਲ ਸਸਤੇ
ਭਾਅ ਵੇਲੇ ਵੀ 32000 ਰੁਪੇ ਦਾ ਉਧਾਰ ਕਰਕੇ, ਇਕਰਾਰ ਕਰਕੇ
ਚਲੇ ਗਏ ।

ਕਰਮ ਸਿੰਘ ਦੋਰਾ ਕਰਦੇ, ਨਗਰ ਵਿਚ ਆ ਕੇ ਵਤਦੇ,
ਲੰਗਰ ਦਾ ਫੁਰਨਾ ਕਰਦੇ, ਹੁਣ ਹੁਕਮ ਲੰਗਰ ਦਾ ਲਾਤਾ,
ਕਰਮ ਸਿੰਘ ਸੰਤਾਂ ਨੇ, ਖੰਡ ਘਿਉ ਦਾ ਲੰਗਰ ਹੈ ਲਾਤਾ,
ਕਰਮ ਸਿੰਘ ।

ਲੰਗਰ ਹੈ ਰੋਜ਼ ਚਲਾਉਂਦੇ, ਖੰਡ ਘੀ ਹੈ ਖੂਬ ਛਕਾਉਂਦੇ,
ਸਿੰਘਾਂ ਨੂੰ ਆਖ ਸੁਣਾਉਂਦੇ, ਗੱਫਾ ਰੱਜਮਾ ਸੰਗਤ ਨੂੰ ਪਾਤਾ,
ਕਰਮ ਸਿੰਘ ਸੰਤਾਂ ਨੇ, ਖੰਡ ਘਿਉ ਦਾ ਲੰਗਰ ਹੈ ਲਾਤਾ,
ਕਰਮ ਸਿੰਘ ।

ਲੰਗਰ ਹੈ ਚਲੀ ਜਾਂਦਾ, ਲੰਗਰੀ ਖੂਬ ਛਕਾਂਦਾ,
ਰੋਜ਼ਵੇਂ ਗੱਫੇ ਪਾਂਦਾ, ਕਦੇ ਤੱਟ ਨਹੀਂ ਸੀ ਆਤਾ,
ਕਰਮ ਸਿੰਘ ਸੰਤਾਂ ਨੇ, ਖੰਡ ਘਿਉ ਦਾ ਲੰਗਰ ਹੈ ਲਾਤਾ,
ਕਰਮ ਸਿੰਘ ।

ਉਸਤਾ ਸਭ ਬੇ ਸੁਮਾਰ ਹੈ, ਆਉਂਦਾ ਏ ਸਭ ਉਧਾਰ ਹੈ,
 ਦੇਣ ਦਾ ਵੀ ਕਰਾਰ ਹੈ, ਸਾਰਾ ਬੱਤੀ ਹਜ਼ਾਰ ਹੈ ਚਲਾਤਾ,
 ਕਰਮ ਸਿੰਘ ਸੰਤਾਂ ਨੇ, ਖੰਡ ਘਿਰੇ ਦਾ ਲੰਗਰ ਹੈ ਲਾਤਾ,
 ਕਰਮ ਸਿੰਘ ।

ਸੰਤਾਂ ਨੇ ਕਦੀ ਕਮਾਲ ਐ, ਪੂਰਾ ਇਕ ਚੱਲਿਆ ਸਾਲ ਐ,
 ਜਲਿਆ ਖੰਡ ਘੀ ਦੇ ਨਾਲ ਐ 'ਰਾਈਆ' ਜੀ ਹੁਣ ਭੋਗ ਸਾਲ ਤੋਂ ਪਾਤਾ
 ਕਰਮ ਸਿੰਘ ਸੰਤਾਂ ਨੇ, ਖੰਡ ਘਿਰੇ ਦਾ ਲੰਗਰ ਹੈ ਲਾਤਾ,
 ਕਰਮ ਸਿੰਘ ।



(ਪ੍ਰਸੰਗ 32)

ਸੰਤ ਕਰਮ ਸਿੰਘ ਜੀ ਦੇ ਭਾਈ ਬਸੰਤ ਸਿੰਘ ਨੂੰ ਟੂਮਾਂ ਲੈ ਕੇ
 ਪੁੱਤਰ ਦੇਣੇ --

ਸੰਤ ਜੀ ਇਕ ਦਿਨ ਬੈਠੇ ਹੋ, ਓਥੇ ਮਾਈ ਲੋਈ ਆਈ ।
 ਮਾਈ ਤੋਈ ਜੋਰ ਨਹੀਂ ਸੀ, ਉਹ ਸੰਤਾਂ ਦੀ ਭਰਜਾਈ ।
 ਸੰਤਾਂ ਦੇ ਚਹਨੀ ਲਗਦੀ ਤੋਂ, ਖਜਾਨ ਸਿੰਘ ਨੇ ਟੂਮਾਂ ਲਾਹੀਆਂ ।
 ਇਹਨੂੰ ਜੀ ਪੁੱਤ ਬਖਸ਼ੇ, ਤਾਂ ਕਿ ਘਰ ਵਿਚ ਮਿਲਣ ਵਧਾਈਆਂ ।

ਪੁੱਤਰਾ ਦੀ ਗੱਲ ਸੁਣ ਕੇ, ਲੱਗੇ ਬਸੰਤ ਸਿੰਘ ਨੂੰ ਕਹਿਏ ।
 ਭਾਈ ਤੂੰ ਪੁੱਤਰ ਲੈਣੇ ਹੈਂ, ਕਿ ਤੂੰ ਲੈਣੇ ਆਪਣੇ ਗਹਿਣੇ ।

ਬਸੰਤ ਸਿੰਘ ਆਖ ਦਿੱਤਾ, ਰੱਖ ਲੈ ਟੂਮਾਂ ਜੋ ਹੈ ਲਾਹੀ ਨਾਂ ।
ਇਹਨੂੰ ਜੀ ਪੁੱਤ ਬਖਸ਼ੋ, ਤਾਂ ਕਿ ਘਰ ਵਿਚ ਮਿਲਣ ਵਧਾਈਆਂ ।

ਲੋਈ ਤੋਂ ਟੂਮਾਂ ਲੈ ਕੇ ਤੇ, ਦਿੱਤਾ ਕਰਮ ਸਿੰਘ ਜੀ ਵਰ ਹੈ ।
ਤਿੰਨੇ ਟੂਮਾਂ ਤੇਰੀਆਂ ਨੇ, ਤਿੰਨੇ ਪੁੱਤ ਹੋਣੇ ਤੇਰੇ ਘਰ ਹੈ ।
ਸੰਤਾਂ ਦੀ ਗੱਲ ਸੁਣਕੇ, ਲੋਈ ਨੂੰ ਖੁਸ਼ੀਆਂ ਆਈਆਂ ।
ਇਹਨੂੰ ਜੀ ਪੁੱਤ ਬਖਸ਼ੋ, ਤਾਂ ਕਿ ਘਰ ਵਿਚ ਮਿਲਣ ਵਧਾਈਆਂ ।

ਸਾਲ ਅਜੇ ਹੋਇਆ ਨਾ ਪੁੱਤਰ ਬਸੰਤ ਕੋਰ ਦੇ ਹੋਇਆ ।
ਬਸੰਤ ਸਿੰਘ ਖੁਸ਼ ਹੋ ਕੇ, ਸੰਤਾਂ ਕੋਲੇ ਆਣ ਖਲੋਇਆ ।
ਨਾਲੇ ਦਸਦਾ ਸੰਤਾਂ ਨੂੰ, ਓਹਦੇ ਚਿੱਤ ਵਿਚ ਖੁਸ਼ੀਆਂ ਆਈਆਂ ।
ਇਹਨੂੰ ਜੀ ਪੁੱਤ ਬਖਸ਼ੋ ਤਾਂ ਕਿ ਘਰ ਵਿਚ ਮਿਲਣ ਵਧਾਈਆਂ ।

ਦਿੱਤਾ ਵਰ ਪੂਰਾ ਹੋ ਗਿਆ ਐ, ਵਿਥੀ ਪੈ ਕੇ ਦੋ ਦੋ ਸਾਲ ਐ ।
ਲੋਈ ਹੁਣ ਖੁਸ਼ ਹੋ ਕੇ, ਰਹੀ ਬਾਲ ਆਪਣੇ ਪਾਲ ਐ ।
'ਰਾਈਆ' ਅਰਜਾ ਕਰਦਾ ਹੈ, ਲੀਲਾ ਜੋ ਸੰਤਾਂ ਵਰਤਾਈਆਂ ।
ਇਹਨੂੰ ਜੀ ਪੁੱਤ ਬਖਸ਼ੋ, ਤਾਂ ਕਿ ਘਰ ਵਿਚ ਮਿਲਣ ਵਧਾਈਆਂ ।



(ਪ੍ਰਸੰਗ 33)

ਧਨੋਲੇ ਇਕ ਨਰਾਇਣ ਸਿੰਘ ਜਿਮੀਂਦਾਰ ਸੀ ਉਸ ਨੇ ਦੋ
ਵਿਆਹ ਕਰਵਾਏ, ਪੁੱਤਰ ਨਾ ਹੋਇਆ; ਉਹਨਾਂ ਸੰਤਾਂ ਨੂੰ ਅਰਜ

ਕੀਤੀ, ਸੰਤਾਂ ਨੇ ਵੱਡੀ ਸਿੰਘਣੀ ਤੋਂ ਟੁਮਾਂ ਲੈ ਪੁੱਤ ਬਖਸ਼ ਦਿਤਾ --

ਨਰਾਇਣ ਸਿੰਘ ਨਾਮ ਐ, ਤੇ ਧਨੋਲਾ ਜੀਹਦਾ ਗਾਮ ਐ ;
ਕਰੇ ਜਿਮੀਂਦਾਰਾ ਕਾਮ ਐ, ਬੀਤ ਗਏ ਸਾਲ ਐ ਸਿੰਘਣੀ ਵਿਆਹੀਨੂੰ
ਪੁੱਤਰ ਬਗੈਰ ਘਰ ਸੁੰਵਾ ਲਗਦਾ, ਕਰੇ ਕੀ ਕਮਾਈ ਨੂੰ ।

ਸ਼ਾਦੀ ਦੂਜੀ ਕਰਵਾਈ, ਘਰੇ ਲਿਆਵਦਾ ਲੁਗਾਈ ।
ਪੁੱਤ ਚਿਸਦੇ ਨਾ ਕਾਈ, ਸਮਾਂ ਬੀਤ ਜਾਵਦਾ ਐ ਦੂਸਰੀ ਵੀ ਆਈ ਨੂੰ
ਪੁੱਤਰ ਬਗੈਰ ਘਰ ਸੁੰਵਾ ਲਗਦਾ, ਕਰੇ ਕੀ ਕਮਾਈ ਨੂੰ ।

ਹੁਣ ਹੋ ਗਏ ਨੇ ਉਦਾਸ, ਕੋਈ ਪੁੱਤ ਦੀ ਨਾ ਆਸ,
ਆਉਂਦੇ ਸੰਤਾਂ ਦੇ ਪਾਸ ਘਬਰਾਏ ਹੋਏ ਨੇ, ਪਾਵਦੇ ਦੁਹਾਈ ਨੂੰ,
ਪੁੱਤਰ ਬਗੈਰ ਘਰ ਸੁੰਵਾ ਲਗਦਾ, ਕਰੇ ਕੀ ਕਮਾਈ ਨੂੰ ।

ਕਰਮ ਸਿੰਘ ਆਂਹਦੇ, ਸਾਨੂੰ ਬੀਬੀ ਟੁਮਾਂ ਲਾਹਦੇ ।
ਹੋ ਗਏ ਪੁੱਤਰ ਦੇ ਵਾਅਦੇ, ਪੁੱਤ ਬੋਭੇ ਹੋ ਜੁਗਾ, ਐਸੇ ਰੁਤ ਆਈ ਨੂੰ ।
ਪੁੱਤ ਬਗੈਰ ਘਰ ਸੁੰਵਾ ਲਗਦਾ, ਕਰੇ ਕੀ ਕਮਾਈ ਨੂੰ ।

ਟੁਮਾਂ ਛੋਟੀ ਲੈ ਕੇ ਆਈ, ਸੰਤ ਕਰਦੇ ਮਨਾਹੀ,
ਟੁਮਾਂ ਵੱਡੀ ਦੇਵੇ ਭਾਈ, ਪੁੱਤ ਓਹਨੂੰ ਦੇਵਨਾ, ਕਰਤਾ ਸੁਣਾਈ ਨੂੰ,
ਪੁੱਤਰ ਬਗੈਰ ਘਰ ਸੁੰਵਾ ਲਗਦਾ, ਕਰੇ ਕੀ ਕਮਾਈ ਨੂੰ ।

ਜਦੋਂ ਹੋਇਆ ਇਕ ਸਾਲ, ਹੋਇਆ ਦਾਨੀ ਕੋਲੇ ਬਾਲ ।
ਸਾਰੇ ਹੋ ਗਏ ਨੇ ਨਿਹਾਲ, 'ਰਾਈਆ' ਜਸ ਗਾਂਵਦਾ, ਦੇਵਦੇ ਵਧਾਈ ਨੂੰ
ਪੁਤਰ ਬਗੈਰ ਘਰ ਸੁਵਾ ਲਗਦਾ, ਕਰੇ ਕੀ ਕਮਾਈ ਨੂੰ ।



(ਪ੍ਰਸੰਗ 34)

ਸੰਤਾਂ ਨੇ ਬਰਨਾਲੇ ਆਉਣਾ ਤੇ ਵੇਦ ਸੰਤ ਰਾਮ ਖੁੰਡੀ ਵਾਲੇ
ਨੂੰ ਦੂਹਰੀਆਂ ਨੱਤੀਆਂ ਲਾਹਕੇ ਤੇ ਦੋ ਪੁਤਰ ਬਖਸ਼ਣੇ —

ਸੰਤ ਕਰਮ ਸਿੰਘ ਦੋਰਾ ਕਰਦੇ, ਜਾਂਦੇ ਬਰਨਾਲੇ ਐ ।
ਜੁਥੇ ਵਾਲੇ ਸੰਤਾਂ ਦੇ ਪਿਛੇ ਤੁਰਦੇ, ਰਹਿੰਦੇ ਉਹ ਵੀ ਨਾਲੇ ਐ ।
ਸੰਤ ਰਾਮ ਵੇਦ ਜਿਹੜੇ ਖੁੰਡੀ ਵਾਲੇ ਐ, ਉਹ ਵੀ ਉਥੇ ਆਉਂਦੇ ਐ ।
ਸੰਤ ਰਾਮ ਸੰਤਾਂ ਤੋਂ ਪੁਤ ਮੰਗਦੇ, ਵੇਦ ਵੀ ਕਹਾਉਂਦੇ ਐ ।

ਸੰਤ ਰਾਮ ਸੰਤਾਂ ਨੂੰ ਕਰੇ ਅਰਜਾਂ, ਨਾਲੇ ਫੜੇ ਪੈਰ ਜੀ ।
ਪੁਤਰ ਬਗੈਰ ਅਸੀਂ ਔਤ ਜਾਵਦੇ, ਸਾਨੂੰ ਪਾਵਾਂ ਖੈਰ ਜੀ ।
ਕਰਮ ਸਿੰਘ ਕਹਿੰਦੇ ਦੇਵੋ ਟੂਮ ਵੇਦ ਜੀ, ਆਖ ਕੇ ਸੁਨਾਉਂਦੇ ਐ ।
ਸੰਤ ਰਾਮ ਸੰਤਾਂ ਤੋਂ ਪੁਤ ਮੰਗਦੇ, ਵੇਦ ਵੀ ਕਹਾਉਂਦੇ ਐ ।

ਵੇਦ ਕਹਿੰਦਾ ਮੇਰੇ ਕੰਨਾਂ ਵਿਚ ਨੱਤੀਆਂ, ਇਹ ਜੀ ਥੋੜੇ ਮੂਹਰੇ ਐ ।
ਸੰਤਾਂ ਦੇ ਕਹੇ ਸਿੰਘ ਲਾਉਂਦਾ ਨੱਤੀਆ, ਕਹਿੰਦੇ ਜੋੜੇ ਦੂਹਰੇ ਐ ।

ਕਰਮ ਸਿੰਘ ਕਹਿੰਦੇ ਪੁਤ ਦੂਹਰੇ ਹੋਣਗੇ, ਮੁਖੋਂ ਫੁਰਮਾਉਂਦੇ ਐ ।
ਸੰਤ ਰਾਮ ਸੰਤਾਂ ਤੋਂ ਪੁਤ ਮੰਗਦੇ, ਵੈਦ ਵੀ ਕਹਾਉਂਦੇ ਐ ।

ਸੰਤ ਰਾਮ ਪੁਤਰਾਂ ਦੇ ਲੈ ਕੇ ਵਰ ਜੀ, ਘਰ ਹੀ ਸਿਧਾਂਵਦਾ ।
ਪੁਤਰਾਂ ਦਾ ਜੋੜਾ ਲੈ ਕੇ ਜਾਂਦੇ ਘਰ ਜੀ, ਖੁਸ਼ੀਆਂ ਮਨਾਂਵਦਾ ।
ਭੁਲ ਗਿਆ ਵੈਦਗੀ ਦੇ ਵੈਦ ਵੈਦ ਜੀ, ਇਕੋ ਗੱਲ ਗਾਉਂਦੇ ਐ ।
ਸੰਤ ਰਾਮ ਸੰਤਾਂ ਤੋਂ ਪੁਤ ਮੰਗਦੇ, ਵੈਦ ਵੀ ਕਹਾਉਂਦੇ ਐ ।

ਵੈਦ ਜੀ ਨੂੰ ਸੰਤਾਂ ਤੋਂ ਵਰ ਲਏ ਨੂੰ, ਜਦੋਂ ਹੋਇਆ ਸਾਲ ਜੀ ।
ਵੈਦ ਜੀ ਨੂੰ ਲੋਕ ਦੇਵਦੇ ਵਧਾਈ ਨੇ, ਤੇਰੇ ਹੋਇਆ ਬਾਲ ਜੀ ।
ਕਰਮ ਸਿੰਘ ਸੰਤਾਂ ਦੀ ਸੁਣ ਗੱਲ ਜੀ, ਸਾਰੇ ਜਸ ਗਾਉਂਦੇ ਐ ।
ਸੰਤ ਰਾਮ ਸੰਤਾਂ ਤੋਂ ਪੁਤ ਮੰਗਦੇ, ਵੈਦ ਵੀ ਕਹਾਉਂਦੇ ਐ ।

ਦੂਜੇ ਸਾਲ ਪਿਛੋਂ ਵੈਦ ਜੀ ਦੇ ਘਰ ਜੀ ਦੂਜਾ ਪੁੱਤ ਆਵਦਾ ।
ਕਰਮ ਸਿੰਘ ਜੀ ਦਾ ਪੂਰਾ ਹੋਇਆ ਵਰ ਜੀ, ਦੋਨੋਂ ਪੁੱਤ ਪਾਂਵਦਾ ।
'ਰਾਈਆ' ਇਤਿਹਾਸ ਸੰਤਾਂ ਦਾ ਲਿਖ ਕੇ, ਲੋਕਾਂ ਨੂੰ ਸੁਨਾਉਂਦੇ ਐ ।
ਸੰਤ ਰਾਮ ਸੰਤਾਂ ਤੋਂ ਪੁਤ ਮੰਗਦੇ, ਵੈਦ ਵੀ ਕਹਾਉਂਦੇ ਐ ।



(ਪ੍ਰਸੰਗ 35)

ਬਰਨਾਲੇ ਦੇ ਬਜ਼ਾਜ ਦੀ ਦੁਕਾਨ ਤੋਂ ਜਥੇ ਨੂੰ ਰੋਸ਼ਮੀ ਕਪੜੇ
ਪੁਆ ਕੇ ਪੈਸੇ ਵੇਰ ਦਿਆਂਗੇ ਆਖ ਕੇ ਚਲੇ ਆਏ —

ਸੰਤ ਜੀ ਹੱਟ ਤੇ ਜਾਂਦੇ, ਸੇਠ ਨੂੰ ਆਖ ਸੁਨਾਂਦੇ,
ਸਾਨੂੰ ਤੂੰ ਲੀੜਾ ਦਿਖਾਏ, ਲੀੜਾ, ਮਨ ਮਰਜੀ ਦਾ, ਅਸਾਂ ਪਾਉਣਾ ।
ਤੂੰ ਸੁਣੀਂ ਗੱਲ ਹੱਟ ਵਾਲਿਆ, ਲੀੜਾ ਸਸਤਾ ਅਸਾਂ ਨਹੀਂ ਪਾਉਣਾ ।
ਤੂੰ ਸੁਣੀਂ ਗੱਲ ।

ਕਪੜਾ ਤੂੰ ਦੇਂਦੇ ਸੁੱਚਾ, ਰੋਟ ਦਾ ਹੋਵੇ ਉੱਚਾ,
ਹੈ ਨਹੀਂ ਕੋਈ ਲੰਡਾ ਬੁੱਚਾ, ਰਾਜੇ ਜੋਗੀਆਂ ਦਾ ਹੋਗਿਆ ਤੇਰੇ ਆਉਣਾ
ਤੂੰ ਸੁਣੀਂ ਗੱਲ ਹੱਟ ਵਾਲਿਆ, ਲੀੜਾ ਸਸਤਾ ਅਸਾਂ ਨਹੀਂ ਪਾਉਣਾ
ਤੂੰ ਸੁਣੀਂ ਗੱਲ ।

ਸਾਰਿਆਂ ਨੂੰ ਸੱਦ ਲਿਆ ਕੋਲੇ, ਰਸਨਾਂ 'ਚੋਂ ਇਹ ਗੱਲ ਬੋਲੇ,
ਲੈ ਲਓ ਲੀੜੇ ਅਨਮੋਲੇ, ਨਿਰਾ ਚੈਨਾ ਈ ਸਿਲਕ ਹੰਡਾਉਣਾ,
ਤੂੰ ਸੁਣੀਂ ਗੱਲ ਹੱਟ ਵਾਲਿਆ, ਲੀੜਾ ਸਸਤਾ ਅਸਾਂ ਨਹੀਂ ਪਾਉਣਾ,
ਤੂੰ ਸੁਣੀਂ ਗੱਲ ।

ਸਾਰਿਆਂ ਨੇ ਲੀੜੇ ਲੈ ਲਏ, ਲੈ ਕੇ ਤੇ ਰਸਤੇ ਪੈ ਲਏ,
ਸੰਤਾਂ ਨੇ ਮੁੱਖ 'ਚੋਂ ਕਹਿ ਲਏ, ਪੈਸੇ ਦੇਵਾਂਗੇ ਜਦੋਂ ਫਿਰ ਆਉਣਾ,
ਤੂੰ ਸੁਣੀਂ ਗੱਲ ਹੱਟ ਵਾਲਿਆ, ਲੀੜਾ ਸਸਤਾ ਅਸਾਂ ਨਹੀਂ ਪਾਉਣਾ,
ਤੂੰ ਸੁਣੀਂ ਗੱਲ ।

'ਰਾਈਆ' ਗੱਲ ਦਸਦਾ ਜੈਸੇ, ਸੇਠ ਨੀ ਮੰਗੇ ਪੈਸੇ,
ਵਹੀ ਤੇ ਲਿਖ ਲਏ ਵੈਸੇ, ਲੀੜਾ ਜਿਤਨਾ ਕਰਿਆ ਸੀ ਪੜਵਾਉਣਾ,

ਤੂੰ ਸੁਣੀਂ ਗੱਲ ਹੱਟ ਵਾਲਿਆ, ਲੀੜਾ ਸਸਤਾ ਅਸਾਂ ਨਹੀਂ ਪਾਉਣਾ
ਤੂੰ ਸੁਣੀਂ ਗੱਲ ।



(ਪ੍ਰਸੰਗ 36)

ਸੰਤ ਕਰਮ ਸਿੰਘ ਜੀ ਪਿੰਡ ਹਿੰਮਤਪੁਰੇ ਦਰਸਨ ਦੇ ਰਹੇ ਸਨ,
ਉਥੇ ਉਹ ਸੇਠ ਆਉਂਦਾ ਹੈ ਜਿਸ ਤੋਂ ਕਪੜਾ ਲਿਆ ਸੀ --

ਸੰਤ ਕਰਮ ਸਿੰਘ ਜੀ ਨਗਰ ਸੀ, ਉਥੇ ਸੇਠ ਬਰਨਾਲਿਓ ਆਇਆ ।
ਪਹਿਲਾਂ ਆ ਕੇ ਸੰਤਾਂ ਦੇ, ਓਹਨੇ ਚਰਨੀਂ ਸੀਸ ਨਿਵਾਇਆ ।
ਸੇਠ ਨੇ ਨਾਲ ਹਲੀਮੀ ਦੀ, ਕਪੜੇ ਵਾਲਾ ਬਚਨ ਸੁਣਾਇਆ ।
ਸਾਨੂੰ ਹੁਣ ਚਾਹੀਦੀ, ਕਪੜੇ ਲਿਆਏ ਦੀ ਜੋ ਮਾਇਆ ।

ਸੇਠ ਦੀ ਗੱਲ ਸੁਣ ਕੇ, ਸੰਤ ਜੀ ਓਸ ਸੇਠ ਨੂੰ ਆਹਦੇ ।
ਔਹ ਮੱਥਾ ਖੜੀਆਂ ਨੇ, ਉਠਾਂ ਦਾ ਮੁਲ ਆਪ ਹੀ ਪਾ ਦੇ ।
ਇਹ ਪਤਾ ਵੀ ਤੈਨੂੰ ਹੈ, ਜਿਤਨਾ ਲੀੜਾ ਸਾਡੇ ਆਇਆ ।
ਸਾਨੂੰ ਹੁਣ ਚਾਹੀਦੀ, ਕਪੜੇ ਲਿਆਏ ਦੀ ਜੋ ਮਾਇਆ ।

ਸੰਤਾਂ ਦੀ ਗੱਲ ਸੁਣ ਕੇ, ਸੇਠ ਨੇ ਹਿਰਦੇ ਵਿਚ ਵਿਚਾਰੀ ।
ਇਹ ਧਨ ਧੰਨ ਕਰਮ ਸਿੰਘ ਜੀ, ਜਾਵਾਂ ਇਠਾਂ ਤੋਂ ਬਲਿਹਾਰੀ ।
ਖੋਸ਼ੇ ਕਦੇ ਸੇਬ ਵਿਚੋਂ, ਕੋਲੋਂ ਮੱਥਾ ਟੇਕੀ ਮਾਇਆ ।
ਸਾਨੂੰ ਹੁਣ ਚਾਹੀਦੀ, ਕਪੜੇ ਲਿਆਏ ਦੀ ਜੋ ਮਾਇਆ ।

ਸੇਠ ਇਕ ਮੱਝ ਲੈ ਗਿਆ ਹੈ, ਨਾਲੇ ਖੁਸ਼ ਹੋਇਆ ਵੀ ਜਾਂਦਾ ।
 ਮੱਝ ਹੱਕੀ ਜਾਂਦਾ ਹੈ, ਨਾਲੇ ਜਸ ਸੰਤਾਂ ਦਾ ਗਾਂਦਾ ।
 ਜਾ ਕੇ ਦਸਦੇ ਘਰਦਿਆਂ ਨੂੰ, ਮੈਂ ਤਾਂ ਮੱਝ ਸੰਤਾਂ ਤੋਂ ਲਿਆਇਆ ।
 ਸਾਨੂੰ ਹੁਣ ਚਾਹੀਦੀ, ਕਪੜੇ ਲਿਆਂਦੇ ਦੀ ਜੋ ਮਾਇਆ ।

ਸੇਠ ਦੇ ਘਰ ਦੇ ਖੁਸ਼ ਹੋ ਗਏ ਚੌਂਦੇ ਦੁੱਧ ਤੇ ਪੀਂਦੇ ਸਾਰੇ ।
 ਜਸ ਗਾਉਂਦੇ ਸੰਤਾਂ ਦਾ, ਜਾਂਦੇ ਸੰਤਾਂ ਤੋਂ ਬਲਿਹਾਰੇ ।
 'ਰਾਈਏ' ਜਿਤਨਾ ਸੁਣਿਆ ਸੀ, ਏਥੇ ਉਹੀ ਲੇਖ ਲਿਖਾਇਆ ।
 ਸਾਨੂੰ ਹੁਣ ਚਾਹੀਦੀ, ਕਪੜੇ ਲਿਆਂਦੇ ਦੀ ਜੋ ਮਾਇਆ ।



੬

(ਪ੍ਰਸੰਗ 37)

ਸੰਤ ਕਰਮ ਸਿੰਘ ਜੀ ਨੇ ਜਿਹੜਾ ਖੰਡ ਘਿਉ ਦਾ ਲੰਗਰ ਇਕ
 ਸਾਲ ਚਲਾਇਆ ਸੀ ਉਹ 32000 ਰੁਪਏ ਦੇਣ ਦਾ ਜੋ ਇਕਰਾਰ
 ਸੀ, ਇਕਰਾਰ ਵਾਲੇ ਦਿਨ ਲੋਕਾਂ ਨੂੰ ਵਾਜ਼ਾ ਮਾਰ ਮਾਰ
 ਪੈਸੇ ਦਿਤੇ —

ਖੰਡ ਘਿਉ ਦਾ ਲੰਗਰ ਲਾਇਆ, ਪੂਰਾ ਸੀ ਸਾਲ ਚਲਾਇਆ,
 ਓਹਦਾ ਹੁਣ ਵਾਇਦਾ ਆਇਆ, ਲੱਗੇ ਮੁਖ 'ਚੋਂ ਕਰਮ ਸਿੰਘ ਕਹਿਣੇ
 ਬਈ ਪੈਸੇ ਲੈ ਜੋ ਆ ਕੇ ਸੱਜਣੇ, ਜੀਹਨੇ, ਪੈਸੇ ਹੈ ਅਸਾਂ ਤੋਂ ਲੈਣੇ,
 ਬਈ ਪੈਸੇ ਲੈ ਜੋ ।

ਵਾਇਦੇ ਤੋਂ ਇਕ ਦਿਨ ਪਹਿਲਾਂ, ਆਉਂਦਾ ਸਿਖ ਪਾਉਂਦਾ ਪੈਲਾਂ,
ਗੱਠੜੀ ਸੀ ਓਹਦੇ ਗੈਲਾਂ, ਪੰਡ ਰੱਖ ਕੇ ਤੇ ਕੀਤਾ ਪੈਰੀਂ ਪੈਣੇ,
ਬਈ ਪੈਸੇ ਲੈ ਜੋ ਆ ਕੇ ਸੱਜਣੇ, ਜੀਹਨੇ ਪੈਸੇ ਹੈ ਅਸਾਂ ਤੋਂ ਲੈਣੇ,
ਬਈ ਪੈਸੇ ਲੈ ਜੋ।

ਸਿੱਖ ਸੀ ਜੋ ਲੈ ਕੇ ਆਇਆ, ਧਰਤੀ ਵਿਚ ਬੀਜੀ ਮਾਇਆ,
ਸੰਤਾਂ ਨੇ ਆਖ ਸੁਣਾਇਆ, ਦੇਣੇ ਕੁਲ ਨੂੰ ਕਿਸੇ ਦੇ ਨਹੀਂ ਰਹਿਣੇ,
ਬਈ ਪੈਸੇ ਲੈ ਜੋ ਆ ਕੇ ਸੱਜਣੇ ਜੀਹਨੇ ਪੈਸੇ ਹੈ ਅਸਾਂ ਤੋਂ ਲੈਣੇ,
ਬਈ ਪੈਸੇ ਲੈ ਜੋ।

ਕੀਤਾ ਸੀ ਜੋ ਇਕਰਾਰ ਐ, ਆ ਗਏ ਹੁਣ ਲੈਣੇਦਾਰ ਐ,
ਰੱਖਣਾ ਹੁਣ ਨਹੀਂ ਉਧਾਰ ਐ, ਲੱਗੇ ਸਭਨਾਂ ਦੀ ਝੋਲੀ ਵਿਚ ਪੈਣੇ,
ਬਈ ਪੈਸੇ ਲੈ ਜੋ ਆ ਕੇ ਸੱਜਣੇ ਜੀਹਨੇ ਪੈਸੇ ਹੈ ਅਸਾਂ ਤੋਂ ਲੈਣੇ,
ਬਈ ਪੈਸੇ ਲੈ ਜੋ।

ਕਹੀ ਦਾਟੱਪਾ ਲਾਉਂਦੇ, ਅਗਲੇ ਦੀ ਝੋਲੀ ਪਾਉਂਦੇ,
ਰਹਿ ਗਏ ਦੰਗ ਜਾਂਦੇ ਆਉਂਦੇ, ਰਾਈਆ ਹੋਰਵੀ ਲੱਗੇ ਸੀ ਦੰਗ ਰਹਿਣੇ
ਬਈ ਪੈਸੇ ਲੈ ਜੋ ਆ ਕੇ ਸੱਜਣੇ, ਜੀਹਨੇ ਪੈਸੇ ਹੈ ਅਸਾਂ ਤੋਂ ਲੈਣੇ,
ਬਈ ਪੈਸੇ ਲੈ ਜੋ।



(ਪ੍ਰਸੰਗ 38)

ਸੰਤ ਕਰਮ ਸਿੰਘ ਜੀ ਨੇ ਜਥੇ ਸਮੇਤ ਸ੍ਰੀ ਭੈਣੀ ਸਾਹਿਬ ਜੀ

ਕੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਦਰਸ਼ਨ ਕਰਨੇ —

ਸੰਤਾਂ ਨੇ ਕਰ ਲਏ ਤਿਆਰੇ, ਭੈਣੀ ਹੈ ਸਾਹਿਬ ਪਧਾਰੇ,
ਸਿੰਘ ਜਥੇ ਦੇ ਨੇ ਸਾਰੇ ਬੈਠੇ, ਚਰਨਾਂ ਤੇ ਸੀਸ ਨਿਵਾਰੇ,
ਜੀ ਸਾਰਾ ਜਥਾ ਖੁਸ਼ ਹੋ ਗਿਆ, ਗੁਰੂ ਆਪਣੇ ਦੇ ਦਰਸ਼ਨ ਪਾ ਕੇ,
ਜੀ ਸਾਰਾ ਜਥਾ ।

ਸੰਤ ਜੀ ਦੀਵਾਨ 'ਚ ਜਾਂਦੇ, ਸਤਿਗੁਰ ਨੂੰ ਸੀਸ ਨਿਵਾਂਦੇ
ਵਾਪਸ ਫਿਰ ਪਿਛੇ ਜਾਂਦੇ, ਖੜ੍ਹਦੇ ਬਾਹਾਂ ਵਿਚ ਸਫਾ ਜੰਗ ਲਾ ਕੇ,
ਜੀ ਸਾਰਾ ਜਥਾ ਖੁਸ਼ ਹੋ ਗਿਆ, ਗੁਰੂ ਆਪਣੇ ਦੇ ਦਰਸ਼ਨ ਪਾ ਕੇ,
ਜੀ ਸਾਰਾ ਜਥਾ ।

ਲਛਵੇ ਨੇ ਰੋਜ਼ ਦੀਵਾਨ ਐਂ, ਕਰਦੇ ਨੇ ਦਰਸ਼ਨ ਜਾਣ ਐਂ,
ਸੰਤਾਂ ਦੀ ਉਹੀ ਬਾਣ ਐਂ, ਪਿਛੇ ਖੜ੍ਹਦੇ ਸੰਗਤ ਤੋਂ ਆ ਕੇ,
ਜੀ ਸਾਰਾ ਜਥਾ ਖੁਸ਼ ਹੋ ਗਿਆ, ਗੁਰੂ ਆਪਣੇ ਦੇ ਦਰਸ਼ਨ ਪਾ ਕੇ,
ਜੀ ਸਾਰਾ ਜਥਾ ।

ਹੱਟ ਵਾਲਾ ਸੱਦ ਲਿਆ ਕੋਲੇ, ਸਤਿਗੁਰ ਜੀ ਮੁੱਖ 'ਚੋਂ ਬੋਲੇ,
ਹੱਟੀ ਸੰਤਾਂ ਨੂੰ ਖੋਲ੍ਹੇ, ਆਵੀਂ ਸੰਤਾਂ ਨੂੰ ਕੁੰਜੀਆਂ ਫੜਾ ਕੇ,
ਜੀ ਸਾਰਾ ਜਥਾ ਖੁਸ਼ ਹੋ ਗਿਆ, ਗੁਰੂ ਆਪਣੇ ਦੇ ਦਰਸ਼ਨ ਪਾ ਕੇ,
ਜੀ ਸਾਰਾ ਜਥਾ ।

ਸੰਤਾਂ ਨੇ ਲੋਭ ਨਹੀਂ ਕੀਤਾ, ਗਿਰੀਆਂ ਦਾ ਲੈ ਲਿਆ ਪੀਪਾ,
 ਬੋਰਾ ਇਕ ਖੰਡ ਦਾ ਲੀਤਾ, ਪੀਂਦੇ ਰਗੜੇ ਦੇਗ ਨੂੰ ਲਾ ਕੇ,
 ਜੀ ਸਾਰਾ ਜਥਾ ਖੁਸ਼ ਹੋ ਗਿਆ, ਗੁਰੂ ਆਪਣੇ ਦੇ ਦਰਸ਼ਨ ਪਾ ਕੇ,
 ਜੀ ਸਾਰਾ ਜਥਾ ।

ਲੰਗਰ ਤਾਂ ਛਕਣ ਨਹੀਂ ਜਾਂਦੇ, ਦੇਗਾਂ ਤੇ ਸਮਾਂ ਲੰਘਾਂਦੇ,
 ਛਕਦੇ ਸਭ ਆਉਂਦੇ ਜਾਂਦੇ, ਦੇਗਾਂ ਬਣਨ ਲੈਂਚੀਆਂ ਪਾ ਕੇ,
 ਜੀ ਸਾਰਾ ਜਥਾ ਖੁਸ਼ ਹੋ ਗਿਆ, ਗੁਰੂ ਆਪਣੇ ਦੇ ਦਰਸ਼ਨ ਪਾ ਕੇ,
 ਜੀ ਸਾਰਾ ਜਥਾ ।

ਮੇਲੇ ਦਾ ਭੋਗ ਹੈ ਪਾਉਂਦੇ, ਦੇਗਾਂ ਦੇ ਰਗੜੇ ਲਾਉਂਦੇ,
 ਗਊਆਂ ਨੂੰ ਖੂਬ ਛਕਾਉਂਦੇ, 'ਰਾਈਆ' ਤੁਰ ਪਏ ਕਮਰ ਕਸੇ ਲਾਕੇ,
 ਜੀ ਸਾਰਾ ਜਥਾ ਖੁਸ਼ ਹੋ ਗਿਆ, ਗੁਰੂ ਆਪਣੇ ਦੇ ਦਰਸ਼ਨ ਪਾ ਕੇ,
 ਜੀ ਸਾਰਾ ਜਥਾ ।



(ਪ੍ਰਸੰਗ 39)

ਨੀਲਿਆ ਥਾਸੀ ਪਿੰਡ ਦਾ ਇਕ ਸਿੱਖ ਹਜ਼ਾਰਾ ਸਿੰਘ ਸੰਤ
 ਕਰਮ ਸਿੰਘ ਜੀ ਕੋਲ ਆ ਕੇ ਮਨ ਦੀ ਗੱਲ ਕਰਦਾ ਹੈ ਕਿ ਮੈਂ
 ਚਾਲੀ ਦਿਨ ਪ੍ਰਯੋਗ ਕਰਨਾ ਚਾਹੁੰਦਾ ਹਾਂ ਜੇ ਸਤਿਗੁਰਾਂ ਦੇ ਦਰਸ਼ਨ

ਹੋ ਜਾਣ, ਸੰਤਾਂ ਕਿਹਾ ਤੂੰ 40 ਦਿਨ ਸਾਡੇ ਨਾਲ ਹੀ ਰਹਿ,
ਦਰਸ਼ਨ ਹੋ ਜਾਣਗੇ —

ਹਜਾਰਾ ਸਿੰਘ ਸਿੱਖ ਹੈ ਆਉਂਦਾ, ਸੰਤਾਂ ਨੂੰ ਆਖ ਸੁਣਾਉਂਦਾ,
ਸਤਿਗੁਰ ਦੇ ਦਰਸ਼ਨ ਚਾਹੁੰਦਾ, ਦਿਨ ਚਾਲੀ ਪ੍ਰਯੋਗ ਵਿਚ ਲਾਉਣੇ,
ਹਜਾਰਾ ਸਿੰਘ ਮੰਗ ਕਰਦੇ, ਜੀ ਮੈਂ, ਦਰਸ ਗੁਰਾਂ ਦੇ ਪਾਉਣੇ,
ਹਜਾਰਾ ਸਿੰਘ ।

ਸਿੱਖ ਦੀ ਗੱਲ ਸੁਣ ਲਈ ਸਾਰੀ, ਸੰਤਾਂ ਨੇ ਆਖ ਉਚਾਰੀ,
ਹੋਵਣਗੇ ਦਰਸ਼ਨ ਭਾਰੀ, ਸੇਵਾ ਸਾਡੇ ਨਾਲ ਲੱਗ ਜਾ ਕਮਾਉਣੇ,
ਹਜਾਰਾ ਸਿੰਘ ਮੰਗ ਕਰਦੇ, ਜੀ ਮੈਂ ਦਰਸ ਗੁਰਾਂ ਦੇ ਪਾਉਣੇ,
ਹਜਾਰਾ ਸਿੰਘ ।

ਹਜਾਰਾ ਸਿੰਘ ਨੂੰ ਚੜ੍ਹਿਆ ਚਾਅ ਹੈ, ਸੇਵਾ ਹੁਣ ਰਿਹਾ ਕਮਾ ਹੈ;
ਚਾਲੀ ਦਿਨ ਹੋ ਗਏ ਆ ਹੈ, ਲੱਗਾ ਸੰਤਾਂ ਨੂੰ ਯਾਦ ਕਰਵਾਉਣੇ,
ਹਜਾਰਾ ਸਿੰਘ ਮੰਗ ਕਰਦੇ, ਜੀ ਮੈਂ ਦਰਸ ਗੁਰਾਂ ਦੇ ਪਾਉਣੇ,
ਹਜਾਰਾ ਸਿੰਘ ।

ਕਰਮ ਸਿੰਘ ਸਿੱਖ ਨੂੰ ਆਹਦੇ, ਤੇਰੇ ਹੁਣ ਆ ਗਏ ਵਾਹਦੇ,
ਤੂੰ ਦੇਗਾ ਦੇ ਰਗੜੇ ਲਾਦੇ, ਓਹਦੇ ਉਤਾਂ ਦੀ ਲੱਗੇ ਨੇ ਗੋੜੇ ਲਾਉਣੇ,
ਹਜਾਰਾ ਸਿੰਘ ਮੰਗ ਕਰਦੇ, ਜੀ ਮੈਂ ਦਰਸ ਗੁਰਾਂ ਦੇ ਪਾਉਣੇ,
ਹਜਾਰਾ ਸਿੰਘ ।

ਦਸਮ ਦੀ ਬਾਣੀ ਪੜ੍ਹਦੇ, ਦੇਗਾਂ ਤਿਆਰ ਹੋ ਕਰਦੇ,
 ਛਾਣੇ ਲਾ ਅੱਗੇ ਧਰਦੇ, ਤੁਸੀਂ ਜੀ ਹੁਣ ਭੋਗ ਹੋ ਗੁਰਾਂ ਨੂੰ ਲਵਾਉਣੇ,
 ਹਜਾਰਾ ਸਿੰਘ ਮੰਗ ਕਰਦੇ, ਜੀ ਮੈਂ ਦਰਸ ਗੁਰਾਂ ਦੇ ਪਾਉਣੇ,
 ਹਜਾਰਾ ਸਿੰਘ ।

ਸੰਤ ਜੀ ਅਰਦਾਸ ਸੁਣਾਉਂਦੇ, ਪਹਿਲਾਂ ਗੁਰ ਨਾਨਕ ਧਿਆਉਂਦੇ,
 ਨਾਨਕ ਗੁਰ ਪਹਿਲਾਂ ਆਉਂਦੇ, ਲੱਗੇ ਵਾਰੀ ਵਾਰੀ ਸਾਰੇ ਗੁਰੂ ਆਉਣੇ,
 ਹਜਾਰਾ ਸਿੰਘ ਮੰਗ ਕਰਦੇ, ਜੀ ਮੈਂ ਦਰਸ ਗੁਰਾਂ ਦੇ ਪਾਉਣੇ,
 ਹਜਾਰਾ ਸਿੰਘ ।

ਜਿਸਦਾ ਨਾਂ ਸੰਤ ਜੀ ਲੈਂਦੇ, ਓਹੀ ਗੁਰੂ ਅੱਗੇ ਬਹਿੰਦੇ,
 ਹਜਾਰੇ ਨੂੰ ਦਰਸਨ ਪੈਂਦੇ, ਗੁਰੂ ਹਰੀ ਸਿੰਘ ਤੱਕ ਕੀਤੇ ਧਿਆਉਣੇ,
 ਹਜਾਰਾ ਸਿੰਘ ਮੰਗ ਕਰਦੇ, ਜੀ ਮੈਂ ਦਰਸ ਗੁਰਾਂ ਦੇ ਪਾਉਣੇ,
 ਹਜਾਰਾ ਸਿੰਘ ।

ਦਰਸਨ ਹਜਾਰਾ ਪਾਵੇ, ਹੁੰਦਾ ਮਸਤਾਨਾ ਚਾਵੇ,
 ਚਰਨਾ ਤੇ ਸੀਸ ਨਿਵਾਵੇ, ਦੋਨੇ ਹੱਥ ਚਾਹੁੰਦਾ ਚਰਨਾਂ ਤੇ ਲਾਉਣੇ,
 ਹਜਾਰਾ ਸਿੰਘ ਮੰਗ ਕਰਦੇ, ਜੀ ਮੈਂ ਦਰਸ ਗੁਰਾਂ ਦੇ ਪਾਉਣੇ,
 ਹਜਾਰਾ ਸਿੰਘ ।

ਇਕ ਗੱਲ ਜੀ ਰਹਿ ਗਈ ਓਹਲੇ, ਸਤਿਗੁਰ ਨਾ ਮੁੱਖ ਤੋਂ ਬੋਲੇ,
 ਆਖੀਂ ਨਾ ਮੇਰੇ ਕੋਲੇ, ਪਹਿਲਾਂ ਕਹਿੰਦਾ ਤਾਂ ਸੀ ਬਚਨ ਸੁਣਾਉਣੇ

ਹਜਾਰਾ ਸਿੰਘ ਮੰਗ ਕਰਦੇ, ਜੀ ਮੈਂ ਦਰਸ ਗੁਰਾਂ ਦੇ ਪਾਉਣੇ,
ਹਜਾਰਾ ਸਿੰਘ ।

‘ਰਾਈਏ’ ਨੇ ਆਖ ਸੁਣਾਈ, ਸੰਤਾਂ ਦੀ ਮਹਿਮਾ ਭਾਈ,
ਵੇਦਾਂ ਤੋਂ ਕਥਨ ਨ ਜਾਈ, ਲੱਗੇ ਵੇਦ ਸੰਤਾਂ ਦਾ ਜਸ ਗਾਉਣੇ,
ਹਜਾਰਾ ਸਿੰਘ ਮੰਗ ਕਰਦੇ, ਜੀ ਮੈਂ ਦਰਸ ਗੁਰਾਂ ਦੇ ਪਾਉਣੇ,
ਹਜਾਰਾ ਸਿੰਘ ।



(ਪ੍ਰਸੰਗ 40)

ਪਿੰਡ ਸੈਦੋ ਦੇ ਕਿਸ਼ਨ ਸਿੰਘ ਦੀਆਂ ਦੋ ਸ਼ਾਦੀਆਂ ਪਰ ਪੁੱਤਰ
ਕੋਈ ਨਹੀਂ ਸੀ । ਏਰਾ ਕਰਦੇ ਸੰਤ ਕਰਮ ਸਿੰਘ ਜੀ ਸੈਦੋ ਆ
ਗਏ । ਸਣੇ ਸਿੰਘਣੀਆਂ ਕਿਸ਼ਨ ਸਿੰਘ ਨੇ ਸੰਤਾਂ ਤੋਂ ਪੁੱਤਰ ਦੀ ਮੰਗ
ਕੀਤੀ, ਸੰਤਾਂ ਕਿਹਾ ਜਿਹੜੀ ਪਹਿਲਾਂ ਟੂਮਾਂ ਦੇਵੇ ਉਹ ਦੇ ਪਹਿਲਾਂ,
ਜਿਹੜੀ ਪਿਛੋਂ ਟੂਮਾਂ ਦੇਵੇ ਉਹ ਦੇ ਪਿਛੋਂ ਪੁੱਤਰ ਵੱਡੀ ਨੇ ਪਹਿਲ
ਕੀਤੀ ਤੇ ਪਹਿਲਾਂ ਪੁੱਤਰ ਹੋਇਆ —

ਮਾਲਵੇ ਦਾ ਦੋਰਾ ਕਰੀ ਜਾਂਦੇ ਨੇ ਕਰਮ ਸਿੰਘ,
ਇਕ ਵਾਰ ਜਥੇ ਨਾਲ ਸੈਦੋ ਪਿੰਡ ਜਾਂਵਦੇ ।
ਕਿਸ਼ਨ ਸਿੰਘ ਸਿੱਖ ਇਕ ਸ਼ਾਦੀਆਂ ਕਰਾਈਆਂ ਦੋ ਐ,
ਪੁੱਤਰ ਬਗੈਰ ਤਿੰਨੇ ਢਿੱਡੋਂ ਦੁੱਖ ਪਾਂਵਦੇ ।

ਜਿਹੜੇ ਘਰੇ ਡੇਰਾ ਸੀ ਕਰਮ ਸਿੰਘ ਸੰਤਾਂ ਦਾ,
 ਤਿੰਨੋਂ ਜਣੇ 'ਕੱਠੇ ਹੋ ਕੇ ਓਸੇ ਘਰੇ ਜਾਂਵਦੇ ।
 'ਰਾਈਆ' ਕਹਿੰਦਾ ਪੁੱਤਰਾਂ ਦੀ ਮੰਗ ਅੱਗੇ ਰੱਖਦੇ ਐ,
 ਪੁੱਤਰਾਂ ਦੀ ਦਾਤ ਦੇਵੇ ਆਖਕੇ ਸੁਣਾਂਵਦੇ ।

ਸੰਤਾਂ ਨੇ ਖੁਸ਼ ਹੋ ਕੇ ਕਰਤਾ ਬਚਨ ਮੁਖੋਂ,
 ਪਹਿਲਾਂ ਪੁੱਤ ਉਹਦੇ, ਜਿਹੜੀ ਪਹਿਲਾਂ ਟੂਮਾਂ ਲਿਆਵਦੀ ।
 ਸੰਤਾਂ ਦਾ ਸੁਣਕੇ ਬਚਨ ਪਹਿਲਾਂ ਵੱਡੀ ਨੇ ਕਾਹਲ ਕੀਤੀ,
 ਛੇਤੀ ਲਾਹੇ ਟੂਮਾਂ ਅੱਗੇ ਸੰਤਾਂ ਦੇ ਟਿਕਾਂਵਦੀ ।
 ਪਿਛੋਂ ਟੂਮਾਂ ਲਾਹੁੰਦੀ ਐ ਸਹਿਜ ਨਾਲ ਦੂਜੀ ਹੁਣ,
 ਓਹਵੀ ਟੂਮਾਂ ਲੈ ਕੇ ਕੋਲੇ ਸੰਤਾਂ ਦੇ ਆਂਵਦੀ ।
 'ਰਾਈਆ' ਆਖੇ ਪੁੱਤ ਹੁਣ ਦੋਨੋਂ ਹੀ ਖਿਡਾਉਂਦੀਆਂ ਨੇ,
 ਪਰ ਓਸੇ ਤਰ੍ਹਾਂ ਵਾਰੀ ਅਗੋਂ ਪਿਛੋਂ ਆਂਵਦੀ ।



(ਪ੍ਰਸੰਗ 41)

ਪਿੰਡ ਸੈਦੋ ਦੀ ਇਕ ਮਾਈ ਨੇ ਸੰਤ ਕਰਮ ਸਿੰਘ ਤੋਂ ਪੁੱਤਰ
 ਦੀ ਮੰਗ ਕੀਤੀ ਅਗੋਂ ਸੰਤਾਂ ਵਚਨ ਕੀਤਾ ਮਾਈ ਟੂਮਾਂ ਦੇਹ ਜੇ
 ਪੁੱਤਰ ਲੈਣਾ ਹੈ । ਮਾਈ ਨੇ ਧੀ ਦੀਆਂ ਟੂਮਾਂ ਦੇ ਦਿਤੀਆਂ ਤੇ ਲੜਕੀ
 ਦੇ ਪੁੱਤਰ ਹੋ ਗਿਆ ਦਾ ਪ੍ਰਸੰਗ —

ਇਕ ਵਾਰੀ ਸੰਤ ਕਰਮ ਸਿੰਘ ਜੀ, ਸੈਦੋ ਪਿੰਡ ਜਾਂਦੇ ਐ ।
ਨਗਰ ਦੀ ਆਵਦੀ ਸੰਗਤ ਸਾਰੀ ਐ, ਦਰਸਨ ਪਾਂਦੇ ਐ ।
ਸਾਰੀ ਸੰਗਤ ਦੇ ਇਕ ਨਾਲ ਚੱਲਕੇ, ਮਾਈ ਇਕ ਆਉਂਦੀ ਐ ।
ਕੁੜੀ ਦੀਆਂ ਟੂਮਾਂ ਸੰਤਾਂ ਨੂੰ ਦੇਵਦੀ, ਪੁੱਤ ਆਪ ਚਾਹੁੰਦੀ ਐ ।

ਹੱਥ ਜੋੜ ਮਾਈ ਨੇ ਅਰਜ ਕੀਤੀ ਐ, ਨਾਲੇ ਲੱਗੀ ਚਰਨੀ ।
ਮੇਰੇ ਤੇ ਮਿਹਰ ਕਰ ਦਿਓ ਸੰਤ ਜੀ, ਪੁੱਤ ਮੇਰੇ ਘਰ ਨੀ ।
ਮੇਰੇ ਘਰ ਪੁੱਤਰ ਬਖਸ਼ ਦਿਓ ਜੀ, ਗੁਣ ਰਹੂ ਗਾਉਂਦੀ ਐ ।
ਕੁੜੀ ਦੀਆਂ ਟੂਮਾਂ ਸੰਤਾਂ ਨੂੰ ਦੇਵਦੀ, ਪੁੱਤਰ ਆਪ ਚਾਹੁੰਦੀ ਐ ।

ਸੰਤਾਂ ਨੇ ਮਾਈ ਦੀ ਅਰਜ ਸੁਣਕੇ, ਮੁਖੋਂ ਵਚਨ ਕਹਿਣਾ ਜੀ ।
ਟੂਮਾਂ ਲਿਆਕੇ ਲੰਘਰ ਦੇ ਵਿਚ ਪਾ ਦਿਉ, ਜੇ ਹੈ ਪੁੱਤ ਲੈਣਾ ਜੀ ।
ਘਰੇ ਪਈਆਂ ਕੁੜੀ ਦੀਆਂ ਟੂਮਾਂ ਚੁੱਕ ਕੇ, ਥੋੜੇ ਵੇਲੇ ਲਿਆਉਂਦੀ ਐ ।
ਕੁੜੀ ਦੀਆਂ ਟੂਮਾਂ ਸੰਤਾਂ ਨੂੰ ਦੇਵਦੀ, ਪੁੱਤ ਆਪ ਚਾਹੁੰਦੀ ਐ ।

ਮਾਈ ਦੀ ਕੁੜੀ ਨੂੰ ਸਹੁਰੇ ਘਰ ਗਈ ਨੂੰ, ਜਦੋਂ ਹੋਇਆ ਸਾਲ ਜੀ ।
ਸੰਤ ਕਰਮ ਸਿਉਂ ਦੀ ਹੋ ਗਈ ਕਿਰਪਾ, ਓਹਦੇ ਹੋਇਆ ਬਾਲ ਜੀ ।
ਮਾਈ ਸੈਦੋ ਵਾਲੀ ਨੂੰ ਜੀ ਦੋਹੜੇ ਹੋਏ, ਦੀ, ਜੀ ਵਧਾਈ ਆਉਂਦੀ ਐ ।
ਕੁੜੀ ਦੀਆਂ ਟੂਮਾਂ ਸੰਤਾਂ ਨੂੰ ਦੇਵਦੀ, ਪੁੱਤ ਆਪ ਚਾਹੁੰਦੀ ਐ ।

ਸੰਤ ਕਰਮ ਸਿਉਂ ਨੇ ਸਣੇ ਸਥੇ ਦੇ, ਸੈਦੋ ਪਾਇਆ ਮੰਤ੍ਰਾ ਜੀ ।
ਹੋਇਆ ਨੀ ਪੁੱਤਰ ਲੈ ਗਏ ਟੂਮਾਂ ਠੱਗ-ਥੋੜੀਤਾ 'ਕਿਨੈ ਲੋਹੜੀ ਜੀ' ।

ਗੁੱਸੇ ਹੋ ਕੇ ਮਾਈ ਕਹਿੰਦੀ ਦੁਧ ਪੀਣ ਨੂੰ ਥੋੜੀ ਟੀਮ ਆਉਂਦੀ ਐ।
ਕੁੜੀ ਦੀਆਂ ਟੂਮਾਂ ਸੰਤਾਂ ਨੂੰ ਦੇਂਦੀ, ਪੁੱਤ ਆਪ ਚਾਹੁੰਦੀ ਐ।

ਮਾਈ ਦੇ ਗੁੱਸੇ ਦੀ ਸੁਣ ਕੇ ਤੇ ਵਾਰਤਾ, ਹੈ ਸੰਤ ਹੱਸਦੇ।
ਜੀਹਦੀਆਂ ਸੀ ਟੂਮਾਂ ਪੁੱਤ ਓਹਦੇ ਹੋਇਆ ਨਹੀਂ, ਸੱਚੀ ਕੱਲ ਦੱਸਦੇ।
ਸੰਤਾਂ ਨੇ ਜਦੋਂ ਖੋਲ੍ਹ ਦਿੱਤਾ ਪਾਜ ਜੀ, ਫੇਰ ਨੀਵੀਂ ਪਾਉਂਦੀ ਐ।
ਕੁੜੀ ਦੀਆਂ ਟੂਮਾਂ ਸੰਤਾਂ ਨੂੰ ਦੇਂਦੀ, ਪੁੱਤ ਆਪ ਚਾਹੁੰਦੀ ਐ।

ਮਾਈ ਦੇ ਫਰੋਬ ਦਾ ਕਰਮ ਸਿੰਘ ਨੇ, ਭੇਦ ਦਿੱਤਾ ਖੋਲ੍ਹ ਜੀ।
ਪੁਛਦੇ ਸੰਤ ਓਹਨੂੰ ਵਾਰੀ ਵਾਰੀ ਐ, ਤੂੰ ਮਾਈ ਸੱਚ ਬੋਲ ਜੀ।
'ਰਾਈਆ' ਕਹਿੰਦਾ ਹੁਣ ਮੁਖ 'ਚੋ ਨਹੀਂ ਬੋਲਦੀ, ਸਗੋਂ ਸ਼ਰਮਾਉਂਦੀ ਐ।
ਕੁੜੀ ਦੀਆਂ ਟੂਮਾਂ ਸੰਤਾਂ ਨੂੰ ਦੇਂਦੀ, ਪੁੱਤ ਆਪ ਚਾਹੁੰਦੀ ਐ।

(ਪ੍ਰਸੰਗ 42)

ਪੱਲੇ ਖਰਚ ਨਾ ਬੰਨ੍ਹਦੇ ਪੰਛੀ ਤੇ ਦਰਵੇਸ ਦੇ ਵਾਕ ਅਨੁਸਾਰ
ਸੰਤ ਕਰਮ ਸਿੰਘ ਜੀ ਦੀ ਜਥੇ ਨੂੰ ਹਦਾਇਤ ਸੀ ਕਿ ਕਿਸੇ ਸਿੱਖ ਨੇ
ਕੋਲ ਪੈਸਾ ਨਹੀਂ ਰੱਖਣਾ —

ਸੰਤ ਜੀ ਤੁਰਦੇ ਜਾਂਦੇ, ਅਗਲੇ ਪਿੰਡ ਰੋਜ਼ ਹੀ ਜਾਂਦੇ,
ਲੰਗਰ ਹੈ ਨਹੀਂ ਬਣਾਏ, ਰਹਿੰਦੇ ਸਿੱਖ ਹੈ ਲੰਗਰ ਤੋਂ ਵਾਂਝੇ,

ਜੀ ਜਥੇ ਵਾਲੇ ਡਾਵਾਂ ਡੋਲ ਨੇ, ਜੀ ਮੁਖੋਂ ਕਹਿਕੇ ਨਹੀਂ ਵਚਨ ਸੁਣਾਂਦੇ
ਜੀ ਜਥੇ ਵਾਲੇ ।

ਕਈ ਦਿਨ ਭੁਖਿਆਂ ਬੀਤੇ, ਫਿਰਦੇ ਰਹੇ ਚੁਪ ਚੁਪੀਤੇ,
ਆਖਰ ਨੂੰ ਵਚਨ ਹੈ ਕੀਤੇ, ਜਦੋਂ ਸਿੱਖਾਂ ਨੂੰ ਮਿਲੇ ਨਾ ਪਰਸਾਦੇ ।
ਜੀ ਜਥੇ ਵਾਲੇ ਡਾਵਾਂ ਡੋਲ ਨੇ, ਜੀ ਮੁਖੋਂ ਕਹਿਕੇ ਨਹੀਂ ਵਚਨ ਸੁਣਾਂਦੇ
ਜੀ ਜਥੇ ਵਾਲੇ ।

ਇਕ ਸਿੱਖ ਨੇ ਅਰਜ ਕਹੀ ਹੈ, ਲੰਗਰ ਕਿਉਂ ਬਣੇ ਨਹੀਂ ਹੈ,
ਸੰਗਤ ਕਿਉਂ ਭੁੱਖੀ ਰਹੀ ਹੈ, ਤੁਸੀਂ ਮੁਖ ਤੋਂ ਨਹੀਂ ਜੀ ਫੁਰਮਾਂਦੇ ।
ਜੀ ਜਥੇ ਵਾਲੇ ਡਾਵਾਂ ਡੋਲ ਨੇ, ਜੀ ਮੁਖੋਂ ਕਹਿਕੇ ਨਹੀਂ ਵਚਨ ਸੁਣਾਂਦੇ
ਜੀ ਜਥੇ ਵਾਲੇ ।

ਸਿੱਖ ਦੀ ਗੱਲ ਸੁਣ ਕੇ ਆਂਹਦੇ, ਜੇਥਾਂ ਵਿਚ ਪੈਸੇ ਪਾਂਦੇ,
ਛਕਲਉ ਫਿਰ ਹੁਣ ਪਰਸਾਦੇ, ਪੈਸੇ ਜੇਥਾਂ 'ਚ ਕਾਸ ਤੋਂ ਪਾਂਦੇ,
ਜੀ ਜਥੇ ਵਾਲੇ ਡਾਵਾਂ ਡੋਲ ਨੇ, ਜੀ ਮੁਖੋਂ ਕਹਿ ਕੇ ਨਹੀਂ ਵਚਨ ਸੁਣਾਂਦੇ
ਜੀ ਜਥੇ ਵਾਲੇ ।

ਕਿਸੇ ਦੇ ਕੋਲ ਹੈ ਪੈਸੇ, ਲੰਗਰ ਨਹੀਂ ਖੁੱਲਦਾ ਐਸੇ,
ਭੁਖੇ ਤੁਸੀਂ ਰਹਿੰਦੇ ਤੈਸੇ ਪੈਸੇ, ਰਖਿਆ ਦੀ ਬਾਤ ਹੈ ਬਤਾਂਦੇ ।
ਜੀ ਜਥੇ ਵਾਲੇ ਡਾਵਾਂ ਡੋਲ ਨੇ, ਜੀ ਮੁਖੋਂ ਕਹਿਕੇ ਨਹੀਂ ਵਚਨ ਸੁਣਾਂਦੇ
ਜੀ ਜਥੇ ਵਾਲੇ ।

ਸਭਨਾਂ ਨੇ ਬੋਝੇ ਫੋਲੇ, ਪੈਸੇ ਕੁਝ ਇਕ ਸਿੱਖ ਕੋਲੇ,
ਲੰਗਰ ਨਾ ਤਾਂ ਹੀ ਮੋਹਲੇ, ਜਦੋਂ ਪੈਸੇ ਤੁਸੀਂ ਜੇਥਾਂ ਵਿਚ ਪਾਂਦੇ ।
ਜੀ ਜਥੇ ਵਾਲੇ ਡਾਵਾਂ ਤੋਲ ਨੇ, ਜੀ ਮੁਖੋਂ ਕਹਿਕੇ ਨਹੀਂ ਵਚਨ ਸੁਣਾਂਦੇ
ਜੀ ਜਥੇ ਵਾਲੇ ।

‘ਰਾਈਏ’ ਨੇ ਮੰਨੀ ਭੁਲ ਐ, ਲੰਗਰ ਹੁਣ ਜਾਂਦਾ ਖੁੱਲ ਐ ।
ਛਕਦੇ ਪ੍ਰਸ਼ਾਦਾ ਕੁਲ ਐ, ਜਦੋਂ ਪੈਸੇ ਮੂਹਰੇ ਸੰਤਾਂ ਦੇ ਆਂਦੇ,
ਜੀ ਜਥੇ ਵਾਲੇ ਡਾਵਾਂ ਤੋਲ ਨੇ, ਜੀ ਮੁਖੋਂ ਕਹਿਕੇ ਨਹੀਂ ਵਚਨ ਸੁਣਾਂਦੇ
ਜੀ ਜਥੇ ਵਾਲੇ ।



(ਪ੍ਰਸੰਗ 43)

ਇਕ ਵਾਰੀ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਫੋਟੋ ਗਰਾਫਰ
ਸੋਂਦਿਆ ਕਿ ਸੰਤ ਕਰਮ ਸਿੰਘ ਜੀ ਦੀ ਫੋਟੋ ਖਿੱਚਣੀ ਹੈ ਅਗੋਂ ਸੰਤਾਂ
ਵਚਨ ਕੀਤਾ ਕਿ ਸਚੇ ਪਾਤਸ਼ਾਹ ਜੀ ਮੈਂ ਕਾਗਜਾਂ ਵਿਚ ਕੈਦ ਨਹੀਂ
ਹੋਣਾ ਤੇ ਫੋਟੋ ਨਾ ਲਹਿਣੀ --

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ, ਡਿਉਂਦੀ 'ਚ ਖੜੋਤੇ ਐ ।
ਭੇਜ ਕੇ ਤੇ ਸਿੱਖ ਮੰਗਵਾਲਿਆ ਗੁਰੂ ਜੀ, ਕੈਮਰੇ ਵਾਲਾ ਓਥੇ ਐ ।
ਸੰਤ ਕਰਮ ਸਿੰਘ ਨੂੰ ਕਹਿੰਦੇ ਗੁਰੂ ਜੀ, ਬਈ ਬੋਡੀ ਫੋਟੋ ਲੈਣੀਐ ।
ਸੰਤ ਕਹਿੰਦੇ ਫੋਟੋਆਂ ਦੇ ਵਿਚ ਗੁਰੂ ਜੀ ਨਾ ਮੇਰੀ ਦੇਹੀ ਪੈਣੀ ਐ ।

ਫੋਟੋ ਵਾਲਾ ਲਗਿਆ ਘੁਮਾਉਣ ਕੋਮਰਾ, ਫੋਟੋ ਨਹੀਂ ਆਂਵਦੀ ।
 ਦੱਬਦਾ ਬਟਨ ਐਧਰ ਤੇ ਉਧਰ ਐ ਬਈ ਕੋਟੀ ਵਾਹ ਨਹੀਂ ਜਾਂਵਦੀ
 ਗੁਰੂ ਜੀ ਤੇ ਫੋਟੋ ਵਾਲਾ ਹੋਰ ਸੰਗਤੈ, ਖੜੋਤੇ ਵਿਚ ਭੈਣੀ ਐ ।
 ਸੰਤ ਕਹਿੰਦੇ ਫੋਟੋਆਂ ਦੇ ਵਿਚ ਗੁਰੂ ਜੀ ਨਾ ਮੇਰੀ ਦੇਹੀ ਪੈਣੀ ਐ ।

ਸੰਤ ਕਰਮ ਸਿੰਘ ਕਹਿੰਦੇ ਗੁਰਾਂ ਨੂੰ, ਜੀ ਅਰਜ ਮੇਰੀ ਐ ।
 ਕਾਗਜਾਂ ਦੇ ਵਿਚ ਨਾ ਮੈਂ ਕੈਦ ਹੋਵਣਾ, ਇਹੋ ਖਾਹਸ਼ ਮੇਰੀ ਐ ।
 ਫੋਟੋ ਵਾਲਾ ਆਪਣਾ ਲਗਾ ਲੈ ਜੋਰ ਜੀ, ਨਾ ਮੇਰੀ ਫੋਟੋ ਲਹਿਣੀਐ ।
 ਸੰਤ ਕਹਿੰਦੇ ਫੋਟੋਆਂ ਦੇ ਵਿਚ ਗੁਰੂ ਜੀ, ਨਾ ਮੇਰੀ ਦੇਹੀ ਪੈਣੀ ਐ ।

ਫੋਟੋ ਵਾਲਾ ਆਪਣਾ ਲਗਾ ਕੇ ਜੋਰ ਜੀ, ਗੁਰਾਂ ਨੂੰ ਸੁਣਾਂਵਦਾ ।
 ਕੋਮਰੇ ਦੀ ਖਿੱਚਤੀ ਮੈਂ ਨਾੜੀ ਨਾੜੀ ਐ, ਫੋਟੋ ਨਹੀਂ ਆਂਵਦਾ ।
 ਇਹ ਤਾਂ ਕੋਈ ਬੰਦਾ ਦਿਸੇ ਕਰਾਮਾਤੀ ਐ, ਸੱਚੀ ਗੱਲ ਕਹਿਣੀ ਐ ।
 ਸੰਤ ਕਹਿੰਦੇ ਫੋਟੋਆਂ ਦੇ ਵਿਚ ਗੁਰੂ ਜੀ, ਨਾ ਮੇਰੀ ਦੇਹੀ ਪੈਣੀਐ ।

ਫੋਟੋਆਂ ਵਾਲੇ ਤੋਂ ਜਦੋਂ ਫੋਟੋ ਨਾ ਲਹੀ, ਹੋਂਵਦਾ ਹੈਰਾਨ ਜੀ ।
 ਆਸੇ ਪਾਸੇ ਸੀ ਜੋ ਸੰਗਤਾਂ ਖਲੋਤੀਆਂ, ਓਹ ਵੀ ਪ੍ਰੇਸ਼ਾਨ ਜੀ ।
 'ਰਾਈਆ' ਕਹਿੰਦਾ ਸੰਤਾਂ ਦੀ ਫੋਟੋ ਨਾਲ ਈ, ਮੈਂ ਏਥੇ ਲਿਖ ਲੈਣੀਐ ।
 ਸੰਤ ਕਹਿੰਦੇ ਫੋਟੋਆਂ ਦੇ ਵਿਚ ਗੁਰੂ ਜੀ, ਨਾ ਮੇਰੀ ਪੈਣੀ ਐ ।



(ਪ੍ਰਸੰਗ 44)

ਦੁਆਬੇ ਵਿਚ ਇਕ ਗੁੜੀ ਪਿੰਡ ਹੈ, ਓਥੇ ਇਕ ਮਾਈ ਸੰਤ
ਕੌਰ ਦੀ ਭਤੀਜੀ ਬੜੀ ਬਿਮਾਰ ਸੀ, ਵੈਦਾਂ ਡਾਕਟਰਾਂ ਦਾ ਜਵਾਬ
ਸੀ, ਮਾਈ ਸੰਤਾਂ ਨੂੰ ਅਰਜ਼ ਕੀਤੀ, ਸੰਤਾਂ ਇਕ ਟ੍ਰਮ ਲੈ ਕੇ ਲੰਗਰ
ਕਰਕੇ ਕੁੜੀ ਰਾਜੀ ਕੀਤੀ ।

ਦੁਆਬੇ ਵਿਚ ਪਿੰਡ ਗੁੜੀ ਹੈ, ਓਥੇ ਬਿਮਾਰ ਕੁੜੀ ਹੈ,
ਅਰਜ਼ਾਂ ਇਕ ਕਰੋ ਬੁੜੀ ਹੈ, ਇਹ ਹੈ ਜੀ ਲੜਕੀ ਬੜੀ ਦੁਖਿਆਰੀ।
ਜੀ ਬੁੜੀ ਇਕ ਅਰਜ਼ਾਂ ਕਰੋ ਜੀ, ਏਸ ਲੜਕੀ ਦੀ ਕੱਟ ਦਿਓ ਬਿਮਾਰੀ
ਜੀ ਬੁੜੀ ਇਕ ।

ਗੁੜੀ ਹੁਣ ਜਿਸਦਾ ਗਾਮ ਐ, ਸੰਤ ਕੌਰ ਓਹਦਾ ਨਾਮ ਐ ।
ਸੰਤਾਂ ਦੇ ਕੋਲੇ ਆਣ ਐ, ਓਹਨੇ ਲੜਕੀ ਦੀ ਅਰਜ਼ ਗੁਜਾਰੀ ।
ਜੀ ਬੁੜੀ ਇਕ ਅਰਜ਼ਾਂ ਕਰੋ, ਜੀ ਏਸ ਲੜਕੀ ਦੀ ਕੱਟ ਦਿਓ ਬਿਮਾਰੀ
ਜੀ ਬੁੜੀ ਇਕ ।

ਸੰਤ ਕੌਰ ਸ਼ਰਧਾਵਾਨ ਐ, ਸੰਤਾਂ ਸੁਣ ਲਿਆ ਬਿਆਨ ਐ ।
ਦੇਗਾਂ ਹੁਣ ਲੱਗੇ ਛਕਾਣ ਐ, ਪਰ ਕੁੜੀ ਨੂੰ ਲਗਿਆ ਸੀ ਦੁਖ ਭਾਰੀ,
ਜੀ ਬੁੜੀ ਇਕ ਅਰਜ਼ਾਂ ਕਰੋ, ਜੀ ਏਸ ਲੜਕੀ ਦੀ ਕੱਟ ਦਿਓ ਬਿਮਾਰੀ
ਜੀ ਬੁੜੀ ਇਕ ।

ਦੇਗਾਂ ਨਾਲ ਹੈ ਨਹੀਂ ਰਾਮ ਐਂ, ਸੰਤਾਂ ਕੀਤਾ ਫੁਰਮਾਨ ਐਂ,
 ਟੂਮ ਇਕ ਦੇਵੇ ਲਿਆਣ ਐਂ, ਵੇਚੋ ਟੂਮ ਕਰੋ ਲੰਗਰ ਦੀ ਤਿਆਰੀ ।
 ਜੀ ਬੁੜੀ ਇਕ ਅਰਜਾਂ ਕਰੋ, ਜੀ ਏਸ ਲੜਕੀ ਦੀ ਕੱਟ ਦਿਓ ਬਿਮਾਰੀ
 ਜੀ ਬੁੜੀ ਇਕ ।

ਲੰਗਰ ਹੁਣ ਹੋ ਗਿਆ ਤਿਆਰ ਐਂ, ਸੰਗਤਾਂ ਨੇ ਛਕਿਆ ਆਹਾਰ ਐ।
 ਕੁੜੀ ਹੁਣ ਨਹੀਂ ਬਿਮਾਰ ਐ, ਜਿਹੜੀ ਵੇਦਾਂ ਕੋਲੋ ਫਿਰ ਫਿਰ ਹਾਰੀ ।
 ਜੀ ਬੁੜੀ ਇਕ ਅਰਜਾਂ ਕਰੋ, ਜੀ ਏਸ ਲੜਕੀ ਦੀ ਕੱਟ ਦਿਓ ਬਿਮਾਰੀ
 ਜੀ ਬੁੜੀ ਇਕ ।

‘ਰਾਈਆ’ ਹੁਣ ਲਿਖਦਾ ਨੇਂ ਐਂ, ਕੁੜੀ ਹੁਣ ਨੇਂ ਬਰ ਨੇਂ ਐਂ ।
 ਰੱਜ ਕੇ ਜਾਂਦੀ ਸੋਂ ਐਂ, ਸੋਂ ਕੇ ਜਾਂਦੀ ਐ ਘੁਰਾੜੇ ਮਾਰੀ ।
 ਜੀ ਬੁੜੀ ਇਕ ਅਰਜਾਂ ਕਰੋ, ਜੀ ਏਸ ਲੜਕੀ ਦੀ ਕੱਟ ਦਿਓ ਬਿਮਾਰੀ
 ਜੀ ਬੁੜੀ ਇਕ ।



(ਪ੍ਰਸੰਗ 40)

ਸੰਤ ਕਰਮ ਸਿੰਘ ਜੀ ਇਕ ਵਾਰੀ ਦੋਰਾ ਕਰਦੇ ਜਿਲਾ ਲਹੌਰ
 ਦੇ ਇਕ ਪਿੰਡ ਡਫਰਕੇ ਇਕ ਸਾਲ ਰਹਿਣਾ ਅਤੇ ਰੋਜ਼ ਮਾਹਲ
 ਪ੍ਰੀਤਿਆਂ ਦਾ ਲੰਗਰ ਚਲਾਉਣਾ ਜੋ ਨਿਰੰਤਰ ਇਕ ਸਾਲ ਚਲਿਆ
 ਦਾ ਪ੍ਰਸੰਗ —

ਇਕ ਵਾਰੀ ਦੋਰਾ ਕਰਦੇ ਕਰਮ ਸਿਓਂ ਜੀ, ਲਹੌਰ ਜਾਂਦੇ ਐਂ ।
 ਸੂਬਾ ਫੁਲਾ ਸਿੰਘ ਪਿੰਡ ਹੈ ਡਫਰਕੇ, ਓਹਦੇ ਘਰੇ ਜਾਂਦੇ ਐਂ ।
 ਸੂਬਾ ਫੁਲਾ ਸਿੰਘ ਕਰਕੇ ਦਰਸ ਜੀ, ਫੁੱਲੇ ਨਾ ਸਮਾਵਦੇ ।
 ਮਾਹਲ ਪੁੜਿਆਂ ਦਾ ਲੰਗਰ ਚਲਾਂਵਦੇ, ਲੋਕੀਂ ਛਕੀ ਜਾਂਵਦੇ ।

ਸੂਬਾ ਫੁਲਾ ਸਿੰਘ ਸੰਤਾਂ ਦੇ ਅਗੇ ਜੀ, ਹੈ ਅਰਜ਼ ਕਰਦਾ ।
 ਮਾਹਲ ਪੁੜਿਆਂ ਦਾ ਲੰਗਰ ਕਰਾਉਣ ਨੂੰ, ਜੀ ਮੇਰਾ ਚਿੱਤ ਕਰਦਾ ।
 ਖੰਡ ਘੀ ਤੇ ਸਾਰੇ ਆ ਗਏ ਹੈ ਸੀਧੇ ਜੀ, ਲਾਂਗਰੀ ਪਕਾਂਵਦੇ ।
 ਮਾਹਲ ਪੁੜਿਆਂ ਦਾ ਲੰਗਰ ਚਲਾਂਵਦੇ, ਲੋਕੀਂ ਛਕੀ ਜਾਂਵਦੇ ।

ਸੰਤਾਂ ਨੇ ਸੂਬੇ ਦਾ ਵਚਨ ਸੁਣਕੇ, ਮੁਖੋਂ ਕੀਤਾ ਕਹਿਣਾ ਜੀ ।
 ਮਾਹਲ ਪੁੜਿਆਂ ਦਾ ਜੋ ਲੰਗਰ ਤੋਰਦਾ, ਰੋਜ਼ ਏਹੀ ਰਹਿਣਾ ਜੀ ।
 ਮਾਹਲ ਪੁੜੇ ਰੋਜ਼ ਪੱਕਣ ਤੋਂ ਸੂਬਾ ਜੀ, ਅਸੀਂ ਨਾ ਹਟਾਂਵਦੇ ।
 ਮਾਹਲ ਪੁੜਿਆਂ ਦਾ ਲੰਗਰ ਚਲਾਂਵਦੇ, ਲੋਕੀਂ ਛਕੀ ਜਾਂਵਦੇ ।

ਸੂਬਾ ਕਹਿੰਦਾ ਏਸ ਪਿੰਡ ਮੇਂ ਸੰਤ ਜੀ, ਸੰਗਤ ਬਥੇਰੀ ਐ ।
 ਵਾਰੋ ਵਾਰੀ ਸਾਰੇ ਰਸਤਾਂ ਲਿਆਉਣਗੇ, ਨਾ ਲਗਾਉਣ ਦੇਰੀ ਐ ।
 ਸੂਬਾ ਜੀ ਦੇ ਘਰੀਂ ਚੱਲ ਕੇ ਤੇ ਸੰਗਤਾਂ, ਰਸਤਾਂ ਪੁਚਾਂਵਦੇ ।
 ਮਾਹਲ ਪੁੜਿਆਂ ਦਾ ਲੰਗਰ ਚਲਾਂਵਦੇ, ਲੋਕੀਂ ਛਕੀ ਜਾਂਵਦੇ ।

ਸੁਣ ਜਸ ਸੰਤ ਕਰਮ ਸਿੰਘ ਦਾ, ਲੋਕੀਂ ਆਉਂਦੇ ਕੋਲ ਜੀ ।
 ਗੁਰਬਾਣੀ ਦੀਆਂ ਪੜ੍ਹਕੇ ਪੰਗਤੀਆਂ, ਹੈ ਸੁਣਾਉਂਦੇ ਬੋਲ ਜੀ ।

ਮਾਸ ਤੇ ਸ਼ਰਾਬ ਪੀਣ ਤੋਂ ਹਟਾ ਕੇ ਤੇ, ਭਜਨ ਸੁਣਾਵਦੇ ।
ਮਾਹਲ ਪੂੜਿਆਂ ਦਾ ਲੰਗਰ ਚਲਾਵਦੇ, ਲੋਕੀਂ ਛਕੀ ਜਾਵਦੇ ।

ਸੰਤਾਂ ਨੇ ਤੋਰਿਆ ਜੋ ਲੰਗਰ ਪੂੜਿਆਂ ਦਾ, ਪੂਰਾ ਚਲਿਆ ਸਾਲ ਜੀ ।
ਛਕ ਛਕ ਆਸੇ ਪਾਸੇ ਦੀਆਂ ਸੰਗਤਾਂ, ਹੁੰਦੀਆਂ ਨਿਹਾਲ ਜੀ ।
ਰਾਈਆਂ ਕਹਿੰਦਾ ਸੰਤ ਕਰਮ ਸਿੰਘ ਦਾ, ਲੋਕੀਂ ਜਸ ਗਾਵਦੇ ।
ਮਾਹਲ ਪੂੜਿਆਂ ਦਾ ਲੰਗਰ ਚਲਾਵਦੇ, ਲੋਕੀਂ ਛਕੀ ਜਾਵਦੇ ।

(ਪ੍ਰਸੰਗ 46)

ਇਕ ਵਾਰੀ ਸੰਤ ਕਰਮ ਸਿੰਘ ਜੀ ਨੇ ਪਿੰਡ ਪੱਦੀ ਦੁਆਬੇ
ਵਿਚ ਠਾਕੁਰ ਸਿੰਘ ਦੇ ਘਰ ਦੀ ਛੱਤ ਉਧੇੜ ਕੇ ਪਾ ਦੇਣੀ --

ਸੰਤ ਕਰਮ ਸਿੰਘ ਦੋਰਾ ਕਰਦੇ ਵਿਚ ਦੁਆਬੇ ਦੇ,
ਪੱਦੀ ਪਿੰਡ ਪਹੁੰਚਗੇ ਠਾਕੁਰ ਸਿੰਘ ਦੇ ਜਾ ਕੇ ।
ਲੋਕੀਂ ਦੇਖਣ ਆਹ ਕੋਈ ਮੰਡਲੀ ਆ ਗਈ ਸੰਤਾਂ ਦੀ,
ਕਰਮ ਸਿੰਘ ਦੇ ਸਾਥੀ ਬਹਿ ਗਏ ਮੰਜੇ ਡਾਹ ਕੇ ॥
ਠਾਕੁਰ ਸਿੰਘ ਤੇ ਸਿੰਘਣੀ ਚਰਨੀਂ ਸੀਸ ਨਿਵਾਉਂਦੇ ਐ,
ਛੋਟੇ ਬੱਚੇ ਲੰਘਦੇ ਹੱਥ ਚਰਨਾਂ ਨੂੰ ਲਾ ਕੇ ।
ਠਾਕੁਰ ਹੱਥ ਜੋੜ ਕੇ ਅਰਜ਼ਾ ਕਰਦਾ ਸੰਤਾਂ ਨੂੰ,
ਸੀਧਾ ਲਵੇ ਸੰਤ ਜੀ ਲੰਗਰ ਛਕੋ ਬਣਾ ਕੇ ।

ਹੋਵੇ ਹੁਕਮ ਲਿਆਵਾਂ ਸੀਧਾ ਦੇਗਾਂ ਰਗੜਣ ਦਾ,
 ਦੇਗਾਂ ਛਕੋਂ ਸਹੀਦੀ ਰਗੜੇ ਖੂਬ ਲਗਾ ਕੇ ।
 ਸਾਨੂੰ ਹੁਕਮ ਅਜੇ ਨਹੀਂ ਲਗਦਾ ਹੈ ਕੁਝ ਛਕਣੇ ਨੂੰ,
 ਛਕਣਾ ਫੇਰ ਐ ਤੇਰੇ ਘਰ ਦੀ ਛੱਤ ਬਣਾ ਕੇ ।
 ਠਾਕੁਰ ਸਿੰਘ ਵਿਚ ਹਿੰਮਤ ਨਾ ਸੀ ਕੋਠਾ ਛੇੜਨ ਦੀ,
 ਲਗ ਗਏ ਸੰਤ ਕਰਮ ਸਿੰਘ ਨਾਲ ਜਥੇ ਨੂੰ ਲਾ ਕੇ ।
 ਚੰਗਾ ਮਾਤਾ ਕਾਠ ਅੱਡੋ ਅੱਡੀ ਛਾਟ ਦੇ,
 ਪਾਤੀ ਛੱਤ ਸ਼ਾਮ ਨੂੰ ਘਟਦਾ ਕਾਠ ਮੰਗਾ ਕੇ ।
 ਪਰਉਪਕਾਰੀ ਸੰਤ ਜਨ ਤਾਂ ਹੀ ਲਿਖਿਐ ਬਾਣੀ ਨੇ,
 ਸੰਤ ਜਨ ਖੁਸ਼ ਹੁੰਦੇ ਹੈ ਸਭਦਾ ਭਲਾ ਮਨਾ ਕੇ ।
 ਠਾਕੁਰ ਕਹਿੰਦਾ ਹੁਣ ਤਾਂ ਲੰਗਰ ਕਰਲੇ ਸੁਆਮੀ ਜੀ,
 ਤੁਸੀਂ ਕੁਝ ਨਹੀਂ ਛਕਿਆ ਘਰ ਮੇਰੇ ਵਿਚ ਆ ਕੇ ।
 ਸੁਣਕੇ ਗੱਲ ਠਾਕੁਰ ਦੀ ਸੰਤ ਕਰਮ ਸਿੰਘ ਬੋਲਦੇ,
 ਮਦਦ ਮਾੜਿਆਂ ਦੀ ਤਾਂ ਕਰਦੇ ਹਾਂ ਘਰ ਜਾ ਕੇ ।
 ਤਕੜੇ ਲੋਕਾਂ ਨੂੰ ਤਾਂ ਅਸੀਂ ਵੀ ਲੁੱਟਦੇ ਖਾਂਦੇ ਹਾਂ,
 ਚੋਰੀ ਕਰਦੇ ਨਹੀਂ ਹਾਂ ਲੁੱਟਦੇ ਢੋਲ ਵਜਾ ਕੇ ।
 ਠਾਕੁਰ ਸਿੰਘ ਹੁਣ ਤੂੰ ਫਿਕਰ ਕਰੀਂ ਨਾ ਰਾਈਦਾ,
 ਹੁਕਮ ਸਾਨੂੰ ਮਦਦ ਕਰੋ ਸਿੰਘਾਂ ਦੀ ਜਾ ਕੇ ।
 ਤੜਕੇ ਉਠਕੇ ਨਾਮ ਜਪਿਐ ਬਾਣੀ ਪੜਦੇ ਐ,
 ਲੰਗਰ ਕੀਤੈ ਤਿਆਰ ਸਭ ਨੇ ਛਕਿਐ ਆ ਕੇ ।

ਪਾ ਕੇ ਛੱਤ ਠਾਕੁਰ ਦੀ ਸੰਤ ਤੁਰ ਪਏ ਅਗੇ ਨੂੰ,
'ਰਾਈਆ' ਲਿਖਣ ਲੱਗਾ ਹੈ ਜਸ ਸੰਤਾਂ ਦਾ ਗਾ ਹੋ ।

ਸੰਗਤੇ ਕਹੁ ਸਤਿਗੁਰੂ ਫੇਰ ਕਹੁ ਸਤਿਗੁਰੂ ।



(ਪ੍ਰਸੰਗ 47)

ਸੰਤ ਕਰਮ ਸਿੰਘ ਜੀ ਨੇ 5 ਸਾਲ ਪਿੰਡ ਕਾਂਜਲੇ ਮਿਤ ਸਿੰਘ
ਕੋਲ ਰਹਿਣਾ —

ਸੰਤ ਕਰਮ ਸਿੰਘ ਪਿੰਡ ਕਾਂਜਲੇ, ਮਿਤ ਸਿਓਂ ਦੇ ਰਹਿੰਦੇ ਆ ।
ਲਾਂਗਰੀ ਲੰਗਰ ਕਰਦੇ ਨੇ ਕਾਂਜਲੇ, ਦੇਗਾਂ ਛਕ ਲੈਂਦੇ ਆ । .
ਜਿਹੜੀ ਗੱਲ ਮੁਖੋਂ ਮਿਤ ਸਿਓਂ ਨੂੰ ਆਖਦੇ, ਓਹੀ ਚੀਜ਼ ਲਿਆਵਦਾ
ਮਿਤ ਸਿੰਘ ਸੇਵਾ ਸੰਤਾਂ ਦੀ ਕਰਕੇ, ਖੁਸ਼ੀਆਂ ਮਨਾਂਵਦਾ ।

ਮਿਤ ਸਿੰਘ ਸੋਚੇ ਦੁੱਧ ਦਹੀਂ ਘੋੜਾ ਜੀ, ਮੱਝਾਂ ਲਿਆਵੇ ਹੋਰ ਜੀ ।
ਖਲ ਤੇ ਵੜੇਵੇਂ ਦਾਣਾ ਚਰੇ ਘੋੜਾ ਜੀ, ਛੋਲੇ ਪੁਰ ਜੋਰ ਜੀ ।
ਹਰਾ ਚਾਰਾ ਤੂੜੀ ਸਭ ਪਵੇ ਰਜਮਾਂ, ਮੂਹਰੇ ਢੇਰ ਲਾਂਵਦਾ ।
ਮਿਤ ਸਿੰਘ ਸੇਵਾ ਸੰਤਾਂ ਦੀ ਕਰਕੇ, ਖੁਸ਼ੀਆਂ ਮਨਾਂਵਦਾ ।

ਕੁੜਤੇ ਕਛਹਿਰੇ ਸੁੱਚੇ ਦਸਤਾਰੇ ਜੀ ਚਾਦਰਾਂ ਵੀ ਸੁੱਚੀਆਂ ।
ਚਰਨਾਂ 'ਚ ਜੋੜੇ ਸਾਦੇ ਈ ਸਧਾਰੇ ਨੀ, ਤਿੱਲੇਦਾਰ ਜੁੱਤੀਆਂ ।

ਕਰਦਾ ਖਰਚ ਪੂਰਾ ਤੋੜਾ ਛੱਡੇ ਨਾ, ਜਿਸੀਂ ਗਹਿਣੇ ਪਾਂਵਦਾ ।
ਮਿਤ ਸਿੰਘ ਸੇਵਾ ਸੰਤਾਂ ਦੀ ਕਰਕੇ, ਖੁਸ਼ੀਆਂ ਮਨਾਂਵਦਾ ।

ਕਰਮ ਸਿੰਘ ਸੰਤਾਂ ਨੂੰ ਓਥੇ ਰਹਿੰਦਿਆਂ ਨੂੰ, ਹੋ ਗਏ ਪੰਜ ਸਾਲ ਜੀ-
ਮਿਤਸਿਓਂ ਨੂੰ ਗੱਲ ਰਸਨਾਂ 'ਚੋਂ ਕਹਿੰਦਿਆਂ ਨੂੰ, ਹੋਗਿਆ ਖਿਆਲ ਜੀ-
ਮਿਤ ਸਿੰਘਾਂ ਏਥੋਂ ਹੁਣ ਚਲੇ ਜਾਣ ਨੂੰ, ਸਾਡਾ ਚਿੱਤ ਚਾਂਹਵਦਾ ।
ਮਿਤ ਸਿੰਘ ਸੇਵਾ ਸੰਤਾਂ ਦੀ ਕਰਕੇ, ਖੁਸ਼ੀਆਂ ਮਨਾਂਵਦਾ ।

ਸੰਤਾਂ ਤੋਂ ਸੁਣ ਮਿਤ ਸਿੰਘ ਬੋਲਦਾ, ਅਸਾਂ ਵੀ ਨਾਲੇ ਜਾਣਾ ਜੀ ।
ਥੋਡੇ ਬਿਨਾਂ ਸਾਡਾ ਕੀ ਹੈ ਕੰਮ ਰਹਿਣ ਦਾ, ਨਹੀਂ ਵਿਛੋੜਾ ਪਾਣਾ ਜੀ।
ਸੰਤ ਕਹਿੰਦੇ ਮਿਤ ਸਿੰਘਾਂ ਮੰਗ ਮੰਗ ਲੈ, ਜਿਹੜੀ ਚਿੱਤ ਚਾਂਹਵਦਾ ।
ਮਿਤ ਸਿੰਘ ਸੇਵਾ ਸੰਤਾਂ ਦੀ ਕਰਕੇ, ਖੁਸ਼ੀਆਂ ਮਨਾਂਵਦਾ ।

ਮਿਤ ਸਿੰਘ ਕਹਿੰਦਾ ਜੀ ਉਮਰ ਸਾਡੀਐ, ਸੱਠ ਸੱਤਰ ਸਾਲ ਦੀ ।
ਪੁੱਤਰ ਦੀ ਹੁਣ ਸਾਨੂੰ ਝਾਕ ਕਾਹਦੀਐ, ਕਿਥੋਂ ਹੋਜੂ ਬਾਲ ਜੀ ।
ਸੰਤ ਕਹਿੰਦੇ ਏਥੇ ਕੰਮ ਕੀ ਉਮਰ ਦਾ, ਮੈਂ ਪੁਰੋਂ ਪੁੱਤ ਲਿਆਂਵਦਾ।
ਮਿਤ ਸਿੰਘ ਸੇਵਾ ਸੰਤਾਂ ਦੀ ਕਰਕੇ, ਖੁਸ਼ੀਆਂ ਮਨਾਂਵਦਾ ।

ਸੰਤ ਕਹਿੰਦੇ ਪੁੱਤ ਅਸੀਂ ਲੈ ਕੇ ਆ ਗਏ ਹਾਂ, ਵਿਚੋਂ ਦਰਗਾਹੇ ਦਿਉ
ਦੋ ਤੇ ਚਾਰ ਛੇ ਪੁੱਤ ਬੋਲੀ ਪਾਦਿਆਂ, ਖੂਹੀ ਜੇ ਲਵਾ ਦਿਉ ।
ਮਿਤ ਸਿੰਘ ਕਹਿੰਦਾ ਖੂਹੀ ਤਾਂ ਲਵਾਦੁੰਗਾ, ਹੁਕਮ ਥੋਡਾ ਚਾਂਹਵਦਾ ।
ਮਿਤ ਸਿੰਘ ਸੇਵਾ ਸੰਤਾਂ ਦੀ ਕਰਕੇ, ਖੁਸ਼ੀਆਂ ਮਨਾਂਵਦਾ ।

ਸੁਣਕੇ ਬਚਨ ਇਕ ਮਾਈ ਆ ਗਈ ਹੈ, ਅਰਜ ਸੁਣਾਈਐ ।
 ਪੈਂਤੀ ਸਾਲ ਹੋ ਗਏ ਪੁੱਤਰ ਵਿਆਹੇ ਨੂੰ, ਪੁੱਤਰ ਨਾ ਕਾਟੀ ਐ ।
 ਸੰਤ ਕਰਮ ਸਿੰਘ ਬੋਲ ਮੁੱਖ 'ਚੋ ਬਚਨ ਸੁਣਾਵਦਾ ।
 ਮਿਤ ਸਿੰਘ ਸੇਵਾ ਸੰਤਾਂ ਦੀ ਕਰਕੇ, ਖੁਸ਼ੀਆਂ ਮਨਾਵਦਾ ।

ਸੰਤਾਂ ਨੇ ਵੰਡ ਪੁੱਤਰਾਂ ਦੀ ਪਾਤੀ ਐ, ਤਿੰਨ ਤਿੰਨ ਕਰਕੇ ।
 ਖੂਹੀ ਸਾਝੀ ਦੋਹਾਂ ਘਰਾਂ ਤੋਂ ਲਵਾਈਐ, ਖਰਚ ਸਾਝਾਂ ਕਰਕੇ ।
 'ਰਾਈਆ' ਕਹਿੰਦਾ ਪੁੱਤ ਜਿਹੜਾ ਪਹਿਲਾਂ ਹੋਂਦਾ, ਲਖਮੀਰ ਨਾਮਦਾ
 ਮਿਤ ਸਿੰਘ ਸੇਵਾ ਸੰਤਾਂ ਦੀ ਕਰਕੇ, ਖੁਸ਼ੀਆਂ ਮਨਾਵਦਾ ।



(ਪ੍ਰਸੰਗ 48)

ਧੰਨ ਪਿਰ ਇਹੋ ਨਾ ਆਖੀਅਨਿ ਬਹਿਨ ਇਕਠੇ ਹੋਇ ।
 ਏਕ ਜੋਤ ਦੋਇ ਮੂਰਤੀ, ਧਨ ਪਿਰ ਕਹੀਏ ਸੋਇ ।

ਸੰਤ ਕਰਮ ਸਿੰਘ ਜੀ ਨੇ ਪਿੰਡ ਕਾਂਜਲਿਓਂ ਮਸਤੂਆਣੇ
 ਆਉਣਾ ਤੇ ਅਗੋਂ ਸੰਤ ਅਤਰ ਸਿੰਘ ਜੀ ਨੇ ਮਿਲਣਾ ਤੇ ਮਸਤੂਆਣੇ
 ਦੇ ਗੁਰਦੁਆਰੇ ਦੀ ਨੀਂਹ ਸੰਤ ਅਤਰ ਸਿੰਘ ਜੀ ਨੇ ਸੰਤ ਕਰਮ ਸਿੰਘ
 ਤੋਂ ਰਖਾਉਣੀ —

ਸੰਤ ਕਰਮ ਸਿੰਘ ਕਾਂਜਲਿਓਂ, ਚਲ ਪਏ ਕਰਕੇ ਖੂਬ ਤਿਆਰੇ ।
 ਜਿਹੜੇ ਸਿੰਘ ਜਥੇ ਦੇ ਸੀ, ਤੁਰ ਪਏ ਨਾਲੇ ਓਹ ਵੀ ਸਾਰੇ ।

ਤੁਰਦੇ ਜਦ ਮਸਤੂਆਣੇ ਨੂੰ, ਓਦੋਂ ਸੀ ਅੰਮ੍ਰਿਤ ਦਾ ਵੇਲਾ ।
ਸੰਤਾਂ ਦਾ ਹੋਣ ਲੱਗਾ, ਕਰਮ ਸਿੰਘ ਅਤਰ ਸਿੰਘ ਦਾ ਮੇਲਾ ।

ਕਰਮ ਸਿੰਘ ਮਿਥਕੇ ਚਲ ਪਏ ਹੈ, ਦਰਸਨ ਅਤਰ ਸਿੰਘ ਦਾ ਪਾਣਾ ।
ਓਧਰ ਅਤਰ ਸਿੰਘ ਕਹਿੰਦੇ, ਗੁਰੂ ਘਰ ਪਾਉਣਾ ਮਸਤੂਆਣਾ ।
ਹਲਕੇ ਦੀ ਸੰਗਤ ਨੇ, ਇਕੱਠਾ ਕਰ ਲਿਆ ਪੈਸਾ ਧੋਲਾ ।
ਸੰਤਾਂ ਦਾ ਹੋਣ ਲੱਗਾ, ਕਰਮ ਸਿੰਘ ਅਤਰ ਸਿੰਘ ਦਾ ਮੇਲਾ ।

ਸੰਤ ਅਤਰ ਸਿੰਘ ਪਾਉਣ ਲੱਗੇ, ਮਸਤੂਆਣਾ ਗੁਰਦੁਆਰਾ ।
ਨੀਹਾਂ ਤਿਆਰ ਹੋ ਗਈਆਂ ਨੇ, ਹੋਗਿਆ ਤਿਆਰ ਇੱਟਾਂ ਤੇ ਗਾਰਾ ।
ਸੰਗਤ ਕਾਹਲੀ ਕਰਦੀ ਐ, ਧਰੀਏ ਨੀਹਾਂ ਲਾ ਕੇ ਟੇਲਾ ।
ਸੰਤਾਂ ਦਾ ਹੋਣ ਲੱਗਾ, ਕਰਮ ਸਿੰਘ ਅਤਰ ਸਿੰਘ ਦਾ ਮੇਲਾ ।

ਅਤਰ ਸਿੰਘ ਕਹਿੰਦੇ ਸੰਗਤ ਨੂੰ, ਸੰਗਤੇ ਸੁਣ ਲਉ ਮੇਰਾ ਬਿਆਨ ਐ ।
ਜਿਸਨੇ ਨਿਉਂ ਧਰਨੀ ਐ, ਤੁਰਿਆ ਆਉਂਦਾ ਪੁਰਸ਼ ਮਹਾਨ ਐ ।
ਸੰਤ ਕਰਮ ਸਿੰਘ ਪਹੁੰਚ ਗਏ, ਓਧਰ ਨੀਹ ਧਰਨੇ ਦਾ ਵੇਲਾ ।
ਸੰਤਾਂ ਦਾ ਹੋਣ ਲੱਗਾ, ਕਰਮ ਸਿੰਘ ਅਤਰ ਸਿੰਘ ਦਾ ਮੇਲਾ ।

ਸੰਤ ਦੋ ਇਕਠੇ ਹੋ ਗਏ ਨੇ, ਆਦਰ ਇਕ ਦੂਜੇ ਦਾ ਕਰਦੇ ।
ਜੱਲਾਂ ਕਰਨ ਪ੍ਰੇਮ ਦੀਆਂ, ਕਰਦੇ ਬਚਨ ਮੁਖੋਂ ਜੋ ਸਰਦੇ ।
ਚੁੱਢੇ ਕਰਨ ਵਿਚਾਰ ਲੱਗੇ, ਓਥੇ ਕੀ ਰਚਦੇ ਹੀ ਖੋਲਾ ।
ਸੰਤਾਂ ਦਾ ਹੋਣ ਲੱਗਾ, ਕਰਮ ਸਿੰਘ ਅਤਰ ਸਿੰਘ ਦਾ ਮੇਲਾ ।

ਅਤਰਸਿੰਘ ਕਹਿਣ ਕਰਮਸਿੰਘ ਨੂੰ, ਮੈਂ ਹੁਣ ਦਿਲ ਦੀ ਖੋਹਲ ਸੁਣਾਵਾਂ
 ਮਨ ਮੇਰਾ ਕਹਿੰਦਾ ਹੈ, ਨੀਂਹ ਗੁਰ ਘਰ ਦੀ ਥੋਥੋਂ ਰਖਾਵਾਂ ।
 ਨੀਹਾਂ ਧਰੋ ਕਰਮ ਸਿੰਘ ਜੀ ਧਰ ਦਿਓ ਵਿਚ ਨੀਂਹਾਂ ਦੇ ਢੇਲਾਂ ।
 ਸੰਤਾਂ ਦਾ ਹੋਣ ਲੱਗਾ, ਕਰਮ ਸਿੰਘ ਅਤਰ ਸਿੰਘ ਦਾ ਮੇਲਾ ।

ਅਤਰਸਿੰਘ ਜੀ ਦਾ ਮੰਨ ਕਹਿਣਾ, ਕਰਮਸਿੰਘ ਜੀ ਨੇ ਨੀਂਹ ਰਖਾਤੀ ।
 ਇੱਟਾਂ ਧਰੀਆਂ ਸੰਤਾਂ ਨੇ, ਕਾਰੀਗਰ ਨੇ ਕੰਧ ਚਲਾਤੀ ।
 ਸੇਵਾ ਕਰਨ ਵਾਲਿਆਂ ਦਾ, ਓਥੇ ਫਰਦਾ ਜਾਂਦਾ ਮੇਲਾ ।
 ਸੰਤਾਂ ਦਾ ਹੋਣ ਲੱਗਾ, ਕਰਮ ਸਿੰਘ ਅਤਰ ਸਿੰਘ ਦਾ ਮੇਲਾ ।

ਸ਼ੁਰੂ ਜਦ ਹੋਇਆ ਸੀ, ਗੁਰਦੁਆਰਾ ਮਸਤੂਆਣਾ ।
 ਜਿਵੇਂ ਪਰਸੰਗ ਸੁਣਿਆ ਸੀ, ਮੈਂ ਓਵੇਂ ਲਿਖ ਕੇ ਆਖ ਵਿਖਾਣਾ ।
 'ਰਾਈਆ' ਕਹਿੰਦਾ ਸਾਲ ਪਿਛੋਂ ਮਸਤੂਆਣੇ ਭਰਦੇ ਮੇਲਾ ।
 ਸੰਤਾਂ ਦਾ ਹੋਣ ਲੱਗਾ, ਕਰਮ ਸਿੰਘ ਅਤਰ ਸਿੰਘ ਦਾ ਮੇਲਾ ।



(ਪ੍ਰਸੰਗ 49)

ਸੰਤ ਕਰਮ ਸਿੰਘ ਜੀ ਨੇ ਪਿੰਡ ਰੋਡੀਂ ਜਾਣਾ ਅਗੋਂ ਸੂਬਾ
 ਬਹਾਲ ਸਿੰਘ ਦੇ ਪਿਤਾ ਜੱਗਾ ਸਿੰਘ ਨਾਲ ਮਿਲਣਾ —

ਸੰਤ ਕਰਮ ਸਿੰਘ ਨਗਰ ਰੋਡੀਆਂ ਦੇ ਵਿਚ ਜਾਂਦੇ ਐ,
 ਏਥੋਂ ਫੇਰ ਜਾਵਣੇ ਪਾਠ ਅਖੰਡ ਕਰਾਕੇ ।

ਜੱਗਾ ਸਿੰਘ ਸੁਣ ਲਿਆ ਬਚਨ ਕਰਮ ਸਿੰਘ ਸੰਤਾਂ ਦਾ,
 ਕਰਦੇ ਅਰਜ਼ ਬੇਨਤੀ ਸੰਤਾਂ ਕੋਲੇ ਆ ਕੇ।
 ਅੱਖਲ ਏਥੇ ਸੰਤ ਜੀ ਪਾਠ ਅਖੰਡ ਰਖਾਵੇ ਨਾ,
 ਜੇ ਫਿਰ ਰਖਣੈ ਪੈਸੇ ਦੇਵੇ ਨਗਰੁ ਲਿਆ ਕੇ।
 ਪਾਠ ਕਰਾਕੇ ਸੰਤ ਜੀ ਤੁਸੀਂ ਤਾਂ ਰਸਤੇ ਪੈਂਦੇ ਓ,
 ਪੈਸਿਆਂ ਵਾਲੇ ਸਾਥੋਂ ਪੈਸੇ ਮੰਗਦੇ ਆ ਕੇ।
 ਜੱਗਾ ਸਿੰਘ ਤੋਂ ਸੁਣਕੇ ਸੰਤ ਬੋਲਦੇ ਰਸਨਾਂ 'ਚੋਂ,
 ਜਗਾ ਸਿੰਘ ਪਿੰਡ ਵਿਚ ਹੋਕਾ ਦੇ ਦੇ ਜਾ ਕੇ।
 ਕਰਮ ਸਿੰਘ ਨੂੰ ਪੈਸਾ ਦੇਵੇ ਨਾ ਕੋਈ ਨਗਰ 'ਚੋਂ,
 ਤੂੰ ਹੁਣ ਪਾਸੇ ਹੋ ਜਾ ਆਪਣਾ ਫਰਜ਼ ਮੁਕਾ ਕੇ।
 ਜਿਹੜੇ ਲੋੜੀਂ ਪਿਛੋਂ ਬਹੁਤਾ ਰੋਲਾ ਪਾਉਂਦੇ ਸੀ,
 ਸੰਤਾਂ ਸੀਧਾ ਲੈ ਲਿਆ ਓਸ ਘਰਾਂ ਤੋਂ ਜਾ ਕੇ।
 ਹਿੰਮਤ ਪੈਂਦੀ ਨਾ ਕੋਈ ਮੂਹਰੇ ਬੋਲੇ ਸੰਤਾਂ ਦੇ,
 ਜੋ ਕੁਛ ਮੰਗਦੇ ਓਹੀ ਦੇਈ ਜਾਣ ਲਿਆ ਕੇ।
 ਰਸਤਾ ਸੀਧੇ ਲੇ ਕੇ ਲੰਗਰ ਤੋਰਿਆ ਸੰਤਾਂ ਨੇ,
 ਪਾਠੀ ਰੋਲਾ ਲਾਉਂਦੇ ਪਾਠ ਅਖੰਡ ਚਲਾ ਕੇ।
 ਤੀਜੇ ਦਿਨ ਨੂੰ ਪੂਰਾ ਪਾਠ ਹੋ ਗਿਐ ਤੜਕੇ ਨੂੰ,
 'ਰਾਈਆ' ਵਿਦਿਆ ਹੋ ਗਏ ਭੋਗ ਪਾਠ ਦਾ ਪਾ ਕੇ।
 ਸੰਗਤੋਂ ਕਹੁ ਸਤਿਗੁਰੂ, ਵੇਰ ਕਹੁ ਸਤਿਗੁਰੂ।

ਸ੍ਰੀ ਗੁਰੂ ਚਰਨ ਸਿੰਘ ਖਰਲ ਜੀ ਅਤੇ ਸੰਤ ਕਰਮ ਸਿੰਘ ਜੀ
ਦਾ ਪ੍ਰਸੰਗ —

ਗੁਰਚਰਨ ਸਿੰਘ ਨਾਮ ਮੈਂ ਦਸਦਾ ਜੇਡਾ ਪਿੰਡ ਸੈਦੋ ਵਿਚ ਵਸਦਾ
ਸਰਧਾ ਸੀ ਸੰਤਾਂ ਤੇ ਰਖਦਾ ਓਹਦਾ ਸੀ ਸੰਤ ਕਰਮ ਸਿਓ ਨਾ ਪਿਆਰਾਂ
ਜੀ ਬੰਬੇ ਜਾਕੇ ਤੋਰ ਲਿਆ ਓਹਨੇ ਇੰਜਨੀਅਰੀ ਦਾ ਵਿਹਾਰ ਅੰ
ਜੀ ਬੰਬੇ ਜਾਕੇ ।

ਬਦਨ ਸਿੰਘ ਬੀ ਓਹਦਾ ਭਾਈ ਓਹਨੇ ਸੰਤਾਂ ਸੇਵ ਕਮਾਈ
ਕੀ ਮੈਂ ਲਿਖ ਸਕਦਾ ਬਡਿਆਈ ਜੀਦਾ ਸੰਤਾਂ ਨੇ ਕੀਤਾ ਵੇਡਾ ਪਾਰਾਂ
ਜੀ ਬੰਬੇ ਜਾ ਕੇ ਤੋਰ ਲਿਆ ਓਹਨੇ ਇੰਜਨੀਅਰੀ ਦਾ ਵਿਹਾਰ ਅੰ
ਜੀ ਬੰਬੇ ਜਾਕੇ ।

ਬਦਨ ਸਿੰਘ ਜੀ ਦਾ ਜੋ ਪਰਵਾਰ ਐ ਸਤਿਗੁਰ ਜੀ ਦੀ ਖੁਸ਼ੀ ਅਪਾਰਾਂ
ਗੁਰਚਰਨ ਸਿੰਘ ਜੀ ਸੇਵਾਦਾਰ ਐ ਜੀਨੂੰ ਸੰਤਾਂ ਦਿਤਾ ਬਚਨ ਉਚਾਰਾਂ
ਜੀ ਬੰਬੇ ਜਾਕੇ ਤੋਰ ਲਿਆ ਓਹਨੇ ਇੰਜਨੀਅਰੀ ਦਾ ਵਿਹਾਰ ਅੰ
ਜੀ ਬੰਬੇ ਜਾਕੇ ।

ਇਕ ਦਿਨ ਸੰਤ ਕਰਮ ਸਿੰਘ ਬੋਲੇ ਗੁਰਚਰਨ ਸਿੰਘ ਜੀ ਸਦ ਲੇ ਕੋਲੇ
ਓਹਨੂੰ ਕੀਤੇ ਬਚਨ ਅਮੋਲੇ ਤੂੰ ਤੇ ਬਣ ਜਾਣਾ ਬੜਾ ਸਾਹੂਕਾਰ ਐ

ਜੀ ਬੰਬੇ ਜਾਕੇ ਤੌਰ ਲਿਆ ਓਹਨੇ ਇੰਜਨੀਅਰੀ ਦਾ ਵਿਹਾਰ ਐ
ਜੀ ਬੰਬੇ ਜਾਕੇ ।

ਲੈ ਕੇ ਸਾਹੂਕਾਰੀ ਦਾ ਵਰ ਹੈਂ ਬੰਬੇ ਨੂੰ ਤੁਰ ਪੈਦਾ ਪਰ ਹੈ
ਓਥੇ ਜਾਕੇ ਬਨਾਲਿਆ ਘਰੁ ਹੈ ਚੰਗਾ ਤੌਰ ਲਿਆ ਓਥੇ ਕਾਰੋਬਾਰ ਐ
ਜੀ ਬੰਬੇ ਜਾਕੇ ਤੌਰ ਲਿਆ ਓਹਨੇ ਇੰਜਨੀਅਰੀ ਦਾ ਵਿਹਾਰ ਐ
ਜੀ ਬੰਬੇ ਜਾਕੇ ।

ਬੰਬੇ ਕਰਦੇ ਕਾਰੋਬਾਰ ਐ ਇਕ ਦਿਨ ਚੜ ਗਿਆ ਬੜਾ ਬੁਖਾਰ ਐ
ਤਾਪਨੇ ਕਰਤੇ ਬੜੇ ਲਾਚਾਰ ਐ ਰੋਕੇ ਕੋਣ ਜਦੋਂ ਧੁਰੋਂ ਆ ਗਈ ਤਾਰਐ
ਜੀ ਬੰਬੇ ਜਾਕੇ ਤੌਰ ਲਿਆ ਓਹਨੇ ਇੰਜਨੀਅਰੀ ਦਾ ਵਿਹਾਰ ਐ
ਜੀ ਬੰਬੇ ਜਾਕੇ ।

ਰਾਈਆ ਖਰਲ ਦੀ ਆਈ ਆਖੀਰ ਐ ਗੁਹਚਰਨ ਸਿੰਘ ਛਡਿਆ
ਜਦੋਂ ਸਰੀਰ ਐ
ਕਠੇ ਹੋਏ ਗਰੀਬ ਅਮੀਰ ਐ ਕੀਤਾ ਸਾਰਿਆਂ ਨੇ ਰਲ ਸਸਕਾਰ ਐ
ਜੀ ਬੰਬੇ ਜਾਕੇ ਤੌਰ ਲਿਆ ਓਹਨੇ ਇੰਜਨੀਅਰੀ ਦਾ ਵਿਹਾਰ ਐ
ਜੀ ਬੰਬੇ ਜਾਕੇ ।

(ਪ੍ਰਸੰਗ 51)

ਸੰਤ ਕਰਮ ਸਿੰਘ ਜੀ ਨੇ ਸੈਂਦੋ ਪਿੰਡ ਸਰੀਰ ਛੱਡਣਾ ਤੇ
ਸਸਕਾਰ ਆ ਕੇ ਪਿੰਡ ਹਿੰਮਤਪੁਰੇ ਹੋਣਾ —

“ਜਿਸ ਮਰਨੇ ਤੇ ਜੱਗ ਡਰੇ, ਮੇਰੇ ਮਨ ਅਨੰਦ ॥
ਮਰਨੇ ਹੀ ਤੇ ਪਾਈਐ, ਪੂਰਨ ਪਰਮਾਨੰਦ ॥”

ਕੱਟੂ ਪਿੰਡ ਸਤਿਗੁਰ ਆਏ, ਸੰਗਤਾਂ ਨੇ ਦਰਸਨ ਪਾਏ,
ਕਰਮ ਸਿੰਘ ਜੀ ਵੀ ਜਾਏ, ਸਤਿਗੁਰ ਜੀ ਦਾ ਦਰਸਨ ਪਾਨ੍ਹਾ,
ਕਰਮ ਸਿੰਘ ਸੰਤਾਂ ਨੇ, ਜੱਗ ਫਡਣੈ ਮੁਸਾਫਰਖਾਨਾ,
ਕਰਮ ਸਿੰਘ ।

ਸਮਾਂ ਹੈ ਅਟਕੇ ਬੋੜਾ, ਸੰਤਾਂ ਨੇ ਕਰਤਾ ਮੋੜਾ
ਸਤਿਗੁਰ ਜੀ ਇਹ ਜੋ ਘੋੜਾ, ਤੁਸੀਂ, ਭੈਣੀ ਸਾਹਿਬ ਲੈ ਜਾਨ੍ਹਾ
ਕਰਮ ਸਿੰਘ ਸੰਤਾਂ ਨੇ, ਜੱਗ ਫਡਣੈ ਮੁਸਾਫਰਖਾਨਾ,
ਕਰਮ ਸਿੰਘ ।

ਕਟੂਓ ਬਰਨਾਲੇ ਆਏ, ਓਥੋਂ ਸੇਦੋ ਨੂੰ ਧਾਏ,
ਸੰਗਤ ਨੂੰ ਦਿੱਤਾ ਸੁਣਾਏ, ਹੁਣ ਮੇਲਾ ਅਸੀਂ ਕਰਕੇ ਵਖਾਨ੍ਹਾ
ਕਰਮ ਸਿੰਘ ਸੰਤਾਂ ਨੇ, ਜੱਗ ਫਡਣੈ ਮੁਸਾਫਰਖਾਨਾ,
ਕਰਮ ਸਿੰਘ ।

ਲਿਆਵੋ ਜੀ ਪੈਸਾ ਧੇਲਾ, ਆਵੋ ਜੀ ਕਰੀਏ ਮੇਲਾ,
ਮੇਰਾ ਤਾਂ ਅੱਜ ਹੀ ਵੇਲਾ, ਮੇਰਾ ਅੱਜ ਹੀ ਅਸੀਂ ਨੇ ਰਚਨ੍ਹਾ
ਕਰਮ ਸਿੰਘ ਸੰਤਾਂ ਨੇ, ਜੱਗ ਫਡਣੈ ਮੁਸਾਫਰਖਾਨਾ
ਕਰਮ ਸਿੰਘ ।

ਸੰਗਤੋ ਹੁਣ ਕਰੋ ਧਿਆਨ ਐ, ਲਾਉਣਾ ਚਰੁਰ ਦਿਵਾਨ ਐ
ਸਤਿਗੁਰ ਦਾ ਜੋ ਵਰਮਾਨ ਐ, ਨਾਮ ਜਪਣਾ ਤੇ ਹੋਰਾਂ ਨੂੰ ਜਪਾਨਾ
ਕਰਮ ਸਿੰਘ ਸੰਤਾਂ ਨੇ, ਜੱਗ ਛੱਡਣੈ ਮੁਸਾਫਰਖਾਨਾ,
ਕਰਮ ਸਿੰਘ ।

ਲਾਗਰੀ ਨੂੰ ਸੰਤ ਜੀ ਆਹਦੇ, ਪੱਕੇ ਜੇ ਹੈ ਪਰਸਾਦੇ ।
ਮੈਨੂੰ ਤੂੰ ਹੁਣੇ ਛਕਾਦੇ, ਕਹਿੰਦਾ ਲਾਗਰੀ ਜੀ ਲੰਗਰ ਪਕਾਨਾ
ਕਰਮ ਸਿੰਘ ਸੰਤਾਂ ਨੇ, ਜੱਗ ਛੱਡਣੈ ਮੁਸਾਫਰਖਾਨਾ,
ਕਰਮ ਸਿੰਘ ।

ਲੰਗਰ ਫੇਰ ਆਪ ਬਣਾਉਂਦੇ, ਲੰਗਰ ਦੇ ਗੱਢੇ ਲਾਉਂਦੇ,
ਸੰਗਤ ਨੂੰ ਆਖ ਸੁਣਾਉਂਦੇ, ਅਸੀਂ ਛਕ ਲਿਆ ਜੋ ਸਾਡਾ ਪੀਣਾ ਖਾਨਾ
ਕਰਮ ਸਿੰਘ ਸੰਤਾਂ ਨੇ, ਜੱਗ ਛੱਡਣੈ ਮੁਸਾਫਰਖਾਨਾ,
ਕਰਮ ਸਿੰਘ ।

ਕੋਠੇ ਦੇ ਉੱਪਰ ਜਾਂਦੇ, ਉੱਤੇ ਹੈ ਮੰਜਾ ਡਾਹੁੰਦੇ,
ਥਾਦਰ ਹੈ ਚਿੱਟੀ ਵਫਾਦੇ, ਹੁੰਦੇ ਦਰਦ ਤੇ ਕੀਤਾ ਹੈ ਸੁਣਨਾ ।
ਕਰਮ ਸਿੰਘ ਸੰਤਾਂ ਨੇ, ਜੱਗ ਛੱਡਣੈ ਮੁਸਾਫਰਖਾਨਾ,
ਕਰਮ ਸਿੰਘ ।

ਦਰਦ ਸੀ ਬੋੜਾਂ ਬੋੜਾਂ, ਸੰਤ ਨੇ ਮਾਰਿਆਂ ਲੋਹੜਾਂ,
ਸੰਗਤ ਨੂੰ ਦਿੱਤਾ ਵਿਛੋੜਾ, ਲਾ ਕੇ ਦਰਦ ਹੁੰਦੇ ਦਾ ਬਹਾਨਾ,

ਕਰਮ ਸਿੰਘ ਸੰਤਾਂ ਨੇ, ਜੱਗ ਛੱਡਣੇ ਮੁਸਾਫਰਖਾਨਾ
ਕਰਮ ਸਿੰਘ ।

'ਰਾਈਆ' ਇਹ ਸ਼ਬਦ ਸੁਣਾਉਂਦੇ, ਮਰਨੇ ਤੋਂ ਲੋਕ ਡਰਾਉਂਦੇ,
ਅਸੀਂ ਮਨ ਅਨੰਦ ਪਾਉਂਦੇ, ਅਸੀਂ ਪਰਮਅਨੰਦ ਨੂੰ ਹੈ ਪਾਨ੍ਹਾ,
ਕਰਮ ਸਿੰਘ ਸੰਤਾਂ ਨੇ, ਜੱਗ ਛੱਡਣੇ ਮੁਸਾਫਰਖਾਨਾ,
ਕਰਮ ਸਿੰਘ ।



(ਪ੍ਰਸੰਗ. 52)

ਸੰਤਾਂ ਦਾ ਹਿੰਮਤਪੁਰੇ ਸਸਕਾਰ —

ਚੰਦਾ ਸਿੰਘ ਦੇ ਘਰ ਸੀ ਡੇਰਾ, ਮਾਹਲਾ ਸਿੰਘ ਜਥੇਦਾਰ ਜਿਹੜਾ,
ਹੋਰ ਵੀ ਜਿਹੜਾ ਕਿਹੜਾ, ਸੈਦੋ ਵਾਲੇ ਚਾਹੁੰਦੇ ਸੈਦੋ ਸਸਕਾਰ ਐ,
ਜੀ ਸੰਗਤਾਂ ਨੇ, ਸੋਚ ਲਿਆ, ਜੀ ਹੋਵੇ ਹਿੰਮਤਪੁਰੇ ਸਸਕਾਰ ਐ,
ਜੀ ਸੰਗਤਾਂ ਨੇ ।

ਲੰਮੇ ਹੈ ਬਾਸ ਲਿਆਉਂਦੇ, ਮੰਜੇ ਦੇ ਹੇਠ ਦੀ ਪਾਉਂਦੇ,
ਬਹੁਤੇ ਸਿੰਘ ਮੋਢਾ ਲਾਉਂਦੇ, ਆਉਂਦਾ ਸਾਰਿਆ ਤੇ ਬੋੜਾ 2 ਭਾਰਐ
ਜੀ ਸੰਗਤਾਂ ਨੇ ਸੋਚ ਲਿਆ, ਜੀ ਹੋਵੇ ਹਿੰਮਤਪੁਰੇ ਸਸਕਾਰ ਐ,
ਜੀ ਸੰਗਤਾਂ ਨੇ ।

ਹਿੰਮਤਪੁਰੇ ਲੈ ਕੇ ਆਏ, ਸੰਗਤ ਵੀ ਨਾਲੇ ਆਏ,
ਦੂਰੇ ਦੂਰੇ ਲੋਕੀਂ ਆਏ, ਲੋਕੀਂ ਆ ਗਏ ਨੇ, ਬੜੇ ਬੇਸੁਮਾਰ ਐ,
ਜੀ ਸੰਗਤਾਂ ਨੇ ਸੋਚ ਲਿਆ, ਜੀ ਹੋਵੇ ਹਿੰਮਤਪੁਰੇ ਸਸਕਾਰ ਐ,
ਜੀ ਸੰਗਤਾਂ ਨੇ ।

ਇਸ਼ਨਾਨ ਦੀ ਕਰਕੇ ਤਿਆਰੀ, ਮਰਯਾਦਾ ਸੀ ਕੀਤੀ ਸਾਰੀ,
ਅੰਗੀਠਾ ਵੀ ਚਿਣਿਆ ਭਾਰੀ, ਘੀ ਦਾ ਟੀਨ ਦਿੱਤਾ ਵਿਚ ਡਾਰ ਐ,
ਜੀ ਸੰਗਤਾਂ ਨੇ ਸੋਚ ਲਿਆ, ਜੀ ਹੋਵੇ ਹਿੰਮਤਪੁਰੇ ਸਸਕਾਰ ਐ,
ਜੀ ਸੰਗਤਾਂ ਨੇ ।

ਪੀਪਾ ਪਰਸਾਦ ਨੂੰ ਲਾਉਂਦੇ, ਭਾਈ ਜੀ ਲਾਬੂ ਲਾਉਂਦੇ,
ਧੂਪ ਸਮੱਗਰੀ ਪਾਉਂਦੇ, ਹੋਈ ਦੇਵ ਲੋਕ ਵਿਚ ਜੇ ਜੇ ਕਾਰ ਐ,
ਜੀ ਸੰਗਤਾਂ ਨੇ ਸੋਚ ਲਿਆ, ਜੀ ਹੋਵੇ ਹਿੰਮਤਪੁਰੇ ਸਸਕਾਰ ਐ,
ਜੀ ਸੰਗਤਾਂ ਨੇ ।

ਸੰਗਤ ਨੇ ਕਰਕੇ ਬੈਲਾ, ਪੜ੍ਹਿਆ ਜੀ ਕੀਰਤਨ ਸੋਹਿਲਾ,
ਮੇਲੇ ਦਾ ਬਣ ਗਿਆ ਹੋਲਾ, ਲੱਗੇ ਪੜ੍ਹਨ ਸ਼ਬਦ ਜਬੋਦਾਰ ਐ,
ਜੀ ਸੰਗਤਾਂ ਨੇ ਸੋਚ ਲਿਆ, ਜੀ ਹੋਵੇ ਹਿੰਮਤਪੁਰੇ ਸਸਕਾਰ ਐ,
ਜੀ ਸੰਗਤਾਂ ਨੇ ।

ਸੰਤਾਂ ਦਾ ਪਾਠ ਰਖਾਤਾ, ਪਾਠ ਦਾ ਭੰਗ ਹੈ ਪਾਤਾ,
ਮੇਲੇ ਦਾ ਮੁੱਢ ਬੰਨਾਤਾ, ਮੇਲਾ ਭਾਂਦਰੋਂ ਨੂੰ ਹੁੰਦਾ ਆਈਵਾਰ ਐ,

ਜੀ ਸੰਗਤਾਂ ਨੇ, ਸੋਚ ਲਿਆ, ਜੀ ਹੋਵੇ ਹਿੰਮਤਪੂਰੇ ਸਸਕਾਰ ਐ,
ਜੀ ਸੰਗਤਾਂ ਨੇ ।

ਰਾਈਆ ਹੈ ਲਿਖਕੇ ਕਹਿੰਦਾ, ਮੇਲਾ ਹੈ ਤਿੰਨ ਦਿਨ ਰਹਿੰਦਾ,
ਭੋਗ ਪੰਦਰਾਂ ਭਾਦੋਂ ਨੂੰ ਪੈਂਦਾ, ਆਉਂਦੇ ਮੇਲੇ ਉਤੇ ਬੜੇ ਜਬੇਦਾਰ ਐ,
ਜੀ ਸੰਗਤਾਂ ਨੇ ਸੋਚ ਲਿਆ, ਜੀ ਹੋਵੇ ਹਿੰਮਤਪੂਰੇ ਸਸਕਾਰ ਐ,
ਜੀ ਸੰਗਤਾਂ ਨੇ ।



(ਪ੍ਰਸੰਗ 53)

ਮਾਨਸ ਜਨਮ ਦੁਲੰਭ ਹੈ, ਹੋਤਨ ਵਾਰੰਵਾਰ ।
ਜਿਓ ਬਨ ਫਲ ਪਾ ਕੇ ਭੁਇੰ ਗਿਰੇ ਬਹੁਰ ਨਾ ਲਾਗੇ ਡਾਰ ।

ਬੰਦੇ ਕਰਦੇ ਮੇਰੀ ਮੇਰੀ, ਏਥੇ ਨਾ ਮੇਰੀ ਨਾ ਤੇਰੀ,
ਏਥੇ ਜੋਗੀ ਵਾਲੀ ਫੇਰੀ, ਏਥੇ ਫੇਰਾ ਜੋਗੀ ਨੇ ਪੌਣਾ ਨਹੀਂ,
ਹੀਰਾ ਜਨਮ ਅਮੋਲਕ ਬਿਆਉਣਾ ਨਹੀਂ ।

ਤੈ ਮਾਰ ਮਾਰ ਕੇ ਵਾਧੇ, ਲੋਕ ਲੁੱਟ ਲੁੱਟ ਸੀ ਖਾਧੇ,
ਹੋਊ ਲੇਖਾ ਵਿਚ ਦਰਗਾਹ ਦੇ, ਫੇਰ ਲੇਖਾ ਤੈਂ ਭੁਗਤੋਣਾ ਨਹੀਂ ।
ਹੀਰਾ ਜਨਮ ਅਮੋਲਕ ਬਿਆਉਣਾ ਨਹੀਂ ।

ਹੈਂ ਕੁਰਸੀ ਕੁਰਸੀ ਕਰਦਾ, ਕੁਰਸੀ ਲਈ ਤਰਲੇ ਭਰਦਾ,
ਕੁਰਸੀ ਲਈ ਲੜਦਾ ਮਰਦਾ, ਕੁਰਸੀ ਨੇ ਪਾਰ ਲਗਾਉਣਾ ਨਹੀਂ ।
ਹੀਰਾ ਜਨਮ ਅਮੋਲਕ ਬਿਆਉਣਾ ਨਹੀਂ ।

ਤੂੰ ਪੀਨੈਂ ਕਦਕੇ ਘਰ ਦੀ, ਪੀ ਕੇ ਚੰਗੀ ਨਹੀਂ ਸਰਦੀ,
ਲੋਕਾਂ ਨਾਲ ਲੜਾਈਆਂ ਕਰਦੀ, ਫੇਰ ਪੈਗ ਰਾਤ ਨੂੰ ਪਾਉਣਾ ਨਹੀਂ
ਹੀਰਾ ਜਨਮ ਅਮੋਲਕ ਬਿਆਉਣਾ ਨਹੀਂ ,

ਤੇਰਾ ਵੇਲਾ ਬੀਤਦਾ ਜਾਵੇ, ਵੇਲਾ ਬੀਤਿਆ ਹੱਥ ਨਾ ਆਵੇ,
ਗੁਰੂ ਬਿਨਾਂ ਕੋਣ ਸਮਝਾਵੇ, ਗੁਰੂ ਬਿਨਾਂ ਗਿਆਨ ਹੱਥ ਆਉਣਾ ਨਹੀਂ
ਹੀਰਾ ਜਨਮ ਅਮੋਲਕ ਬਿਆਉਣਾ ਨਹੀਂ ।

ਮਨ ਪੀਨੈਂ ਪੈਗ ਹਟਾ ਲੈ, ਨਾਮ ਪੁਛ ਕੇ ਨਾਮ ਧਿਆ ਲੈ,
ਤੂੰ ਗੁਰਚਰਨੀਂ ਚਿਤ ਲਾ ਲੈ, ਹੋਰ ਖਹਿਤਾ ਕਿਸੇ ਛੁਡਾਉਣਾ ਨਹੀਂ,
ਹੀਰਾ ਜਨਮ ਅਮੋਲਕ ਬਿਆਉਣਾ ਨਹੀਂ ।

ਉਠ ਪਾ ਕੇਸਾਂ ਵਿਚ ਪਾਣੀ, ਫਿਰ ਮਾਲਾ ਫੇਰੀ ਜਾਣੀ,
ਫਿਰ ਪੜ੍ਹ ਸਤਿਗੁਰਦੀ ਬਾਣੀ, ਬਾਣੀ ਪੜ੍ਹੇ ਬਿਨਾਂ ਰਾਹ ਬਿਆਉਣਾ ਨਹੀਂ
ਹੀਰਾ ਜਨਮ ਅਮੋਲਕ ਬਿਆਉਣਾ ਨਹੀਂ ।

ਜਦੋਂ ਸਾਸ ਨਿਕਲਗੇ ਆ ਤੇਰੇ, ਏਥੋਂ ਕੂਚ ਹੋ ਗਏ ਤੇਰੇ,
ਘਰ ਦੇ ਫਿਰਦੇ ਚਾਰ ਚੁਡੇਰੇ, ਪੁੱਤ ਪੁੱਤਿਆਂ ਕਿਸੇ ਬੁਲਾਉਣਾ ਨਹੀਂ
ਹੀਰਾ ਜਨਮ ਅਮੋਲਕ ਬਿਆਉਣਾ ਨਹੀਂ ।

ਸਿੜੀ ਗੁਰਦੁਆਰਿਓਂ ਆਣੀ, ਫਿਰ ਪਾ ਕੇ ਪਿੰਡੇ ਤੇ ਪਾਣੀ,
ਚੱਕ ਲੈ ਗਏ ਵਿਚ ਮਸਾਣੀ, ਲਾਂਬੂ ਬਾਝ ਪੁੱਤਾਂ ਤੋਂ ਲਾਉਣਾ ਨਹੀਂ,
ਹੀਰਾ ਜਨਮ ਅਮੋਲਕ ਬਿਆਉਣਾ ਨਹੀਂ ।

ਕਾਲੇ ਕੇਸ ਮੱਖਣੀ ਤੋਂ ਕੂਲੇ, ਮੱਚ ਜਾਣ ਘਾਸ ਜਿਉਂ ਪੂਲੇ,
ਬਣ ਜਾਣ ਧੁੰਦੇ ਦੇ ਰੂਲੇ, ਕੰਘੇ ਨਾਲ ਕਦੇ ਸਿਰ ਵਾਹੁਣਾ ਨਹੀਂ,
ਹੀਰਾ ਜਨਮ ਅਮੋਲਕ ਬਿਆਉਣਾ ਨਹੀਂ ।

‘ਰਾਈਏ’ ਦੀ ਇਹ ਅਰਦਾਸ ਐ, ਜਗਜੀਤ ਗੁਰੂ ਦੇ ਪਾਸ ਐ,
ਮੇਰੀ ਪੂਰੀ ਕਰ ਦਿਵੇ ਅਸਾ ਐ, ਚਿੱਤ ਚਰਨਾਂ ਵਿਚੋਂ ਹਟਾਉਣਾ ਨਹੀਂ ।
ਹੀਰਾ ਜਨਮ ਅਮੋਲਕ ਬਿਆਉਣਾ ਨਹੀਂ ।



(ਪ੍ਰਸੰਗ 54)

ਸ੍ਰੀਤ ਕਰਮ ਸਿੰਘ ਜੀ ਦੀ ਪਵਿਤਰ ਭੂਮੀ ਪਿੰਡ ਹਿੰਮਤਪੁਰਾ ਨੂੰ
ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਮਿੰਨੀ ਭੈਣੀ ਸਾਹਿਬ ਦਾ
ਦਰਜਾ ਦੇਣਾ --

(ਸਾਖੀ ਦਾ ਆਧਾਰ :--ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਸ੍ਰੀਤ
ਦੀ ਵਰਸੀ ਤੇ ਦਰਸ਼ਨ ਦੇ ਰਹੇ ਹੈ ਪਛੋਰ ਤੋਂ ਇਕ ਸਿਖ

ਆਏ ਐਂ, ਉਸ ਨੇ ਅਰਜ ਕੀਤੀ ਸਤਿਗੁਰ ਜੀ ਏਡੇ ਬਡੇ ਸੰਤ ਤੇ
 ਏਥੇ ਆਹੀ ਕੱਚਾ ਕੋਠਾ ਸਤਿਗੁਰੂ ਪਰਤਾਪ ਸਿੰਘ ਜੀ ਵਰ
 ਦਿਤਾ ਕਿ ਭਾਈ ਸਿਖਾ ਦੁਨੀਆ ਦਰਸਨ ਕਰੇਗੀ, ਏਥੇ ਤਾਂ
 ਛੋਟਾ ਭੈਣੀ ਸਾਹਿਬ ਬਣ ਜਾਣਾ ਹੈ।)

- ਸੰਤ ਕਰਮ ਸਿੰਘ ਜੀ ਦੀ ਬਰਸੀ, ਸੰਗਤਾਂ ਮਨਾਉਣ ਜੀ।
 ਕਰਕੇ ਅਰਜ ਗੁਰੂ ਪ੍ਰਤਾਪ ਨੂੰ, ਸੰਗਤਾਂ ਲਿਆਉਣ ਜੀ।
- ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ, ਜਿਹੜੀ ਬਾਤ ਕਹਿਣੀ ਐ।
 ਭੈਣੀ ਹੈ ਸਾਹਿਬ ਛੋਟਾ ਏਥੇ ਬਣਨਾ, ਏਹੋ ਮਿੰਨੀ ਭੈਣੀ ਐ।

ਸੋਭਾ ਸੁਣ ਸੰਤਾਂ ਦੀ ਇਕ ਸਿਖ ਜੀ, ਹੈ ਪਸ਼ੋਰੋਂ ਆਵਦਾ।
 ਸੰਗਤ 'ਚ ਗੁਰੂ ਪ੍ਰਤਾਪ ਸਿੰਘ ਦੇ, ਆ ਦਰਸਨ ਪਾਵਦਾ।
 ਕੱਖ ਦਾ ਚੁਫੇਰੇ ਕੱਚਾ ਕੋਠਾ ਵੇਖਦਾ, ਗੱਲ ਕਹਿਣੀ ਪੈਣੀ ਐ।
 ਭੈਣੀ ਹੈ ਸਾਹਿਬ ਛੋਟਾ ਏਥੇ ਬਣਨਾ, ਏਹੋ ਮਿੰਨੀ ਭੈਣੀ ਐ।

- ਹੱਥ ਜੋੜ ਅਰਜ ਗੁਰਾਂ ਨੂੰ ਕਰਦਾ, ਮੁੱਖ 'ਚੋਂ ਬਿਆਨ ਜੀ।
 ਸੰਤ ਕਰਮ ਸਿੰਘ ਦੀ ਏਨੀ ਉਪਮਾਂ, ਆਹੀ ਐ ਮਕਾਨ ਜੀ।
- ਏਡੇ ਮਹਾਂ ਪੁਰਸ਼ ਦੀ ਯਾਦਗਾਰ ਨੇ, ਜਗ੍ਹਾ ਆਹੀ ਰਹਿਣੀ ਐ।
 ਭੈਣੀ ਹੈ ਸਾਹਿਬ ਛੋਟਾ ਏਥੇ ਬਣਨਾ, ਏਹੋ ਮਿੰਨੀ ਭੈਣੀ ਐ।

ਸਿੱਖ ਦਾ ਵਚਨ ਸੁਣਕੇ ਤੇ ਗੁਰੂ ਜੀ, ਕੀਤੇ ਫੁਰਮਾਨ ਜੀ।
 ਦੇਖਣਗੇ ਲੋਕ ਏਥੇ ਕੈਸਾ ਬਣਨੇ, ਮੰਦਰ ਮਹਾਨ ਜੀ।

ਵਰਣੀ ਤੇ ਪਾਠ ਏਥੇ ਹੁੰਦੇ ਰਹਿਣਗੇ, ਜਿਵੇਂ ਹੁੰਦੇ ਭੈਣੀ ਐ ।
ਭੈਣੀ ਹੈ ਸਾਹਿਬ ਛੋਟਾ ਏਥੇ ਬਣਨਾ, ਏਹੋ ਮਿੰਨੀ ਭੈਣੀ ਐ ।

ਆਈ ਸੰਗਰਾਂਦ ਏਥੇ ਲੋਕ ਆਉਣਗੇ, ਵੇਖੀ ਮੇਲੇ ਭਰਨੇ ।
ਰਸਤਾ ਤੇ ਸੀਧੇ ਪੈਸੇ ਚੱਕੀ ਆਉਣਗੇ, ਹੈ ਭੰਡਾਰੇ ਭਰਨੇ ।
'ਰਾਈਆ' ਵੇਖੀ ਏਥੇ ਲੰਗਰ ਚਲਣਗੇ, ਨਹੀਂ ਤੋਟ ਰਹਿਣੀ ਐ ।
ਭੈਣੀ ਹੈ ਸਾਹਿਬ ਛੋਟਾ ਏਥੇ ਬਣਨਾ, ਏਹੋ ਮਿੰਨੀ ਭੈਣੀ ਐ ।



(ਪ੍ਰਸੰਗ 55)

ਸੰਤ ਕਰਮ ਸਿੰਘ ਜੀ ਦੀ ਪਵਿਤਰ ਭੂਮੀ ਹਿੰਮਤਪੁਰਾ ਪਿੰਡ
ਨੂੰ ਪ੍ਰਣਾਮ —

ਇਹ ਹਿੰਮਤਪੁਰਾ ਜੋ ਗਾਮ ਐ, ਏਥੇ ਹੋਏ ਸੰਤ ਮਹਾਨ ਐ,
ਕਰਮ ਸਿੰਘ ਜਿੰਨਾ ਦਾ ਨਾਮ ਐ, ਜਿਥੇ ਬੈਠ ਕੇ ਜਪਿਆ ਸੀ
ਉਨ੍ਹਾਂ ਨਾਮ ਐ,
ਜੀ ਭਾਗਾਂ ਵਾਲੀ ਧਰਤੀ ਨੂੰ, ਮੇਰੀ ਵਾਰ ਵਾਰ ਪ੍ਰਣਾਮ ਐ,
ਜੀ ਭਾਗਾਂ ਵਾਲੀ ।

ਓਹ ਰਾਜੇ ਸੀ ਓਹ ਜੋਗੀ ਸੀ, ਉਨ੍ਹਾਂ ਉਮਰ ਐਸ ਦੀ ਭੋਗੀ ਸੀ,
ਏਥੇ ਸੰਗਤ 'ਕੱਠੀ ਹੋ ਗਈ ਸੀ, ਉਨ੍ਹਾਂ ਨੇ ਸਭ ਨੂੰ ਜਪਾਇਆ
ਏਥੇ ਨਾਮ ਐ'
ਜੀ ਭਾਗਾਂ ਵਾਲੀ ਧਰਤੀ ਨੂੰ, ਮੇਰੀ ਵਾਰ ਵਾਰ ਪ੍ਰਣਾਮ ਐ,
ਜੀ ਭਾਗਾਂ ਵਾਲੀ ।

ਲੋਕੀ ਪੁੱਤਰਾਂ ਬਾਬਤ ਆਉਂਦੇ, ਸੰਤ ਜੀ ਮੁੱਖ 'ਚੋ' ਬਚਨ ਸੁਣਾਉਂਦੇ,
ਜੇ ਤੁਸੀਂ ਪਾਠ ਅਖੰਡ ਕਰਾਉਂਦੇ, ਬੰਡੇ ਜੀ ਪੁੱਤਰ ਦੇਉ ਭਗਵਾਨ ਐ,
ਜੀ ਭਾਗਾਂ ਵਾਲੀ ਧਰਤੀ ਨੂੰ ਮੇਰੀ ਵਾਰ ਵਾਰ ਪ੍ਰਣਾਮ ਐ,
ਜੀ ਭਾਗਾਂ ਵਾਲੀ ।

ਪੁੱਤਰ ਜੋ ਸੰਤਾਂ ਤੋਂ ਚਾਹੁੰਦੇ, ਓਹਨੂੰ ਟੁਮ ਦੀ ਗੱਲ ਸੁਣਾਉਂਦੇ,
 ਟੁਮਾਂ ਵੇਚ ਲੰਗਰ ਵਿਚ ਪਾਉਂਦੇ, ਓਥੇ ਛਕਦੇ ਜੀ ਲੰਗਰ ਜਹਾਨ ਐ,
 ਜੀ ਭਾਗਾਂ ਵਾਲੀ ਧਰਤੀ ਨੂੰ, ਜੀ ਮੇਰੀ ਵਾਰ ਵਾਰ ਪ੍ਰਣਾਮ ਐ,
 ਜੀ ਭਾਗਾਂ ਵਾਲੀ ।

ਲਿਖਿਆ ਜੋ ਬਾਣੀ ਅੰਦਰ, ਸੋਭਦੇ ਸੋਈ ਮੰਦਰ,
 ਜਪਦੇ ਨਾਉਂ ਜਿਸ ਥਾਂ ਅੰਦਰ, ਗੁੰਤਦੁਆਰਾ ਦੇਖੇ ਬਣਿਆ ਮਹਾਨ ਐ,
 ਜੀ ਭਾਗਾਂ ਵਾਲੀ ਧਰਤੀ ਨੂੰ, ਜੀ ਮੇਰੀ ਵਾਰ ਵਾਰ ਪ੍ਰਣਾਮ ਐ,
 ਜੀ ਭਾਗਾਂ ਵਾਲੀ ।

ਕਰਮ ਸਿੰਘ ਜੀ ਦਾ ਹੋ ਗਿਆ ਅੰਤ ਐ, ਹਰਨਾਮ ਸਿੰਘ ਕਰੇ ਮਹੰਤ ਐ
 ਤੀਜੇ ਗੁਰਮੁਖ ਸਿਓਂ ਸੰਤ ਐ, ਸੰਤ ਜੋਰਾ ਸਿੰਘ ਵਰਨੀ ਚਲਾਨ ਐ
 ਜੀ ਭਾਗਾਂ ਵਾਲੀ ਧਰਤੀ ਨੂੰ, ਜੀ ਮੇਰੀ, ਵਾਰ ਵਾਰ ਪ੍ਰਣਾਮ ਐ ।
 ਜੀ ਭਾਗਾਂ ਵਾਲੀ ।

‘ਰਾਣੀਆ’ ਹੁਣ ਆਖ ਸੁਣਾਉਂਦੇ ਦੂਰ ਨੇੜਿਓਂ ਲੋਕੀਂ ਆਉਂਦੇ,
 ਹਰ ਮਹੀਨੇ ਸੰਗਰਾਂਦ ਮਨਾਉਂਦੇ, ਅੱਧੀ ਭਾਦੋਂ ਮੇਲਾ ਭਰਦਾ ਮਹਾਨ ਐ
 ਜੀ ਭਾਗਾਂ ਵਾਲੀ ਧਰਤੀ ਨੂੰ, ਜੀ ਮੇਰੀ ਵਾਰ ਵਾਰ ਪ੍ਰਣਾਮ ਐ,
 ਜੀ ਭਾਗਾਂ ਵਾਲੀ ।



ਧੰਨਵਾਦ

ਇਹ ਜੋ ਪੁਸਤਕ "ਸਾਧ ਕੀ ਮਹਿਮਾ ਵੇਦ ਨ ਜਾਨਹਿ" ਨੂੰ ਤਿਆਰ ਹੋਣ ਵਿਚ ਜਿਨ੍ਹਾਂ ਮਹਾਂ ਪੁਰਸ਼ਾਂ ਨੇ ਸਹਿਯੋਗ ਦਿੱਤਾ, ਉਹਨਾਂ ਦਾ ਮੈਂ ਅਤੀ ਧੰਨਵਾਦੀ ਹਾਂ, ਜਿੰਨਾਂ ਦਾ ਵੇਰਵਾ ਇਸ ਤਰ੍ਹਾਂ ਹੈ —

- 1 ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਅਪਾਰ ਕਿਰਪਾ ਨਾਲ ਹੀ ਜੋ ਕੁਛ ਲਿਖਿਆ ਗਿਆ ਹੈ ਉਹ ਭਾਮੇ ਗੁੰਗੇ ਤੋਂ ਵੀ ਕਥਾ ਕਰਵਾ ਸਕਦੇ ਹਨ ।
- 2 ਗਿਆਨ ਮਾਰਤੰਡ ਪੰਡਤ ਗੋਪਾਲ ਸਿੰਘ ਜੀ ਜੋ ਨਾਮਧਾਰੀ ਪੰਥ ਵਿਚ ਜਿਨ੍ਹਾਂ ਨੂੰ ਮਾਨ ਪ੍ਰਾਪਤ ਹੈ ਉਹਨਾਂ ਵੀ ਸਹਿਯੋਗ ਦਿਤਾ ।
- 3 ਸੂਬਾ ਸੁਰਿੰਦਰ ਕੌਰ ਖਰਲ ਇੰਜਨੀਅਰਿੰਗ ਵਰਕਸ ਰੋਪੜ ਜਿਨ੍ਹਾਂ ਨੇ ਬੜੇ ਸਤਿਕਾਰ ਸਹਿਤ ਪ੍ਰਸੰਸਾ ਦੇ ਸ਼ਬਦ ਲਿਖੇ ।
- 4 ਸੰਤ ਜੈ ਸਿੰਘ ਜੀ ਸੈਦੋ ਵਾਲੇ ਜੋ ਜੀਵਨ ਨਗਰ ਵੇ ਰਹੇ ਹਨ ਸਤਿਗੁਰ ਪੱਖ ਨੂੰ ਜੋੜ ਕੇ ਪ੍ਰਸੰਸਾ ਲਿਖੀ ।

- 5 ਇਹ ਹਨ ਸੰਤ ਤਾਰਾ ਸਿੰਘ ਜੀ ਅਨਜਾਣ ਨਾਮਧਾਰੀ
ਪੰਥ ਦੇ ਮਹਾਨ ਲਿਖਾਰੀ ਜੋ ਸਤਿਗੁਰ ਅਖਵਾਰ ਨੂੰ ਰੋਸ਼ਨ
ਕਰ ਰਹੇ ਹਨ ਤੇ ਉਹਨਾਂ ਲਿਖਿਆ ਸੰਤਾਂ ਦੇ ਜੀਵਨ ਨੂੰ
ਉਜਾਗਰ ਕੀਤਾ ਜਾ ਰਿਹਾ, ਸਤਿਗੁਰ ਪ੍ਰਤੀ ਸਰਧਾ
ਪੈਦਾ ਹੁੰਦੀ ਹੈ।
- 6 ਮੇਰੇ ਲੜਕੇ ਮਾਸਟਰ ਦਰਸ਼ਨ ਸਿੰਘ ਨੇ ਮੇਰੀ ਲਿਖੀ
ਕਾਪੀਰਫ ਨੂੰ ਸੌਂਧ ਕੇ ਸਹੀ ਦੇਂਗੇ ਨਾਲ ਲਿਖ ਕੇ ਪ੍ਰੈਸ
ਨੂੰ ਦਿੱਤੀ।
- 7 ਬੋਲਣ ਵਾਲਾ ਜਥਾ ਭੂਪਿੰਦਰ ਸਿੰਘ ਮੇਰਾ ਲੜਕਾ ਤੇ
ਗੁਰਜੱਟ ਸਿੰਘ ਦੋਹਤਾ ਡਰੈਵਰ ਭੈਲਾ ਸਿੰਘ।
- 8 ਜਦੋਂ ਅੰਮ੍ਰਿਤਸਰ ਪ੍ਰੈਸ ਨੂੰ ਛਾਪਣ ਲਈ ਖਰੜਾ ਦਿਤਾ ਤਾਂ
ਸਾਡੇ ਸਹਿਯੋਗੀ ਸੰਤ ਬਲਦੇਵ ਸਿੰਘ ਜੀ ਪ੍ਰਧਾਨ ਬਣੇ।
- 9 ਜਦੋਂ ਮੈਂ ਪੁਸਤਕ ਛਪਾਉਣ ਵਾਸਤੇ ਨਾਮਧਾਰੀ
ਗੁਰਦੁਆਰਾ ਅੰਮ੍ਰਿਤਸਰ ਰਹਿ ਰਿਹਾ ਸੀ ਤਾਂ ਸਹੰਤ ਸੰਤੋਖ
ਸਿੰਘ ਜੀ ਮੇਰੀ ਬੜੀ ਸੇਵਾ ਕੀਤੀ। ਦੋ ਵਕਤ ਸੌਂਧ ਦਾ
ਲੋਗਰ ਛਾਂਕਾਉਂਦੇ ਰਹੇ।

- 10 ਇਹ ਹਨ ਸੰਤ ਜੋਰਾ ਸਿੰਘ ਜੀ ਮਹੰਤ ਗੁਰਦੁਆਰਾ
ਨਾਮਧਾਰੀ ਪਿੰਡ ਹਿੰਮਤਪੁਰਾ, ਜਿੰਨ੍ਹਾਂ ਨੇ ਤਨ ਮਨ ਧਨ
ਕਰਕੇ ਸੰਤ ਕਰਮ ਸਿੰਘ ਜੀ ਦੇ ਇਤਿਹਾਸ ਨੂੰ ਉਜਾਗਰ
ਕਰਨ ਲਈ ਸਿਰ ਤੋੜ ਯਤਨ ਕੀਤਾ ਅਤੇ ਕਦੇ ਜੀਪ
ਭੈਣੀ ਸਾਹਿਬ, ਕਦੇ ਦਿੱਲੀ, ਕਦੇ ਅੰਮ੍ਰਿਤਸਰ, ਇਸ ਤਰ੍ਹਾਂ
ਪੂਰੀ ਲਗਨ ਨਾਲ ਇਸ ਪੁਸਤਕ ਨੂੰ ਸਫਲਤਾ ਲਈ
ਸਹਿਯੋਗ ਦਿਤਾ। ਜਿੰਨ੍ਹਾਂ ਹੋਰ ਸਜਣਾ ਨੇ ਵੀ ਸਾਥ ਦਿਤਾ
ਸੌ ਦਾਸ ਸਭਨਾਂ ਦਾ ਅਤੀ ਧੰਨਵਾਦੀ ਹਾਂ।

—ਜੰਗੀਰ ਸਿੰਘ, ਪਿੰਡ ਰਾਈਆ



ਸਤਜੁਗਿ ਤੈ ਮਾਣਿਓ ਛਲਿਓ ਬਲਿ ਬਾਵਨ ਭਾਇਓ ॥
 ਤ੍ਰੇਤੈ ਤੈ ਮਾਣਿਓ ਰਾਮੁ ਰਘੁਵੰਸੁ ਕਹਾਇਓ ॥
 ਦੁਆਪੁਰਿ ਕ੍ਰਿਸ਼ਨ ਮੁਰਾਰਿ ਕੰਸੁ ਕਿਰਤਾਰਥੁ ਕੀਓ ॥
 ਉਗ੍ਰਸੈਣ ਕਉ ਰਾਜੁ ਅਭੈ ਭਗਤਹ ਜਨ ਦੀਓ ॥
 ਕਲਿਜੁਗਿ ਪ੍ਰਮਾਣੁ ਨਾਨਕ ਗੁਰੁ ਅੰਗਦੁ ਅਮਰੁ ਕਹਾਇਓ ॥
 ਸ੍ਰੀ ਗੁਰੁ ਰਾਜੁ ਅਬਿਚਲੁ ਅਟਲੁ ਆਦਿ ਪੁਰਖਿ
 ਫੁਰਮਾਇਓ ॥ ੭ ॥

(ਗ੍ਰੰਥ ਸਾਹਿਬ, ਪੰਨਾ ੧੩੯੦ ਪਾਤਸਾਹੀ ੧)

◆◆◆◆

ਹਰਿ ਜੁਗਾਹ ਜੁਗੋ ਜੁਗ ਜੁਗਾਹ ਜੁਗੋ ਸਦ ਪੀੜੀ ਗੁਰੁ ਚਲੰਦੀ ॥

(ਗ੍ਰੰਥ ਸਾਹਿਬ, ਪੰਨਾ ੭੯ ਪਾਤਸਾਹੀ ੪)

◆◆◆◆

ਸੰਤ ਕਰਮ ਸਿੰਘ ਜੀ ਨਾਮਧਾਰੀ
ਪਿੰਡ ਹਿੰਮਤਪੁਰਾ ਵਾਲਿਆਂ ਦੇ ਪ੍ਰਸੰਗ